

نوي (90) منتخب حديثونه او د حفظ حديث پنځمه
مقابله

جمع او ترتيب

ډاکټر/ محمد مرتضی عايش محمد

نشر او توزيع : د دعوت او جالياتو دپاره مرستندويه

مکتب ربوة - رياض - سعودي عربستان

جمله ټول حقوق د ليکوال دپاره محفوظ دي

دچهاپ کال : 1437هـ / 2016 م

Download From: Aghalibrary.com

بسم الله الرحمن الرحيم

سريزه

الحمد لله رب العالمين، والعاقبة للمتقين، والصلاة والسلام
على سيد الأنبياء والمرسلين، وعلى آله وأصحابه وأتباعه
إلى يوم الدين، أما بعد:

په دين اسلام كښي د نبوي سنتولپاره ډير اهميت
(اړتيا) شته ، ځكه چه نبوي سنت د اسلام په احكامو
كښي دقران كريم نه روستو ددوهم مصدر حيثيت لري
له دې وجې نه ټول مسلمانان بايد د نبوي سنتو پوره
اهتمام او تابعدارې او كړي .

له دي وجې نه ما دالله تعالى په مرسته او كومك سره
دا كوشش او كړو چه يوه داسي مجموعه د احاديثو وليكم
چه په هغې كښي د عقيدې او احكامو او همدارنگه
د اخلاقو په اړوند معلومات موجود وي.

او ورسره به بعضي علمي مسئلې كومې چه دهمني
احاديثو نه ماخو (راخستلي) شوي وي هم ذكر كيږي .

ددې لپاره چه مسلمانان د خپل خوږ پيغبر محمد صلى الله عليه وسلم سره مينه او محبت اوکړي، او دهغه تعظيم اوکړي او په دې سره دالله تعالى رضا حاصله کړي په دنيا او اخرت دواړو کښي او په دې علمي مسائلو کښي مي داسلام هغه لوي عالمانو څخه چه داسلام خدمت يې کړی دی هم فائده اخستې ده لکه امام يحيى بن شرف النووي، او همدارنگه حافظ ابن حجر العسقلاني وغيره ، الله تعالى دې هغوي ته ښې بدلې ورپه برخه کړي !

دالله تعالى نه په عاجزۍ سره دعاکوم چه زما دا عمل په خپل دربار کښي قبول کړي او فائده مند يې اوگر ځوي! په حديث باندي دصحت وغيره حکم کول ، هرکله چه حديث په صحيحينو (بخاري او مسلم) کښي موجود وي نو بيا په هغه حديث باندي حکم کولو ته ضرورت نشته ځکه چه ټول امت مسلمه ددې دواړو کتابونو (بخاري او مسلم) په صحت باندي اتفاق کړی دی .

او که چیرته حدیث د سنن اربعه (سنن ابی داوود سنن نسائی ، سنن ابن ماجه ، سنن ترمذی) خخه وی نو په حدیث باندي دحکم کولو باره کښي مي دعلامه ناصرالدين الالباني په قول (وينا) اکتفاء کړي ده ، او په زیاتو احادیثو کښي مي ورسره دامام ترمذی قول هم ذکر کړی دی ځکه چه امام ترمذی په دي باب کښي جدا مذهب لري الله تعالی دې په دوي باندي رحم اوکړي !

په اخره کښي زه ډیر احترامات وړاندي کوم فضیلة الشيخ خالد بن علي ابا الخيل ته کوم چه مدیر دی دالمکتب التعاوني للدعوة والارشاد وتوعية الجاليات بالربوة : الرياض . ځکه چه هغه مونږ ته ډیره ښه لارښو نه اوکړه .

او همدارنگه د شيخ ناصر بن محمد الهويش هم ډیره مننه کوم ، کوم چه مدیر دی دقسم الجاليات ، او دخیر په دي کار کښي ډیر حریص دی ، او دزړه له کومي

دهر هغه چا شکر ادا کوم چا چه ما سره يي په دي کار
کښي مرسته او کومک کړی دی ، د بيلگې په توگه دعاة
(داعيان) ورونه په قسم الجاليات کښی .

او همدارنگه ښاغلی محترم ورور عبد العزيز مضعوف
الله تعالى دې ټولو ته ډيري ښي بدلي ورپه برخه کړي !
وصلی الله وسلم علی نبينا محمد، وعلی آله وأصحابه
وأتباعه، والحمد لله رب العالمين، کتبه مؤلفه بتاريخ
1437/1/11هـ - 20145/10/24م.

بسم الله الرحمن الرحيم

فضل الصدقة من الكسب الحلال الطيب

1 - عَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ تَصَدَّقَ بِعَدَلٍ ثَمَرَةً مِنْ كَسْبٍ طَيِّبٍ، وَلَا يَقْبَلُ اللَّهُ إِلَّا الطَّيِّبَ؛ فَإِنَّ اللَّهَ يَتَقَبَّلُهَا بِيَمِينِهِ، ثُمَّ يَرْبِيهَا لِصَاحِبِهِ، كَمَا يَرْبِي أَحَدَكُمْ فَلَوْهُ حَتَّى تَكُونَ مِثْلَ الْجَبَلِ".
(صحيح البخاري، رقم الحديث 1410، واللفظ له، وصحيح مسلم، رقم الحديث 63 - (1014))

د پاک حلال مال نه صدقه او دهغي فضيلت :

د ابوهريره رضي الله عنه نه روايت دی چه نبی کریم صلی الله علیه و آله فرمایلي دي : چاچي د کجورې برابر صدقه ورکړه دحلال مال نه، او الله تعالی نه قبلوي مگر حلال مال ، پس بیشکه الله تعالی د هغه دا صدقه په بني لاس اخلې ، او د هغه د پاره يي داسي زیاتوي لکه په تاسو کې چې یو کس خپل

د اس بچی پالي، تردې چې دهغه صدقه د غره برابر لويه شي .

دراوي پيژندنه: ددي حديث راوي عبدالرحمن بن صخر الدوسي اليماني دی او په ابوهريره رضي الله عنه باندې مشهور دی ددي وجه داوه چه ده به د خپلې کورنې چو پاني کوله او ورسره به يوه پيشو هم وه

ابوهريره رضي الله عنه په اوم (۷) کال دهجرت باندې د اسلام په دين مشرف شو، او په همدې کال باندې خيبر علاقه هم فتحه شوه .

او بيا يې خلور (۴) کاله د نبي کریم صلی الله علیه و آله سره يو ځاي تیر کړه او دعلم د حاصلولو لپاره يې ډير کوشش او حرص کوو .

تر دې چه ډير علم يې د نبي کریم صلی الله علیه و آله نه زده کړه ، او ده په ټولو صحابه کرامو کسبې د نبي کریم صلی الله علیه و آله نه زيات احاديث روايت کړي دي ، تر دې چه دده مسند په

پنځه زره دري سوه څلور او يا (۵۳۷۴) احاديثو باندې
مشمول دی او د مدینې د فقهاو (پوهانو) له جملې
څخه دی، او په کال اوه پنځوس (۵۷) هجري کښې
وفات شو او د بقیع په هدیره کښې دفن شو.

ددې حدیث د فوایدو څخه:

1- دنورو عبادتونو په شان په صدقه کې هم باید نیت
یواځې دالله تعالی رضایي، او په هغې کې باید بل هیڅ
قسم ذاتي غرض ریا وغیره نه وي.

2- دحرام کسب کار نه دهر مسلمان دپاره ځان ساتل
واجب دي، ځکه په دې سره دالله تعالی قهر او غضب
نازلیږي، او په دې سربیره حرام کسب دډیرو لویو
نفساني مرضونو لکه ډیر زیات لالچ، بخل، ناقلارې، وغیره
سبب هم ګرځي.

3- په دې حدیث کې دالله تعالی دپاره د یمین (ښې) لاس
ذکر راغلی دی، ځکه چې فطري طور سره خوش او
محبوب شیان په ښي لاس سره اخستلی شي، دالله تعالی

أسماء او صفات چې په شرعي نصوصو کې څنگه راغلي دي، همغه شان په هغې باندي د تحريف يا تعطيل يا تشبيه يا تكييف نه بغير ايمان راوړل واجب دي، نو دالله تعالى په لاس ايمان لرل څنگه چې دهغه دشان سره لائق دی واجب دي .

الإسلام دين اليسر

2- عَنْ عَبْدِ اللَّهِ رَضِيَ اللَّهُ عَنْهُ، قَالَ: قَالَ: النَّبِيُّ صَلَّى اللَّهُ عَلَيْهِ وَسَلَّمَ: "الْجَنَّةُ أَقْرَبُ إِلَى أَحَدِكُمْ مِنْ شِرَاكِ نَعْلِهِ، وَالنَّارُ مِثْلُ ذَلِكَ".

(صحيح البخاري، رقم الحديث 6488).

اسلام د اسانۍ دين دی

د عبد الله بن مسعود رضي الله عنه نه روايت دی چه نبي کریم صلی الله علیه و آله فرمايلي دي :جنت تاسو ته ستاسو د پيزار د تسمکې نه هم ډير قريب او نيزدي دی ، او همدغه شان جهنم هم .

دراوي پيژندنه: ددي : ددي حديث راوي عبد الله بن مسعود رضي الله عنه مشهور صحابي او په صحابه كرامو كښي دلوې عالمانو څخه يو لوي عالم او قارئ وو، او دده مسند په (۸۴۸) احاديثو باندي مشتمل دی رسول الله صلی الله علیه و آله سره په ټولو غذاگانو كښي شريك شوی دی ، او د نبي كريم صلی الله علیه و آله د فات نه روستو بيا د يرموك په غذا كښي كومه چه په شام كښي واقع شوې وه هم شركت او كړو او بيا عمر رضي الله عنه كوفي ته ددي لپاره اوليره چه د كوفي خلكو ته ددين تعليم وركړې ، او دعثمان بن عفان رضي الله عنه په زمانه دخلافت كښي د كوفي امير مقرر شو ، او بيا ورته امر او كړی شو چه مدينې ته راشي ، روستو ددينه چه مدينې ته راغي په كال (۳۲) هجري كښي په مدينه كښي وفات او دبقيع په هديره كښي دفن كړی شو او عمر يي څه د بره (۶۰) كاله وو

ددې حديث د فوائدو څخه :

1- شراک نعل : داهغه څرمن ته وايي کومه چې په بيزار کې دخپي په بره طرف باندي وې او خپي ته ډيره نيزدي وې نوکله چې د يو څيز د نيزديکت بيانول مقصد وې نو دا دمثال په طور ذکر کيږي .

2- د اسلام مبارک دين د اسانۍ او سهولت دين دی ځکه خو په داسي عقائدو مشتمل دی چې واضحه او اساني دي او هيڅ قسم ابهام نلري، او په داسي عبادتونو مشتمل دی چې هيڅ قسم سختي او ستړتياوې نلري، او په داسي ښو او لوړو اخلاقو مشتمل دی چې د انساني فطرت او روغ عقل سره برابر او دښي ټولني ټولې تقاضاوې په ښه شان سره پوره کوي.

3- ددې حديث نه معلومه شوه چې په اخلاص او بندگي سره دجنت حاصلول ډير اسان دی، همدغه شان د خواهش په تابعدارۍ او دگناهونو په ارتکاب سره دوزخ هم ډير اسان دی، ددې وجې نه دخير او نيکۍ

کارونه سپک نه دي گیل پکار اگر کې لږ وې، همدغه شان دگناهونو نه ځان ساتلو کې کوتاهې هم نه ده پکار، ځکه دا پته نه لگې چې الله تعالی په بنده باندي د کوم نیک کار په وجه رحم وکړې او جنت ته یې داخل کړې، او دکومي گناه په وجه ناراضه او بنده د دوزخ مستحق وگرځوي.

من أحكام الأضاحي

3- عَنْ أَنَسٍ رَضِيَ اللَّهُ عَنْهُ، قَالَ: ضَحَّى النَّبِيُّ صَلَّى اللَّهُ عَلَيْهِ وَسَلَّمَ بِكَبْشَيْنِ أَمْلَحَيْنِ أَقْرَيْنِ، ذَبَحَهُمَا بِيَدِهِ، وَسَمَى وَكَبَّرَ، وَوَضَعَ رِجْلَهُ عَلَى صَفَاحِهِمَا.
(صحيح البخاري، رقم الحديث 5565، وصحيح مسلم، رقم الحديث 17 - (1966)).

د قربانی ځنې مسائل

د انس بن مالک رضي الله عنه نه روايت دی وايي : چې نبي کریم صلی الله علیه و آله په دوه سپين رنگه ښکره ورو گدانو باندي قربانی وکړه، بسم الله، او الله اکبر یې ورباندي ووايه، او

دحلالولو په وخت يي خپله خپه دڅاروو په خټونو باندي ايښي وه .

دراوي پيژندنه: ددي : ددي حديث راوي ابو انس حمزه بن مالک الانصاري د نبي کریم ﷺ خادم دی ، د نبي کریم ﷺ د هجرت نه لس (۱۰) کاله دمخه په مدينه کښې پيدا شوی دی ، په وړوکوالي کښې د اسلام په دين مشرف شو، او بيا د نبي کریم ﷺ سره ملگری او دهغه خادم شو او لس (۱۰) کاله يي د هغه خدمت اوکړو اوچه کله نبي کریم ﷺ وفات شو ، نو ده دمشق ته سفر اوکړو او بيا د دمشق نه بصرې ته لاړو ، او ډير احاديث يي د نبي کریم ﷺ نه روايت کړي دي چه دده مسند په دوه زره دوه سوه شپږ اتيا (۲۲۸۶) احاديثو باندي مشتمل دی ، او په کال درې نوي (۹۳) هجري کښي د بصرې په ښار کښې وفات شو ، او عمر له سلو (۱۰۰) کالو څخه زيات وو.

ددې حديث د فوائدو څخه :

۱- املح : تک سپين څاروې ته وايي، او دلغت ځنې علماو دا هم ويلي دي : چې املح هغه سپين څاروې ته وايي چې توروالي ته مائل وي .

۲- په ذبح کونکي باندي واجب ده چې د قربانۍ څاروي د حلالو په وخت بسم الله ووايي، او دبسم الله نه بعد الله اکبر ويل هم ښه دي .

۳- په قربانۍ کې د شرط دی چې قرباني به په څاروي سره وي چې هغه: اوسان، غواگانې، گډي، بيزي دي همدغه شان په قربانۍ کې داهم شرط دی چې څاروي به د عيب نه پاک وي، په هغه څاروي قرباني نه کيږي کوم چې ښکاره ږوند وي، يا ښکاره مريض وي، همدغه رنگ په هغه څاروي چې ښکاره گوډ وي هم قرباني نه کيږي ، او په هغه خوار څاروي چې دهغې په هډوکو کې مازغه نه وي هم قرباني نه کيږي .

كيفية متابعة الإمام في الصلاة

4- عَنْ الْبَرَاءِ بْنِ عَازِبٍ رَضِيَ اللَّهُ عَنْهُمَا قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا قَالَ: "سَمِعَ اللَّهُ لِمَنْ حَمَدَهُ" لَمْ يَحْنِ أَحَدٌ مَنَا ظَهْرَهُ، حَتَّى يَقَعَ النَّبِيُّ صَلَّى اللَّهُ عَلَيْهِ وَسَلَّمَ سَاجِدًا، ثُمَّ نَقَعَ سَجُودًا بَعْدَهُ.

(صحيح البخاري، رقم الحديث 690، واللفظ له، وصحيح مسلم، رقم الحديث 198 - (474))

په مانځه کې د امام تابعداري

دبراء بن عازب رضي الله عنهما نه روايت دی، وايي: چې کله به نبی کریم صلی الله عليه وسلم "سَمِعَ اللَّهُ لِمَنْ حَمَدَهُ" وويله: نو مونږ به تر هغه پوري خپلې شاه گاني نه ښکته کولي دسجدي دپاره ترڅو چې به نبی کریم صلی الله عليه وسلم سجدي ته لاړو، بيا به مونږ دهغه نه وروسته سجدي ته تللو.

دراوي پيژندنه: ددي حديث راوي براء بن عازب رضي الله عنه جليل القدر فقيه انصاري صحابي دی، دنبوي هجرت نه لس کاله مخکې پيدا شوی وو، او دحديثو په کتابونو کې دده دري سوه پنځه حديثونه نقل دي، براء بن عازب رضي الله عنه دنبی کریم صلی الله علیه و آله په ملگرتيا کې په اتلس غزاگانو کې شرکت کړی دی، اود بدر په غزا کې ددي وجې نه شریک نشو چې عمر يي کم وو اوله هغه غزا چې براء بن عازب رضي الله عنه په کې شریک شو دخندق غزا وه، او دنبی کریم صلی الله علیه و آله د وفات نه روسته يي د فارس په فتوحاتو کې شرکت هم کړی دی، بيا وروستو دکوفي ښار ته لاړو او هلته تر مرگ پوري پاتي شو او بالاخره د کوفي په ښار کې په کال دوه اويا (۷۲) يا يو او يا (۷۱) هجري کې وفات شو او عمر يي څه دېره اتيا کاله وو.

ددى حديث د فوائدو خخه :

- ۱- مقتدي به په مانځه کې د يو رکن نه بل رکن ته ترهغه وخته نه ځي ترڅو چې امام هغې ته تللى نه وي، نو مقتدي به ترهغه وخته سجدي ته نه ځي ترڅو چې امام خپل تندى د سجدې دپاره په ځمکه کېږدي ځکه چې په مقتدي باندي دامام تابعداري واجب ده .
- ۲- مقتدي به ترهغه وخته پوري اولنى تکبير نه کوې ترڅو چې امام دهغې نه فارغه شوى نه وي .
- ۳- مقتدي به ترهغه وخته پوري سلام نه گرځوې ترڅو چې امام سلام نه وي گرځولى .

كيفية السلام للتحلل من الصلاة

5- عَنْ سَعْدِ بْنِ أَبِي وَقَّاصٍ رَضِيَ اللَّهُ عَنْهُ، قَالَ: كُنْتُ أَرَى رَسُولَ اللَّهِ صَلَّى اللَّهُ عَلَيْهِ وَسَلَّمَ يُسَلِّمُ عَنْ يَمِينِهِ وَعَنْ يَسَارِهِ، حَتَّى أَرَى بَيَاضَ خَدِّهِ.

(صحيح مسلم، رقم الحديث 199 - (582)

په مانځه کې سلام گرځول او دهغې طريقه

د سعد بن ابې وقاص رضي الله عنه نه روايت دی وايي: ماښي کریم صلی الله علیه و آله وليد چې ښي او چپ طرف ته يې سلام گرځو او ما دهغه صلی الله علیه و آله دانگو سپين والی وليد .

دراوي پيژندنه: ددې حديث راوي سعد بن ابې وقاص رضي الله عنه جليل القدر قريشي صحابي دی، د نبوي هجرت نه دريش کاله مخکې په مکه مکرمه کې پيدا شوی دی او دځواني ورځې شپې يې په مکه مکرمه کې تيري کړې او دصحابه کرامو په هغه جماعت کې شامل دی کوم چې په دين اسلام کې اول داخل شوي وو، همدغه رنگ سعد

بن ابي وقاص رضي الله عنه دهغه لسو صحابه کرامو په جمله کې هم شامل دی کومو ته چې په یو مجلس کې د جنت زیری ورکړی شوی وو اوهمدغه شان سعد بن ابي وقاص رضي الله عنه یو د هغه شپږو صحابه کرامو د جملې څخه وو کوم چې عمر بن الخطاب رضي الله عنه ددې دپاره انتخاب کړي وو چې دهغه دمرگ نه وروستو به د مسلمانانو د خلافت چاري په غاړه اخلي، مدیني ته یې هجرت کړی او دبدر په غزا کې او همدغه شان په نورو غزاګانو کې هم شریک شوی دی، سعد بن ابي وقاص رضي الله عنه د نبي کریم صلی الله علیه و آله وسلم دمور بي بي د تره (کاکا) زوي دی ، په همدې وجه به ورته نبي کریم صلی الله علیه و آله وسلم ورته دماما مقام ورکولو، سعد بن ابي وقاص رضي الله عنه زړور او دشجاعت خاوند وو، د عمر او عثمان رضي الله عنهما په دور خلافت کې د کوفې د ښار والي وو سعد بن ابي وقاص رضي الله عنه د قادسيه په جنگ کې د مسلمانانو سر لښکر وو او د الله تعالی په

فضل يي د فرس لښکر ته ماتي ورکړه، او دمداڼ ښار هم دده په لاس فتح شوی وو سعد بن ابي وقاص رضي الله عنه د ډيرو فضائلو خاوند دی دده دعاگاني به د الله تعالی په دربار کې زر قبلیدې ، په صحابه کرامو کې د خپل منځې جنگونو په مهال يي اعتزال ځانله والی اختيار کړی وو، او خپلو بچوته به يي ويل چې ماته ددي جنگونو خبرونه مه راوړې، د سعد بن ابي وقاص رضي الله عنه نه د حديث په کتابونو کې دوه سوه اويا حديثونه نقل دي، بالاخره په کال پنځه پنځوس هجري کې اوه (۷) ميله لري دمديني نه په عقيق مقام کې وفات شو بيا مديني ته دهغه جسد راوړل شو او جنازه ورباندي دمديني والي مروان بن الحکم وکړه او په بقیع کې دفن شو.

ددې حديث د فوائدو څخه :

۱- ددې حديث نه معلومېږي چې لمونځ کونکي به د سلام گرځولو په مهال خپل مخ ښي او چپ طرف ته گرځوي ترڅو چې دده دمخ ښي او چپ طرف وليدل شي .

۲- سلام گرځونکي به د سلام ښي او چپ طرف ته گرځولو په مهال (السلام عليكم ورحمة الله) وايي لکه څنگه چې دښي کریم ﷺ نه په مخکې ذکرشوي حديث کې ثابت شو .

۳- دمانځه نه وتلو دپاره سلام گرځول دمانځه په ارکانو يو رکن دی ، ځکه چې سلام گرځول دمانځه په اخره کې دښي کریم ﷺ هميشه عمل دی، او همدا دتولو صحابه کرامو او جمهورو علماو مسلک دی، د ځني علماو رايي ده چې دمانځه نه وتلو دپاره سلام گرځول سنت دي خو غوره قول د جمهورو علماو دی .

التحذير من الرياء والسمعة

6- عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ سَمَّعَ، سَمَّعَ اللَّهُ بِهِ، وَمَنْ رَأَى، رَأَى اللَّهُ بِهِ".
(صحيح مسلم، رقم الحديث 47 - (2986)، واللفظ له، وصحيح البخاري، رقم الحديث 6499).

د رياء او ځان بنودني خخه ويړه

د عبدالله بن عباس رضي الله عنهما نه روايت دی وايي:
نبي کریم ﷺ ويلي دي: څوک چې د ریاکاری او ځان بنودني دپاره نیک عمل کوي، الله تعالی به يې وشرموې .
دراوي پیژندنه:

عبد الله بن عباس رضي الله عنهما مشهور صحابي دی ، ابو العباس دده اسم کنیه ده ، په صحابه کرامو کښې د ډیر علم او فضیلت خاوند وو، تر دي چه (حبر الأمة) یعنې لوي عالم او د مفسرينو امام دی ، او په نسب کښې د نبي کریم ﷺ دتره ځوي دی، د نبي کریم ﷺ دهجرت

نه دري (۳) کاله مخکې په شعب أبي طالب کي پيدا شوی دی ، او د نبي کریم ﷺ څخه يي ډير علم حاصل کړی وو، د حديثو په کتابونو کښې دده نه، د نبي کریم ﷺ يوزرو شپږ سوه شپيته (۱۶۶۰) احاديث نقل دي .

کله چه نبي کریم ﷺ وفات شو عبد الله بن عباس رضی الله عنه د ديارلس (۱۳) کالو په عمر وو.

بيا علي بن أبي طالب رضی الله عنه د خپل خلافت په زمانه کښې دبصرې امير اوتاکه، او بيا روستو په کال اته شپيته (۶۸) هجري کښې چه عمر يي يو اويا (۷۱) کاله ووپه طائف کښې وفات شو .

ددې حديث د فوائدو څخه :

۱- ریاکاري دپته وايي چې بنده يو عمل د الله تعالی د رضا دپاره نه کوې بلکه دهغه مقصد د عمل کولو نه داوې چې خلک دهغه ستاينه او صفت وکړي، او ځان ښودنه دپته وايي چې بنده عمل يواځې د الله تعالی د

رضا دپاره وکړې او بيا وروسته يې خلکو ته بيانوي ددي دپاره چې عام خلک دهغه ستاينه او صفت وکړي .

۲- په دې حديث کې سخته ويره او وعيد ذکر دی دهغه چا دپاره چې په عمل کې ریاکاري او عمل دځان ښو دني دپاره کوې، په مسلمان باندي واجب دي چې عمل يواځې د الله تعالى د رضا دپاره وکړي.

۳- د ریا او سمعت (ځان ښودنئ) په وجه باندي عمل برباديږي .

من علامات المسيح الدجال

7- عَنْ أَنَسِ بْنِ مَالِكٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "الدَّجَالُ مَمْسُوحُ الْعَيْنِ، مَكْتُوبٌ بَيْنَ عَيْنَيْهِ كَافِرٌ"، ثُمَّ تَهَجَّاهَا: ك، ف، ر، "يَقْرُؤُهُ كُلُّ مُسْلِمٍ". (صحيح مسلم، رقم الحديث 103 - (2933)، واللفظ له، وصحيح البخاري، رقم الحديث 7408).

دجال او دهغه ځنې علامات

د عبد الله بن عباس رضي الله عنهما نه روايت دی وايي:
 نبي کریم ﷺ ويلي دي: د دجال سترگې عيب جني دي
 او دهغه دسترگو په مينځ کې کافر ليکل شوی دی، بيا
 نبي کریم ﷺ دا الفاظ داسي: ک، ف، ر، ولوستل، اودابه
 هرمسلمان ويلي شي .

دراوي پيژندنه: د راوي پيژندنه مخکې (۳) نمبر حديث
 کې تيره شوې ده
 ددي حديث د فوائدو څخه :

۱- قيامت دورځې راتگ نه مخکې د دجال راتلل په
 شرعې نصوصو سره ثابت دي، لهدا په دي باندي ايمان
 لرل واجب دي، او په شام کې د دمشق ښار ته نيژدي
 به په (باب لدا شرقي) ځاي کې چې تل ابيب ښار ته
 نيژدی دی، عيسى عليه السلام به دجال لره وژني.

۲- د دجال د علامو او ښو څخه داهم ده، چې دهغه
 سترگې عيب جني دي، او يوه سترگه دهغه به بهر راوتلي

وې، او دسترگو په مينځ کې به يې دا الفاظ (کافر) ليکل شوي وي او هر مسلمان به دا لوستلي شي.

۳- د دجال د سترگو په مينځ کې کافر ليکل حقيقي دي او دا ددي دپاره چې دا يوه علامه او نښه وې دده په کفر باندي او دا به هر مسلمان لوستلي شي .

منْ أَدَابِ سَقَايَةِ الْقَوْمِ
8- عَنْ أَبِي قَتَادَةَ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "سَاقِي الْقَوْمِ آخِرُهُمْ شُرْبًا".

(جامع الترمذي، رقم الحديث 1894، واللفظ له، وصحيح مسلم، جزء من رقم الحديث 311 - (681)، وقال الإمام الترمذي عن هذا الحديث بأنه: حسن صحيح، وصححه الألباني).

قوم ته اوبه ورکول او دهغي اسلامي ادا ب

ابو قتاده رضي الله عنه نه روايت دى وايي: نبي کریم ﷺ ويلي دي: قوم ته اوبه ورکونکي دپاره پکارده چي اخره کي اوبه وشکي.

دراوي پيژندنه: ددي حديث راوي ابو قتاده بن ربعي الانصاري رضي الله عنه جليل القدر صحابي دى او په ډيرو غذاگانو کښي برخه اخستې ده او دسفر په مهال به يي د نبي کریم ﷺ خدمت او پيره کوله .

عمر بن الخطاب رضي الله عنه ده لره په يو لښکر دمسلمانانو کښي د فارس والو دجنگ لپاره وليږه نو دهغوې بادشاه ده په خپل لاس قتل کړه .

دده د مړيني په نيټه او ځاي کښي اختلاف دى ، چا ويلي دي چه دکوفي په ښار کښي په کال اته ديرش (۳۸) هجري کښي وفات شوى دى او دجنازې لمونځ يي علي

اداکره او چا ویلې چه په مدینه کښې په کال خلور پنځوس (۵۴) هجري کښې وفات شوی دی .
ددي حديث د فوائدو څخه :

۱- هغه څوک چې ديو قوم دخوراک اوڅښاک مسؤليت په غاړه لري دهغه دپاره مسنون داده چې لمړی خوراک څښاک په قوم کې مشرانو ته ورکړې او يا د ښي طرف نه شروع وکړې او بيا په اخره کې خپله خوراک او څښاک وکړې .

۲ - په دي حديث کې ځنې اسلامي ادابو ته اشاره شوي ده هغه داچې هغه څوک چې په يو قوم باندي خوراکې شيان لکه غوښه، میوه جات وغيره تقسيموي نو بايد ده چې اول يي په قوم باندي تقسيم کړې او بيا وروسته يي خپله واخلي.

۳- دي حديث او هغه حديث کې چې وايي لمړی دخپل ځانه شروع وکړه هيڅ تعارض نشته ځکه چې هغه

حدیث عام دی، او دا حدیث خاص دی، او په عام او خاص کې تعارض نه وي .

من آداب الشرب

9- عَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِذَا شَرِبَ أَحَدُكُمْ فَلَا يَتَنَفَّسْ فِي الْإِنَاءِ؛ فَإِذَا أَرَادَ أَنْ يَعُودَ فَلْيَنْحِ الْإِنَاءَ، ثُمَّ لِيَعْدْ إِنْ كَانَ يَرِيدُ". (سنن ابن ماجه، رقم الحديث 3427، وصححه الألباني).

دڅښکلو اداډ

د ابو هريره رضي الله عنه نه روايت دی چه نبي کریم صلی الله علیه و آله و سلم فرمایلي دي: کله چې تاسو یو څه (اوبه وغیره) څکی نو په لوبښي کې ساه مه اخلی او که ساه اخلی نو لوبښی دخولې نه لري کړئ او که بیا غواړئ په دویم ځل دې وڅکې .

دراوي پیژندنه: دراوي پیژندنه مخکې (۱) نمبر حدیث کې تیره شوې ده .

ددې حديث د فوائدو څخه :

په يو بل حديث کې راغلي دي : (اَنَّ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ كَانَ يَتَنَفَّسُ فِي الْاِنَاءِ ثَلَاثًا، (صحيح مسلم، رقم الحديث 122- (2028) واللفظ له، وصحيح البخاري، رقم الحديث 5631،)

۱- چې نبي کریم ﷺ به اوبو څکلو کې دري ځله ساه اخيستله، په دې دواړه حديثونو کې هيڅ تعارض نشته ځکه چې دا حديث په لوسې د اوبو کې دننه دساه اخستلو نه منع کوي، او هغه حديث کې دادي چې نبي کریم صلی الله عليه وسلم به د اوبو څکلو په مهال دري ځله ساه اخستله يعني د لوسې نه بهر

۲- دا حديث مونږ ته د نظافت او پاکوالي درس راکوي ځکه چې د اوبو څکلو په وخت په لوسې کې ساه اخستلو سره کيدی شي چې د لاړو څاڅکي وغيره په لوسې کې وغورځيږي او يا باقي پاتي اوبو بد بويه شي .

من المنهيات في الإسلام

10- عَنْ أَبِي جَحِيفَةَ رَضِيَ اللَّهُ عَنْهُ، أَنَّهُ اشْتَرَى غُلَامًا حَجَّامًا؛ فَقَالَ: "إِنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنْ ثَمَنِ الدَّمِّ، وَثَمَنِ الْكَلْبِ، وَكَسْبِ الْبَغِيِّ، وَلَعَنَ أَكَلَ الرَّبَا وَمُوكَلَّهُ، وَالْوَاشِمَةَ وَالْمُسْتَوْشِمَةَ وَالْمَصُورَ".
(صحيح البخاري، رقم الحديث 5962).

په اسلام کې ممنوع خيزونه

د ابو جحيفه رضي الله عنه نه روايت دی : چې ده يو غلام واخست چې په حجامت (بشکر لگولو) کې ماهر وو، ده وفرمايل چې نبي کریم صلی الله علیه و آله په وينه باندي مال اخستلونه، او په سپي باندي دمال اخستلو نه، او په زنا باندي دمال اخستلو نه منع کړي ده، او په هغه چا باندي يي لعنت ویلی دی څوک چې سود خپله خورې او يا په بل باندي سود خوري، او يا خالونه لگوې يا د خالونو لگولو غو بستنه کوې، يا تصويران جوړه وې

دراوي پیژندنه:

ددي حديث راوي أبو حنيفه رضي الله عنه مشهور او جليل القدر صحابي دی .

دده نوم وهب بن عبد الله الكوفي دی او دا په وهب الخير سره هم مشهور وو، كله چې نبي كريم صلى الله عليه وسلم وفات شو دا بلوغ ته نه و رسيدلی دحديثو په کتابونو کې ده نه د نبي كريم صلى الله عليه وسلم پنځه څلويښت حديثونه نقل دي، او په کال څلور اویا هجري کي يي ددي فاني دنيا نه رحلت وکړو.

ددي حديث د فوائدو څخه :

- 1- مؤمن بنده بايد هميشه د الله تعالى او دهغه د دين لحاظ وکړي، اوداسلامي تعليماتو پابندې وکړي، اودټولو منهياتو (ممنوع شيان) نه ځان وساتي، ځکه چې په دې کارونو سره بنده په دنيا او اخرت کې نیک بخته کيږي.
- 2- په اسلامي تعليماتو کې حلال کسب کولو ته ترغيب ورکړی شوی دی، لکه تجارت، زراعت، صناعت، وغيره،

او د حرامو کسب نه لکه دویني خرڅول، د سپو خرڅول، د سود کاروبار وغيره، داټول کارونه دين اسلام حرام گرځولي دي.

3- د احديث شريف ښکاره دلالت کوي د خالونو په حرمت او د جاندار خيزونو په تصويرانو جوړولو باندې.

وجوب تلبية الدعوة

11- عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ دُعِيَ إِلَى عُرْسٍ أَوْ نَحْوِهَا فَلْيَجِبْ". (صحيح مسلم، رقم الحديث 101 - (1429)،).

دعوت قبول واجب دي:

د عبد الله بن عمر رضي الله عنهما نه روايت دی چه نبي کریم ﷺ فرمايلي دي : څوک چې واده وغيره ته دعوت کړی شو، نو دعوت دې قبول کړي. دراي پيژندنه:

ددي حديث راوي عبد الله بن عمر رضي الله عنهما جليل القدر صحابي دی ، د خپل پلار سره په داسې حال کښې

په دين اسلام مشرف شو ، چه بالغ لا هم نه وو ، او بيا وروسته يي مدينې ته هجرت اوکړو، اول خُل لپاره د خندق په غزا کښې شريک شوی دی اوبيا وروسته په ټولو غزاگانو يي کښې د نبي کریم ﷺ سره شرکت کړی دی ، او همدارنگه د مصر شام عراق او فارس وغيره په ډيرو اسلامي فتوحاتو کښې شريک شوی دی اوپه صحابه کرامو کښې د علماو دجملې څخه شمارل کيږي ډير زاهد او عابد وو تر دې چه دده زهد او تقوی د مثال په توگه ذکر کيږي .

او دا حاديثو په کتابونو کښې دده نه د نبي کریم ﷺ دوه زره شپږ ديرش (۲۶۳۰) احاديث نقل دي .
او په کال اوه اويا (۷۷) هجري کښې په مکه مکرمه کښې د شپږ اتيا کالو (۸۶) په عمر وفات شو . ﷺ !

ددى حديث د فوائدهو خخه :

- 1- دا حديث دلالت كوي چې هغه خوك چې د واده بلنه وركړى شي په هغه واجب ده چې دغه بلنه قبول كړي، ځكه چې په دې سره بلونكى خوشحاليږي.
- (عرس) اصل كې هغه خوراك ته وايي: كوم چې د واده په مهال په ولیمه كې تيارېږي.
- 2- دين اسلام هميشه ښو اخلاقو او دزړونو پاكوالي ته ترغيب وركوي، ترڅو هيڅ قسم بغض حسد او كينه په مجتمع كې رانشي، ځكه خو داسلامي تعليماتو سره سم په مسلمان باندي واجب ده چې دبل مسلمان ورورهغه دعوت قبول كړي كوم كې چې شرعي مخالفات نه وي.
- 3- كله چې د دعوت په اساس خوك يو خوراك ته حاضر شي نوباید ده چې دخوراك عيب اونقصان بيان نه كړي.

فضل صلاة العشاء والصبح في الجماعة

12- عَنْ عُثْمَانَ بْنِ عَفَّانَ رَضِيَ اللَّهُ عَنْهُ، قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، يَقُولُ: "مَنْ صَلَّى الْعِشَاءَ فِي جَمَاعَةٍ؛ فَكَأَنَّمَا قَامَ نِصْفَ اللَّيْلِ، وَمَنْ صَلَّى الصُّبْحَ فِي جَمَاعَةٍ؛ فَكَأَنَّمَا صَلَّى اللَّيْلَ كُلَّهُ".

(صحيح مسلم، رقم الحديث 260 - (656)

د سهار او ماخوستن مونځ په جماعت سره کولو فضيلت: دعثمان بن عفان رضي الله عنه نه روايت دی چې ما دنبی کریم ﷺ نه اوریدلي دي هغه فرمايل: څوک چې د ماخوستن مونځ په جماعت سره وکړي، گویا چې ده نیمه شپه قیام (تهجد) او چې ورسره د سهار مونځ هم په جماعت سره وکړي، گویا، چې ده ټوله شپه قیام (تهجد) وکړل .

دراوي پيژندنه: ددي حديث راوي عثمان بن عفان بن
 أبي العاص القرشي دی دفيل دواقعي نه شپږ(۶)کاله
 روستو په مکه مکرمه کښي زيږيدلی دی او د نبي کریم
 ﷺ د بعثت نه لږ روستو داسلام په دين مشرف شو ،
 دريم خليفه او امير المؤمنین دی .

او ده دخپلي بي بي رقيه رضي الله عنها سره چه د نبي
 کریم ﷺ لورده حبشي ته هجرت اوکړو،او ددين اسلام
 لپاره يي په مال او ځان سره ډيره قرباني ورکړې ده .

هغه دا چه د تبوک په غزا کښي عثمان رضي الله عنه د مسلمانانو
 دلښکر لپاره نهه سوه پنځوس (۹۵۰) اوبښان او پنځوس
 (۵۰) اسونه تيار کړل ، او همدارنگه يوه شاه (کوهی)
 چه رومه نومیده د شل زره درهم (۲۰۰۰۰) په قيمت
 يي واخست او دعامو مسلمانانو دفايدي لپاره يي وقف
 کړو .

او پنځلس زره (۱۵۰۰۰) درهم يي د مسجد نبوي په
 پراخه کولو خرچ کړه .

او په کال (۲۳) هجري کښي د عمر رضي الله عنه د فات کيدلو نه بعد ورسره د عامو مسلمانانو لخوا بيعت اوکړی شو .
 دده دخلافت په وخت کښي د قران کریم جمع هم اوشوه . او همدارنگه دده دخلافت په زمانه کښي د (اسيا) او (افريقا) ډير ښارونه هم فتح شول .

او دعثمان رضي الله عنه نه يوسلو شپږ څلويښت (۱۴۶) احاديث روايت کړی شوي دي . او په کال پنځه ډير ش (۳۵) هجري کښي دمجرمانو په لاس په شهادت ورسیده ، او عمر يي نهه اتيا (۸۹) کاله وو .
 ددي حديث د فوائدو څخه :

1- د اسلام په مبین دين کې د مانځه ډير زيات اهميت دی خصوصا د ماخوستن او سهار مونځونه .

2- په دي حديث کې د ماخوستن او سهار مونځونه په جماعت سره کول او دهغي فضيلت بيان شوی دی ، څوک چې دواړه مونځونه په جماعت سره اداکړي لکه ټوله شپه چې قيام وکړي .

الإسلام يحرم التصوير

13- عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا قَالَ: سَمِعْتُ مُحَمَّدًا صَلَّى اللَّهُ عَلَيْهِ وَسَلَّمَ، يَقُولُ: "مَنْ صَوَّرَ صُورَةً فِي الدُّنْيَا، كُفِّرَ يَوْمَ الْقِيَامَةِ أَنْ يَنْفُخَ فِيهَا الرُّوحَ، وَلَيْسَ بِنَافِخٍ".

(صحيح البخاري، رقم الحديث 5963، واللفظ له، وصحيح مسلم، رقم الحديث 100- (2110)

اسلامي تعليماتو کې تصوير او عکس جوړول حرام دي: عبد الله بن عباس رضي الله عنهما نه روايت دی چې ما د نبي کریم ﷺ نه اوریدلي دي هغه وفرمايل: څوک چې په دنیا کې د یو جاندار څیز تصویر جوړ کړي، نو د قیامت په ورځ به دی په دې مکلف شي، چې په دې څیز کې روح واچوې، او دی هیڅ کله نشي کولی چې روح په کې واچوې.

دراوي پیژندنه: ددې حدیث د راوي پیژندنه په شپږم نمبر حدیث کې ذکر شوي ده.

ددى حديث د فوائدو خخه :

1- په اسلام کې د جاندار خيزونو تصوير جوړول حرام دى همدغه شان ددى کاروبار هم حرام دى، او د هغه خيزونو تصوير جوړول کوم چې روح نلري جائز دي، لکه وني، غرونه، سيندونه، وغيره.

2- د دين اسلام ځکه د جاندار خيزونو تصوير جوړول حرام گرځوي چې په دې کې دالله تعالى سره په خلقت کې مشابهت راځي او ددينه شرک هم پيدا کيږي.

من أَدَابِ الْأَكْلِ

14- عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا، أَنَّ النَّبِيَّ صَلَّى اللَّهُ عَلَيْهِ وَسَلَّمَ، قَالَ: "إِنَّ الْبِرْكَهَ تَنْزِلُ وَسَطَ الطَّعَامِ؛ فَكُلُوا مِنْ حَافَتَيْهِ، وَلَا تَأْكُلُوا مِنْ وَسْطِهِ".

(جامع الترمذي، رقم الحديث 1805، واللفظ له، وسنن أبي داود، رقم الحديث 3772، وسنن ابن ماجه، رقم الحديث 3277، وقال الإمام الترمذي عن هذا الحديث بأنه: حسن صحيح، وصححه الألباني).

د خوراک اداډ:

د عبد الله بن عباس رضي الله عنهما نه روايت دی چې
 نبي کریم ﷺ فرمايلي دي: دخوراک په مينځ کې برکت
 نازلېږي پس تاسو په لوبسي کې دطرف نه خوراک کوې،
 او د لوبسي دمينځ نه خوراک مه کوې.

دراوي پيژندنه: ددي حديث د راوي پيژندنه په شپږم
 نمبر حديث کې ذکر شوي ده.
 ددي حديث د فوائدو څخه :

1- دا حديث مونږ ته درس راکوې، چې هر څوک بايد
 دخوراک په وخت د خپلې مخې نه خوراک وکړي، او هر
 طرف ته بايد لاس وروړاندي نه کړي، دا په هغه وخت
 چې خوراک يو قسم وي، او چې کله خوراک ډير
 قسمونه وي نو کولی شي چې د مينځ نه هغه خوراک
 راواخلي کوم چې دده مخې ته نه وي.

2- د برکت نه مراد د خير زيات والی دی او د خوراک
 ډير والی دی، او ددي اثر داوې چې په دې خوراک سره

د انسان صحت بنه شي، قناعت ورته ملاوشي، دامن، سکون، راحت احساس وکړي.

من صفات الوضوء

15- عَنْ حُمَرَانَ رَحِمَهُ اللَّهُ، مَوْلَى عُثْمَانَ بْنِ عَفَّانَ أَنَّهُ رَأَى
عُثْمَانَ بْنَ عَفَّانَ رَضِيَ اللَّهُ عَنْهُ دَعَا بِوُضُوءٍ؛ فَأَفْرَغَ عَلَى
يَدَيْهِ مِنْ إِنَائِهِ؛ فَغَسَلَ هُمَا ثَلَاثَ مَرَّاتٍ، ثُمَّ أَدْخَلَ يَمِينَهُ فِي
الْوُضُوءِ، ثُمَّ تَمَضَّمَ وَاسْتَنْشَقَ وَاسْتَنْشَرَتْ، ثُمَّ غَسَلَ وَجْهَهُ
ثَلَاثًا، وَيَدَيْهِ إِلَى الْمِرْفَقَيْنِ ثَلَاثًا، ثُمَّ مَسَحَ بِرَأْسِهِ، ثُمَّ غَسَلَ
كُلَّ رَجُلٍ ثَلَاثًا، ثُمَّ قَالَ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ
يَتَوَضَّأُ نَحْوَ وُضُوءِي هَذَا، وَقَالَ: "مَنْ تَوَضَّأَ نَحْوَ وُضُوءِي
هَذَا، ثُمَّ صَلَّى رَكْعَتَيْنِ لَا يَحْدُثُ فِيهِمَا نَفْسَهُ، غَفَرَ اللَّهُ لَهُ
مَا تَقَدَّمَ مِنْ ذَنْبِهِ".

(صحيح البخاري، رقم الحديث 164، واللفظ له، وصحيح
مسلم، رقم الحديث 3 - (226))

د اوداسه طريقه:

د حمران رحمه الله نه روايت دی: چې ما عثمان بن عفان رضي الله عنه وليد، چې په لوبښي کې يې د اوداسه اوبه را وغوښتې، او دلوبښي نه يې په لاسونوباندي اوبه راواړه ولې او دواړه لاسونه يې دري ځله ووينځل، بيا يې خپل ښي لاس په لوبښي کې داخل کړ، او دلوبښي نه يې اوبه راواخستې او په هغې باندي يې مضمضه (د خولې وينځل) استنشاق (د پوزې وينځل) استنثار (دپوزې سوڼ کول) وکړل، بيا يې خپل مخ دري ځله ووينځه، او لاسونه يې دڅنگلو پوري دري ځله ووينځل، بيا يې خپل سر مسحه کړ، بيا يې هر خپه دري ځله ووينځله، ددي نه بعد يې وفرمايل: ما نبي کریم ﷺ ليدلی وو چې داسي اودس يې وکړ، لکه څنگه اودس چې وس ما وکړ، او بيا نبي کریم ﷺ وفرمايل: هرڅوک چې زما د اوداسه په شان اودس وکړي، او بيا دوهر کعته داسي مونځ وکړي چې په هغې کې دخپل ځان سره سوچونه او فکرونه

ونکړې، بلکه په توجه سره مونځ وکړې، مخکني گناهونه به يې معاف شي.

دراوي پيژندنه: ددي حديث راوي حمران بن ابان الفارسي رحمه الله فقيه او دمديني په علماو کې يو لوې عالم دی او دعثمان بن عفان رضي الله غلام ووچې ازاد کړی يې وو حمران رحمه الله په کال پنځه اويا هجري کې وفات شوی دی، او هرچې عثمان بن عفان رضي الله عنه دی دهغه پيژندنه په دولسم نمبر حديث کې ذکر شوې ده.

ددي حديث د فوائدو څخه :

1- دا حديث شريف د او داسه باره کې کامل او پوره حديث دی هر مسلمان بايد د اوداسه داطريق کومه چې په دي حديث کې ذکر شوې ده زده کړې، هيره دې نه وې چې د سر مسح کول يو ځل دي سره دغورونو نه ځکه چې غورونه په سر کې داخل دي.

2- په ښه شان سره اودس اومونځ کول دمغفرت او جنت ته د داخلیدلو سبب ګرځي.

3- د اوداسه نه بعد دا دعا ويل: مسنون دي: أَشْهَدُ أَنْ لَا إِلَهَ إِلَّا اللَّهُ، وَأَنَّ مُحَمَّدًا عَبْدُ اللَّهِ وَرَسُولُهُ؛

زه ګواهي کوم چې د عبادت حقدار يواځې د الله تعالی ذات دی، او ګواهي کوم چې محمد صلی الله عليه وسلم د الله تعالی رسول، او بنده دی.

ځکه حديث کې راځي چې څوک د او داسه نه بعد دا دعا وويي: نو د جنت په اتو دروازو کې چې د هرې دروازې نه داخلېږي، داخل دې شي.

الفرق بين الملائكة والجن

16- عَنْ عَائِشَةَ رَضِيَ اللَّهُ عَنْهَا، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "خُلِقَتِ الْمَلَائِكَةُ مِنْ نُورٍ، وَخُلِقَ الْجَانُّ مِنْ مَارِجٍ مِنْ نَارٍ، وَخُلِقَ آدَمُ مِمَّا وَصَفَ لَكُمْ". (صحيح مسلم،

رقم الحديث : 60 - (2996)

د جناتو (پيريانو) او ملائكو مينځ كې فرق:

د عائشه رضي الله عنها نه روايت دى چې نبى كريم ﷺ فرمايلي دي: ملائكي د نور نه پيدا شوې دي، او پيران د اور نه پيدا شوي دي او ادم عليه السلام د غه څه (خاورو) نه پيدا شوى دى دكوم چې تاسو ته وصف بيان شوى دى .

دراوي پيژندنه: ددي حديث راوي ام المؤمنين عائشه رضي الله عنها ده د نهه (۹) كالو په عمر وه چه نبى كريم ﷺ ورسره نكاح اوكره او چه كله نبى كريم ﷺ وفات شو ، عائشه رضي الله عنها د اتلس (۱۸) كالو په عمر وه ، د ډيري پوهې خاونده وه او په كرم او سخاوت كښې بې سارې وه ان تري چه ددي سخاوت به په مثال كښې پيش كيدلو، او د نبى كريم ﷺ نه يي ډير احاديث روايت كړي دي چه ددي مسند په دوه زره دوه سوه لس (۲۲۱۰) احاديثو باندې مشتمل دى ، او په كال (۵۷) يا (۵۸) هجري كښې درمضان يا دشوال

دمياشتې په (۱۷) تاريخ باندي دسه شنبې په شپه وفات شوه او د جنازې لمونځ يې ابو هريره رضي الله عنه ادا کړه او د بقیع په هديره کښې دفن کړی شوه .

ددې حديث د فوائدو څخه :

1- دا حديث د پيريانو او ملائکو په مينځ کې فرق کوې هغه داسې چې ملائکې د نور نه پيدا شوي دي، او پيريان د اور پيدا شوي دي.

2- جنات (پيريان) او شيطانان الله تعالى پيدا کړې په دي حقيقت باندي ايمان لرل واجب دي، د دوې مرگ او ژوند هم د انسانانو په څير دی .

3- دايمن شپږ ارکان دي، يو دهغې نه په ملائکو باندي ايمان لرل دي، ملائکې الله تعالى د نور نه پيدا کړې دي، شپه او ورځ د الله تعالى په ذکر کې مشغوله وې.

اول په انسانانو کې ادم عليه السلام پيدا شوی دی دخاورې نه .

فضل الصلاة في مسجد قُباء

17- عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا، قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْتِي مَسْجِدَ قُبَاءَ رَاكِبًا وَمَاشِيًا؛ فَيَصَلِّي فِيهِ رَكْعَتَيْنِ. (صحيح مسلم، رقم الحديث 516-1399)، واللفظ له وصحيح البخاري، رقم الحديث (1194).

په مسجد قبا کې د مانځه فضيلت:

د عبد الله بن عمر رضي الله عنهما نه روايت دی وايي: چې نبی کریم ﷺ مسجد قبا ته راتلو کله په سورلی، او کله پایدل، او دوه رکعتونه مونځ به یې په مسجد قبا کې کوو.

دراوي پیژندنه: ددي حديث د راوي پیژندنه په یو لسم نمبر حديث کې ذکر شوي ده.

ددى حديث د فوائدو خخه :

۱- د احديث دلالت كوي چي دمسجد قبا زيارت كول مشروع دي حكه نبي كريم ﷺ به مسجد قبا ته دهفتي په ورځ راتللو لكه څنگه چي صحيح مسلم كې راغلي دي: د حديث شميره : 520_ (1399)

2- دمسجد قبا فضيلت په نورو حديثو نو كې هم راغلي دي: دهغي نه دوه حديثونه دادي:

اول حديث: "الصَّلَاةُ فِي مَسْجِدِ قُبَاءَ كَعُمْرَةٍ"، (جامع الترمذي، رقم الحديث 324، واللفظ له، وسنن ابن ماجه، رقم الحديث 1411، قال الإمام الترمذي عن هذا الحديث بأنه: حسن غريب، وصححه الألباني.

مسجد قبا كې مونځ كول په ثواب كې د عمري سره برابرېږي.

دويم حديث : "من تطهَّرَ في بيته، ثمَّ أتى مسجدَ قباء؛ فصلَّى فيه صلاةً، كانَ لَهُ كأجرِ عُمْرَةٍ"، (سنن ابن ماجه،

رقم الحديث 1412، واللفظ له، وسنن النسائي، رقم الحديث 699، وصححه الألباني).

خوک چي په کور کې اودس وکړې بيا مسجد قبا ته راشي، او مونځ په کې وکړې ده ته به د عمري برابر اجر او ثواب ملاو شي.

الإسلام يدعو إلى العناية بالفقراء

18- عَنْ مُصْعَبِ بْنِ سَعْدٍ رَحِمَهُ اللَّهُ قَالَ: رَأَى سَعْدٌ رَضِيَ اللَّهُ عَنْهُ أَنَّ لَهُ فَضْلًا عَلَى مَنْ دُونَهُ؛ فَقَالَ النَّبِيُّ صَلَّى اللَّهُ عَلَيْهِ وَسَلَّمَ: "هَلْ تَنْصَرُونَ وَتُرْزَقُونَ إِلَّا بِضَعْفٍ تَكُمُ". (صحيح البخاري، رقم الحديث 2896).

دین اسلام یې وزله خلکو سره مرسته او تعاون کولو ته ترغیب ورکوي:

مصعب بن سعد رحمه الله وايي: چي د سعد رضي الله عنه گمان وچې هغه د نورو نه غوره دی نو نبی کریم ﷺ وفرمايل: تاسو سره مرسته او مدد نه کيږي مگر

د کمزورو خلکو د وجې نه، او تاسو ته رزق نه درکول کيږي مگر د کمزورو خلکو د وجې نه.

د راوي پيژندنه: ددي حديث راوي مصعب بن سعد بن ابي وقاص الزهري رحمه الله غوره تابعي دی په کال (103) هجري کې د کوفې په ښار کې وفات شوی دی او هر چې سعد رضي الله عنه دی دهغه پيژندنه په پنځم نمبر حديث کې ذکر شوي ده.

ددي حديث د فوائدو څخه :

1- دين اسلام په ټولنه کې ښه تعلقاتو ته ترغيب ورکوي.

2- دين اسلام د کمزورو خلکو سره مرسته کولو ته ترغيب ورکوي.

3- دا حديث دلالت کوي چې مدد او مرسته د کمزورو خلکو دوجې راځي، نو دهغوې سره نرمي او په غوې رحم کول پکار دی .

الإسلام يحث على إظهار الحب في الله

19- عَنْ مَقْدَامِ بْنِ مَعْدِيكَرَبٍ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "إِذَا أَحَبَّ الرَّجُلُ أَخَاهُ فَلْيَخْبِرْهُ أَنَّهُ يُحِبُّهُ".

(سنن أبي داود، رقم الحديث 5124، واللفظ له، وجامع الترمذي، رقم الحديث 2391، قال الإمام الترمذي عن هذا الحديث بأنه: حسن صحيح غريب، وصححه الألباني).

ديو مؤمن سره د الله پاک د رضا په خاطر مينه او محبت کولو ته اسلام ترغيب ورکوي.

د مقدم بن معديکرب رضي الله عنه نه روايت دی، چې نبی کریم ﷺ فرمايلي دي: کله چې سړی دیو مؤمن ورور سره د الله پاک د رضا په خاطر مينه او محبت کوي، نو هغه ته دې ووايي: چې زه له تاسره د الله د رضا په خاطر مينه کوم.

دراوي پیژندنه:

ددې حدیث راوي مقدم بن معديکرب بن عمرو الکندي رضي الله عنه جلیل القدر صحابي دی په شام کې دحمص په ښار کې وسیدو اوپه هغه وفد کې هم شامل وو، کوم چې نبي کریم ﷺ ته راغلی وو مقدم رضي الله عنه په د ډيرو اسلامي فتوحاتو په مهال په عراق او شام کې په مختلفو غزواتو کې شامل وو.

همدغه شان مقدم رضي الله عنه د یرموک او قادسیه په جنگ کې هم شریک شوی وو.

د مقدم رضي الله عنه نه د حدیثو په کتابونو کې دوه خلویست حدیثونه نقل دی، او په کال اوه اتیا هجري کې په شام کې وفات شوی دی.

ددې حديث د فوائدهو څخه :

- 1- د الله پاک د رضا په خاطر د مؤمن سره مينه او محبت کولو ته د اسلام مبین دين ترغيب ورکوي.
- 2- څوک چې د يو مؤمن سره د الله پاک د رضا په خاطر مينه او محبت کوي نو بايد ده چې هغه مؤمن ته ددې خبر ورکړي ترڅو د هغه ورسره هم مينه او محبت پيدا شي.

3- د يو مؤمن بنده سره د الله پاک د رضا په خاطر مينه او محبت کول پکار دي نه بايد د دنياوي غرضونو په خاطر ترڅو بنده ته هغه فضيلت او ثواب ور په برخه شي کوم چې حديث کې راغلی دی چې دوي ته به الله پاک په هغه ورځ د عرش سوری نصيب کړي په کومه ورځ چې بل سوری نه وي.

انتهاز نعمة الفراغ والصحة للخير

20- عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا، قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: "نِعْمَتَانِ مَغْبُونٌ فِيهِمَا كَثِيرٌ مِنَ النَّاسِ: الصَّحَّةُ وَالْفَرَاغُ".
(صحيح البخاري، رقم الحديث 6412).

روغ صحت او د وخت نعمت د خير دپاره غنيمت دی.
د عبد الله بن عباس رضي الله عنهما نه روايت دی چې
نبي کریم ﷺ فرمايلي دي: دوه نعمتونه دي چې ډیر
خلک د هغې متعلق په تاوان کې دي: روغ صحت او
فارغه وخت.

دراوي پیژندنه: ددې حدیث د راوي پیژندنه په شپږم
نمبر حدیث کې ذکر شوي ده.

ددې حديث د فوائدو څخه :

- 1- مؤمن بايد د وخت او صحت نعمتونه غنيمت وگڼي او دخير په کارونو کې يې بايد استعمال کړي.
- 2- د الله تعالى د نعمتونو شکر ادکول په بنده باندي لازم دي، او د الله پاک د شکر کولو تقضا داده چې بايد دهغه بندگي وکړي شي، او دهغه د معصيت او نافرمانی نه ځان وساتل شي، او هرڅوک چې په دې باره کې کوتاهي کوي هغه تاوڼي دی.
- 3- مغبون: نا اميده تاواني، او دوکه شوي ته وايي: نو هر هغه څوک چې د الله پاک د نعمتونو شکر نه اداکوي او دهغه بندگي نه کوي بيله شکه مغبون، تاواني، نا اميده، او دوکه شوی دی.

الإسلام دين حماية الحقوق

21- عَنْ مَعْقِلِ بْنِ يَسَارٍ رَضِيَ اللَّهُ عَنْهُ، قَالَ: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: "مَا مِنْ عَبْدٍ اسْتَرَعَاهُ اللَّهُ رَعِيَّةً؛ فَلَمْ يَحْطَهَا بِنَصِيحَةٍ إِلَّا لَمْ يَجِدْ رَائِحَةَ الْجَنَّةِ".
(صحيح البخاري، رقم ال حديث 7150، واللفظ له،
وصحيح مسلم، رقم الحديث 227 - (142)

د اسلام مبین دین د حقوقو ساتنه کوي.

د معقل بن یسار رضي الله عنه نه روایت دی چې ما
دنبی کریم ﷺ نه اوریدلي دي: هغه فرمايل: یو بنده
چې الله تعالیٰ حاکم (مشر) جوړ کړې په رعیت
(کشرانو) باندي او دی د هغه کشرانو سره د خیر
خواهي معامله نه کوي، الله پاک به په ده باندي د
جنت بوې حرام کړي.

دراوي پیژندنه: ددي حديث راوي معقل بن یسار المزني
البصري رضي الله عنه جلیل القدر صحابي دی د شام نه
په وفد کې نبی کریم ﷺ ته راغلی وو، او د صلح

حديثيه نه مخکې د ايمان د دولت نه برخمن شوی وو،
 د صلح حديثيه په مهال دهغه صحابه کرامو په جماعت
 کې شامل وو، کومو چې د نبي کریم ﷺ سره د وني
 لاندې په مرگ باندې بيعتونه کول، ده نه د حديثو په
 کتابونو کې خلور دېرش حديثونه نقل دي، د ابو بکر
 رضي الله عنه په درو خلافت کې يې د مرتدينو په خلاف
 په جنگ کې شامل وو او همدغه شان د فارس فتح کولو
 دپاره په جنگونو کې يې هم شرکت کړی دی، او د عمر بن
 الخطاب رضي الله عنه په دور خلافت کې د بصرې والي
 وو، او دهغه د حکم سره سم يې په بصره کې د ابو
 نهر تاسيس (جوړ) کړ په همدغه بصره کې وو، تر دې
 چې په کال پنځه شپيته هجري کې وفات شو.

ددې حديث د فوائدو څخه :

- 1- دا حديث سخته ويړه ورکوي هغه مشرانو ته چې
 دوکه او خيانت کوي د خلکو په حقوقو کې هغه داچې

په داسي کسانو باندې جنت حرام دی چې دوکه او خیانت کوي، بلکه د دوي دپاره سخت درناک عذاب دی 2- د اسلام مبین دین همیشه د هر قسمه حقوقو ساتنه کوي، او په تاکید سره حکم کوي چې امانت باید خپل اهل ته وسپارل شي.

للوالد أخذ مال ابنه قدر الحاجة

22- عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا، أَنَّ رَجُلًا قَالَ: يَا رَسُولَ اللَّهِ! إِنْ لِي مَالًا وَوَلَدًا، وَإِنَّ أَبِي يَرِيدُ أَنْ يَجْتَاحَ مَالِي؛ فَقَالَ: "أَنْتَ وَمَالُكَ لِأَبِيكَ".

(سنن ابن ماجه، رقم الحديث 2291، وصححه الألباني).

پلار د حاجت سره سم دخپل زوي مال اخستلی شي.

د جابر بن عبد الله رضي الله عنهما نه روایت دی، چې

د نبي کریم ﷺ نه یو سړی تپوس وکړو، چې زما بچې شته او پلارمي غواړي چې زما مال واخلي، نبي کریم

ﷺ ورته وفرمایل: ته او ستا مال ستا د پلاردی.

دراوي پيژندنه: ددي حديث راوي جابر بن عبد الله الانصاري جليل القدر صحابي دی ، کله چه د مدينې خلکو د نبي کریم ﷺ سره بيعت کولو نو ده هم دخپل پلار سره يوځاي دنبي کریم ﷺ سره بيعت اوکړو او همدارنگه د بيعت رضوان سعادت ورته هم ور په برخه شوی دی د حديثو په کتابونو کښې دده نه د نبي کریم ﷺ ډير احاديث نقل دي ، دده مسند په يو زرو پنځه سوه خلوينست (۱۵۴۰) احاديثو باندي مشتمل دی او په کال دري اويا (۷۳) هجري کښې وفات شوی دی او بعض تاريخ پوهانو دده دفات دتاريخ نيټه بله هم ښودلې ده .

ددي حديث د فوائدو څخه :

1- ددي حديث نه معلومېږي، چې پلار د خپل زوي مال د ضرورت مطابق استعمالولی شي، خو د مال حقيقي مالک به دده زوي وي، او دا حديث د حقوقو سره تعلق لري هغه دا چې په بچي باندي د مور او پلار سره

احسان کول واجب دي، د هغوې خدمت به کوي او د ضرورت په وخت به په هغوې باندي خرچه هم کوي.

2- پلار لره رواه نه دي چې د يو زوې مال واخلي او بل خوې ته يي ورکړي، بغير د سخت حاجت نه ځکه چې د مال اصلي مالک دهغه زوې دی لکه دي ايت نه معلومېږي: (وَلَا بَوَيْهٖ لِكُلِّ وَاحِدٍ مِّنْهُمَا السُّدُسُ مِمَّا تَرَكَ اِنْ كَانَ لَهُ وَلَدٌ؛ فَاِنْ لَمْ يَكُنْ لَهُ وَلَدٌ وَوَرِثَهُ اَبَوَاهُ فَلَا مُمَّه التَّلْتِ)، سورة النساء، جزء من الآية 11.

او د بچي په مال کې چې (مړشي) د مور او پلار هر يو دپاره شپږمه برخه ده دهغه مال نه چې ده پريښی وی خو په دې شرط چې د مړي بچي يي وي، او که چيرته بچي يي نه وي نو مور او پلار يي وارثان وي، نو د مور دپاره دريمه برخه ده.

ددي نه واضحه معلومه شوه چې د مال اصلي مالک هغه زوې دی پلار نه دی.

نو د حدیث معنی داده: چې کله پلار محتاجه وې نو کولی شي چې د حاجت مطابق د زوی مال استعمال کړي، بغير د دینه چې خپل زوی ته يي حاجته ضرر ورسوي.

په حدیث لفظ (لَأَبِيكَ) کې لام د ملکیت دپاره نه دی بلکه لام دلته د انتفاع دپاره دی يعني د ضرورت په وخت پلار د خپل زوی د مال نه فائده اخستلی شي.

لا يجوز وضع اليد على الخاصة في الصلاة
 23- عَنْ أَبِي هُرَيْرَةَ رَضِيَ اللَّهُ عَنْهُ، قَالَ: "نَهَى النَّبِيُّ صَلَّى اللَّهُ عَلَيْهِ وَسَلَّمَ أَنْ يُصَلِّيَ الرَّجُلُ مُخْتَصِرًا".
 (صحيح البخاري، رقم الحديث 1220، واللفظ له، وصحيح مسلم، رقم الحديث 46 - (545)

مانځه کې په تشو باندي لاسونه کيښودل جواز نلري.
 د ابو هريره رضي الله عنه نه روايت دی، چې نبي کریم ﷺ د دینه منع کړې چې په مانځه کې دی يو سرې په تشو باندي لاسونه کيږدي.

دراوي پيژندنه: ددي حديث دراوي پيژندنه مخکې اول
نمبر حديث کې ذکر شوي ده.

ددې حديث د فوائدو څخه :

1- په مانځه کې د اختصار يوه معنی داده: چې مونځ
کونکې دمانځه د ادا کولو په وخت لاسونه په خپلو تشو
باندي کيږدي.

2- مونځ کونکی بايد په بنائسته شکل باندي مونځ ادا
کړي.

3- دي حديث نه معلومېږي: چې مانځه کې په تشو
باندي لاسونه کيښودل جواز نلري.

جواز الشرب والأكل قائما

24- عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا، قَالَ: كُنَّا نَأْكُلُ
عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَنَحْنُ نَمْشِي،
وَنَشْرَبُ وَنَحْنُ قِيَامٌ.

(جامع الترمذي، رقم الحديث 1880، واللفظ له، وسنن
ابن ماجه، رقم الحديث 3301، وقال الإمام الترمذي عن

هذا الحديث بآنه: حسن صحيح غريب، وصححه
الألباني)

په ولاړه خوراک او خښاک جواز لري:

د عبد الله بن عمر رضي الله عنهما نه روایت دی، چې
مونږ به د نبی کریم ﷺ په زمانه کې په روانه او ولاړه
خوراک او خښاک کولو.

دراوي پیژندنه: ددې حدیث دراوي پیژندنه مخکې
یولسم نمبر حدیث کې ذکر شوي ده.
ددې حدیث د فوائدو څخه :

1- دا حدیث په ولاړه د خوراک او خښاک په جواز باندي
دلالت کوي، او ددې تایید د نبی کریم ﷺ په فعل سره
هم ثابت دی دزیات تفصیل دپاره جامع ترمذي حدیث
شمیره 1883 وگورئ امام ترمذي دې حدیث ته حسن
صحيح حدیث ویلی دی، او امام الباني هم دا حدیث
حسن گرځولی دی.

فضل سورة الإخلاص

25- عَنْ أَبِي الدَّرْدَاءِ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "أَيَعْجَزُ أَحَدُكُمْ أَنْ يَقْرَأَ فِي لَيْلَةٍ ثُلُثَ الْقُرْآنِ؟ قَالُوا: وَكَيْفَ يَقْرَأُ ثُلُثَ الْقُرْآنِ؟ قَالَ: "(قُلْ هُوَ اللَّهُ أَحَدٌ) تَعْدُلُ ثُلُثَ الْقُرْآنِ".

(صحيح مسلم، رقم الحديث 259- (811)

د سورت اخلاص فضيلت:

د ابو الدرداء رضي الله عنه نه روايت دی، چې نبی کریم ﷺ فرمایلي دي: ايا په تاسو کې يو کس دا نشي کولی چې د شپي دريمه برخه قران تلاوت کړي؟ صحابه کرامو وويل دا به څنگه وکړی شي، نبی کریم ﷺ وفرمايل: (قُلْ هُوَ اللَّهُ أَحَدٌ) لو ستل په اجر او ثواب کې د قران کریم د دريمې برخې سره برابرېږي.

دراوي پيژندنه: ددي حديث راوي ابو الدرداء رضي الله عنه دی دده نوم عويمر بن زيد بن قيس الانصاري مشهور صحابي دی، او د بدر په ورځ د اسلام په دين مشرف شو، او ده

ته ددي امت حکيم وايي، په دمشق ښار کښي قاضي او دقران د قاريانو سردار وو او همدارنگه د هغه صحابه کرامو د جملې څخه دی کومو چه د قران کریم دراجمع کولو خدمت کړی دی اودرسول الله ﷺ په ژوند يي قران په يادو زده کړی وو او د نبي کریم ﷺ څخه يي يو سلو نهه اويا احاديث روايت کړي دي، او په کال (۳۱) (۳۲) هجري کښي د عثمان رضي الله عنه د فات کيدلو نه دري (۳) کاله مخکي وفات شو او عمر يي دوه اويا (۷۲) کاله وو.

ددي حديث د فوائدو څخه :

- 1- دا حديث شريف د سورت اخلاص فضيلت بيانه وي هغه داچي ددي سورت تلاوت په اجر او ثواب کې دقران کریم ددرمي برخي د اجر او ثواب سره برابريږي.
- 2- مؤمن بايد دقران کریم د تلاوت ډير اهتمام وکړي ځکه چي دقران کریم تعليمات ددنيا اواخت د سعادت او نیک بختي سبب دی .

حث الشباب على الزواج

26- عَنْ عَبْدِ اللَّهِ رَضِيَ اللَّهُ عَنْهُ، قَالَ: قَالَ: لَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ: "يَا مَعْشَرَ الشَّبَابِ! مَنْ اسْتَطَاعَ مِنْكُمُ الْبَاءَةَ؛ فَلْيَتَزَوَّجْ؛ فَإِنَّهُ أَغْضُ لِلْبَصْرِ، وَأَحْصَنُ لِلْفَرْجِ، وَمَنْ لَمْ يَسْتَطِعْ؛ فَعَلَيْهِ الصَّوْمُ؛ فَإِنَّهُ لَهُ وَجَاءٌ".
(صحيح مسلم، رقم الحديث 3 - (1400)، واللفظ له، وصحيح البخاري، رقم الحديث 5066).

خوانان بايد ودونه وکړي.

د عبد الله بن مسعود رضي الله عنه روايت دی، چې نبي کریم ﷺ فرمايلي دي: ای د خوانانو جماعته تاسو کې چې خوک د واده کولو طاقت لري نو واده دې وکړي بيشکه واده کول سترگې د بد نظری نه ساتي، او شرمگاه دحرامو نه ساتي، او خوک چې د واده کولو طاقت نلري هغه دې روژې نيسي، بيشکه روژې نيول د هغه شهوت کموي.

دراوي پيژندنه: ددي حديث دراوي پيژندنه مخکې دويم
نمبر حديث کې ذکر شوي ده.

ددي حديث د فوائدو څخه :

1- (الْبَاءَةُ) دې لفظ نه مراد د نکاح کولو طاقت دی،
يعني څوک چې په تاسو کې د واده کولو طاقت لري نو
هغه دې واده وکړي او هغه څوک چې د واده طاقت
نلري هغه دي روژې نيسي، او په حديث کې لفظ
د وچاء راغلی دی ددي مقصد هغه دادی چې په روژه
نيولو سره د انسان شهوت کميږي

2- دا حديث هغه ځوانانو ته چې د واده طاقت لري
د واده کولو ترغيب ورکوي، ځکه چې واده سره د انسان
نفس پاکيږي.

من خصائص النبي محمد صلى الله عليه وسلم
 27- عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "أَعْطِيتُ خَمْسًا لَمْ يُعْطِهنَّ أَحَدٌ مِنَ الْأَنْبِيَاءِ قَبْلِي: نَصَرْتُ بِالرَّعْبِ مَسِيرَةَ شَهْرٍ، وَجَعَلْتُ لِي الْأَرْضَ مَسْجِدًا وَطَهُورًا، وَأَيُّمَا رَجُلٍ مِنْ أُمَّتِي أَدْرَكْتُهُ الصَّلَاةَ؛ فَلْيَصِلْ، وَأَحَلَّتْ لِي الْغَنَائِمُ، وَكَانَ النَّبِيُّ يَبْعَثُ إِلَى قَوْمِهِ خَاصَّةً، وَبُعِثْتُ إِلَى النَّاسِ كَافَّةً، وَأُعْطِيتُ الشَّفَاعَةَ".
 (صحيح البخاري، رقم الحديث 438، واللفظ له، وصحيح مسلم، رقم الحديث 3 - (521))

د نبي كريم ﷺ حيني خصوصيات

د جابر بن عبد الله رضي الله عنهما نه روايت دي، چې
 نبي كريم ﷺ فرمايلي دي: ماته پنځه داسي کارونو راځي
 شوي دي، چې هغه زمانه مخکې هيڅ يو پيغمبر ته نه
 دي ورکړي شوي، ديوې مياشت د مزل په فاصلي سره
 زمانه زما دشمنان ويريرې، ټوله ځمکه زما دپاره پاکه او
 دمسجد حيثيت لري، نو زما په هر امتي باندي چې د

مانځه وخت راشي مونځ دې وکړې، او زما دپاره غنیمتونه حلال شوي دي، او مخکې به پیغمبر دیوخاص قوم دپاره رالیږل کیده او زه دټولو انسانانو دپاره پیغمبر یم، او ماته لوې شفاعت راکړی شوی دی.

دراوي پیژندنه: ددي حديث دراوي پیژندنه مخکې دویشتم نمبر حديث کې ذکر شوي ده. ددي حديث د فوائدو څخه :

1- بیشکه الله پاک نبي کریم ﷺ ته یو شمیر خصوصیات ورکړي وو، چې ځینې د هغې نه په لاندې توګه بیانېږي: نبي کریم ﷺ ته رعب ورکړی شوی وو الله پاک به دهغه د دشمنانو په زړونو کې ویره اچوله.

2- نبي کریم ﷺ او دهغه د امت دپاره ټوله زمکه پاکه ده چې کله اوبه نه وي نو په زمکه باندې تیمم وهل او مونځ کول مشروع دي.

3- د امت محمدي دپاره غنيمتونه حلال دي، غنيمت هغه مال ته وايي: کوم چې د جهاد په نتيجه کې مجاهدينو ته په لاس ورشي.

4- نبي کریم ﷺ ته الله پاک د قيامت په ورځ شفاعت کبری ورکړی دی اوديته مقام محمود وايي دقيامت په ورځ به نبي کریم ﷺ دټولو انسانانو شفاعت کوي چې الله پاک حساب ورسره شروع کړي.

من أوصاف الجنة

28- عَنْ أَبِي مُوسَى الْأَشْعَرِيِّ عَبْدَ اللَّهِ بْنِ قَيْسٍ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "إِنَّ فِي الْجَنَّةِ خِيَمَةً مِنْ لُؤْلُؤَةٍ مَجُوفَةٍ، عَرْضُهَا سِتُونَ مِيلًا، فِي كُلِّ زَاوِيَةٍ مِنْهَا أَهْلٌ، مَا يَرَوْنَ الْأَخْرَيْنَ، يَطُوفُ عَلَيْهِمُ الْمُؤْمِنُونَ".

(صحيح مسلم، رقم الحديث 24 - (2838)، واللفظ له، وصحيح البخاري، رقم الحديث 4879).

د جنت ځيني صفتونه:

د ابو موسى الاشعري رضي الله عنه روايت دی، چې نبي کریم ﷺ فرمايلي دي: بیشکه چې په جنت کې يوه خيمه دداسي ملغلري نه جوړه ده چې دهغې مينځ خالی دی دهغې اوږدوالی شپيته ميله دی، او دهغې هر طرف کې به دهغه اهل وې چې د بل طرف واله به يې نه ويني او مؤمن به د دې ټولو خواته ورځي.

دراوي پيژندنه: ددې حديث راوي ابو موسى الاشعري رضي الله عنه دی ديمن نه مکې مکرمې ته راغلی وو، نو داسلام په دين مشرف شو، او بيرته يې لاړو بيا حبشي ته لاړو او د خيبر د فتحې نه روستو مدينې ته راغی او په ډيرو جهادونو او غزاگانو کې شريک شوی دی د ډير علم عبادت او پوهې خاوند وو او په ډير بنائسته اواز به يې دقران کریم تلاوت کولوپه کال څلور څلويښت (۴۴) هجري کال کې په کوفه يا مدينه کې وفات شوی دی .

ددى حديث د فوائدو خخه :

1- دى حديث كې د جنت يادونه شوى ده، او په جنت باندي ايمان لرل واجب دي.

2- جنت دهرقسمه نعمتونو كوردى او الله تعالى د مؤمنانو بندگانو دپاره تيار كړى دى، هر قسمه نعمتونه خوراكونه ميوه جات په جنت كې تيار دي.

3- درست ايمان، او نيك عمل جنت ته د داخليلو سبب دى.

جواز الاشتراك في الهدي والأضحية

29- عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: "الْبَقَرَةُ عَنْ سَبْعَةٍ، وَالْجَزُورُ عَنْ سَبْعَةٍ". (سنن أبي داود، رقم الحديث 2808، وصححه الألباني).

اضحیه (د اختر قرباني) او هدیه د (حج قرباني) کې
شراکت جواز لري.

د جابر بن عبد الله رضي الله عنهما نه روایت دی، چې
نبي کریم ﷺ فرمایلي دي: په قرباني کې غواګاني، او
وېشان د اوه کسانو نه کافي کېږي.
دراوي پیژندنه: ددي حدیث دراوي پیژندنه مخکې
دویشتم نمبر حدیث کې ذکر شوي ده.
ددي حدیث د فوائدو څخه :

1- په قرباني کې د اوبښ متعلق علماو اختلاف کړی دی
دځیني علماو دا ویناده چې اوبښ کې یواځې اوه کسان
شرکت کولی شي ځیني نور بیا وايي: چې تر لسو کسانو
پوري په اوبښ کې شرکت کولی شي.

2- دي حدیث شریف نه معلومېږي چې د قرباني کولو
په مهال په غواګانو او وېشانو کې شرکت کول مشروع دی
او هر چې ګډي بیزي دي په هغې کې شرکت کول
مشروع نه دي .

تفاوت عذاب اهل جهنم

30- عَنْ سَمُرَةَ رَضِيَ اللَّهُ عَنْهُ أَنَّهُ سَمِعَ نَبِيَّ اللَّهِ صَلَّى اللَّهُ عَلَيْهِ وَسَلَّمَ يَقُولُ: "إِنَّ مِنْهُمْ مَنْ تَأْخُذُهُ النَّارُ إِلَى كَعْبِيهِ، وَمِنْهُمْ مَنْ تَأْخُذُهُ إِلَى حُجْرَتِهِ، وَمِنْهُمْ مَنْ تَأْخُذُهُ إِلَى عُنُقِهِ". (صحيح مسلم، رقم الحديث 32 - (2845)

په جهنم کې د جهنميانو عذابونه مختلف دي

د سمره رضي الله عنه نه روايت دی، چې ما د نبي کریم ﷺ نه اوریدلي دي هغه فرمايل: بعضي به په جهنميانو کې داسي خلک وې چې د جهنم اور به دهغوې تر گتکيو پوري راغلی وې، او دځينو به تر بډي پوري، او دځينو به تر خټ پوري د جهنم اور راختلی وې.

دراوي پیژندنه: ددې حديث راوي سمره بن حنبل الفزاري رضي الله عنه جلیل القدر صحابي دی، په ده باندي د جاهليت زمانه نه ده راغلي ځکه چې دی د نبي کریم ﷺ سره په داسي وخت کې ملاو شو چې ماشوم وو، سمره رضي الله عنه د نبي کریم ﷺ سره په

غزواتو کې هم شریک شوی دی ، په سمره رضي الله عنه کې ډیر ښه خویونه لکه شجاعت، سخاوت وغیره راجمع شوي وو، د حدیث په کتابونو ده نه د نبی کریم ﷺ سل حدیثونه نقل دي، سمره رضي الله عنه د کوفې او دبصرې د ښارونو والی وو، سمره رضي الله عنه د خوارجو په مقابل کې ډیر سخت وو، سمره رضي الله عنه په کال اته پنځوس هجري کې وفات شوی دی.

ددې حدیث د فوائدو څخه :

1- دا حدیث دلالت کوي چې په جهنم کې د جهنميانو عذابونه مختلف دی ځکه چې گناهونه مختلف دي او جهنميانو ته عذابونه د هغوې د گناهو نو په اندازه ورکولی شي.

2- دا حدیث ویره ورکوي د هغه گناهونو نه کوم چې جهنم ته د تللو سبب گرځي.

أَيَّامُ عِيدِ الْأَضْحَى

31- عَنْ عُقْبَةَ بْنِ عَامِرٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "يَوْمُ عَرَفَةَ، وَيَوْمُ النُّحْرِ، وَأَيَّامُ التَّشْرِيقِ، عِيدُنَا أَهْلُ الْإِسْلَامِ، وَهِيَ أَيَّامُ أَكْلٍ وَشُرْبٍ".
(سنن أبي داود، رقم الحديث 2419، وجامع الترمذي، رقم الحديث 773، واللفظ لهما، وسنن النسائي، رقم الحديث 3004، وقال الإمام الترمذي عن هذا الحديث بأنه: حسن صحيح، وصححه الألباني).

د لوی اختر ورځې

د عقبه بن عامر رضي الله عنه نه روايت دی، چې نبی کریم ﷺ فرمایلي دي: د عرفې ورځ او د قرباني ورځ او د ايام تشريق ورځې زموږ د مسلمانانو داختر او دخوراک او خښاک ورځې دي.
دراوي پیژندنه: ددي حديث راوي عقبه بن عمرو ابو مسعود الانصاري رضي الله عنه مشهور صحابي دی کله چه د دوهم ځل لپاره د مدينې خلکو د نبی کریم ﷺ سره

بيعت کولو ، نو دا هم په دغه بيعت کولو کښي موجود وو، اودغه مهال دی د عمر په لحاض سره په دوي ټولوکښي دکم عمرخاوند وو.

او همدارنگه ده د نبي کریم ﷺ سره د أحد په غزا کښي او په هغه ټولو غزاگانو کښي چه داحد د غزا نه روستو واقع شوي دي شرکت کړی دی .

او بيا په روستو زمانه کښي کوفي ته لاړو او هلته او سيدلو کله چه علي رضي الله عنه د صفين جنگ ته تللو نو دا يي دخپل جانشين په توگه په کوفه مقرر کړه او دده مسند په (۱۰۲) احاديثو باندي مشتمل دی او په کال (۴۱) هجري په مدينه کښي وفات شو ، په دي اړوند څه نور اقوال هم شته .

ددي حديث د فوائدو څخه :

1- دا حديث شريف د لالت کوې، چې دعرفي ورځ اوایام تشريق سره د يوم النحر نه دا داختر ورځې دی په اسلام کې خو هغه څوک چې قرباني کوې نو دهغه دپاره

د اختر ورځې د يوم النحر نه يعني د ذالحجې د لسمي ورځې نه شروع كيږي.

2- ددي حديث نه معلوميږي، چې د لوې اختر پنځه ورځې دي دعرفې ورځ نه تر اخري ورځې د أيام تشریق پوري دا ټولې د اختر او دخوراک او خښاک ورځې دي مگر دحاجې قارن او متمتع دپاره جائز ده چې دا ورځې روژې ونيسي کله چې دهغه سره هديه د حج نه وې همدغه شان دعرفې د ورځې روژه نيول د هغه چا دپاره مشروع ده چې دحج دپاره يي احرام (د حج نيت يي نه وې کړي) .

3- د اسلام په مابين دين کې اختر د هغه موسم نوم دی چې په هغې کې مسلمانان د الله تعالى شکر ادا کوي او دخو شحالی اظهار کوي.

4- دکال په ټولو ورځو کې غوره ورځ د قرباني ورځ ده نو دي امله لوې اختر د وړوکي اختر په نسبت سره غوره دی

الصَّوْمُ وَالْأَضْحِيَّةُ وَصَلَاةُ الْعِيدِ مَعَ النَّاسِ

32- عَنْ أَبِي هُرَيْرَةَ رَضِيَ اللَّهُ عَنْهُ، أَنَّ النَّبِيَّ صَلَّى اللَّهُ عَلَيْهِ وَسَلَّمَ، قَالَ: "الصَّوْمُ يَوْمَ تَصُومُونَ، وَالْفِطْرُ يَوْمَ تَفْطَرُونَ، وَالْأَضْحَى يَوْمَ تُضَحُّونَ".

(جامع الترمذي، رقم الحديث 697، واللفظ له، وسنن أبي داود، رقم الحديث 2324 وسنن ابن ماجه، رقم الحديث 1660، وقال الإمام الترمذي عن هذا الحديث بأنه: حسن غريب، وصححه الألباني).

روژه او اختر د ټولو مسلمانانو سره شریک ادا کول.

د ابو هريره رضي الله عنه نه روايت دی، چې نبی کریم ﷺ فرمایلي دي: د روژې ورځ به هغه وې کله چې تاسو ټول روژه ونیسئ، او د اختر ورځ به هغه وي کله چې تاسو ټول اختر وکړئ، او د لوې اختر ورځ به هغه وي کله چې تاسو ټول لوې اختر وکړئ.

دراوي پیژندنه: ددي حديث دراوي پیژندنه مخکې اول
نمبر حديث کې ذکر شوي ده.

ددی حدیث د فوائدو خخه :

1- دا حدیث شریف دا لار ښونه کوي چې د مسلمانانو په معاشره او ټولنه کې باید اتحاد او اتفاق وي نو یو مسلمان به د نورو مسلمانانو سره یوځای روژه نیسي او دهغوې سره به یو ځای اختر کوي.

2- د اسلام مبین دین د همیشه دپاره اتحاد، او اتفاق ته دعوت ورکوي، او د هغه اسبابو نه منع کوي کوم چې د اختلاف سبب گرځي.

التحذير من كبائر الذنوب

33- عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "ثَلَاثَةٌ لَا يَنْظُرُ اللَّهُ عَزَّ وَجَلَّ إِلَيْهِمْ يَوْمَ الْقِيَامَةِ: الْعَاقُّ لَوَالِدَيْهِ، وَالْمَرَأَةُ الْمَرْجُلَةُ، وَالْذِيوْتُ، وَثَلَاثَةٌ لَا يَدْخُلُونَ الْجَنَّةَ: الْعَاقُّ لَوَالِدَيْهِ، وَالْمُذْمَنُ عَلَى الْخَمْرِ، وَالْمَنَانُ بِمَا أُعْطِيَ".

(سنن النسائي، رقم الحديث 2562، حسنه الألباني وصححه).

د کبیره گناهونو نه ځان ساتل

د عبد الله بن عمر رضي الله عنهما نه روايت دی، چې
 نبي کریم ﷺ فرمایلي دي: دري کسان دي چې د قيامت
 په ورځ به ورته الله پاک نه گوري، د مور او پلار نافرمانه
 هغه ښځه چې د نارینه و سره مشابهت کوي، او ديوث
 او دري کسان دي چې جنت ته نشي داخلیدلی، د مور
 او پلار نافرمانه، هميشه شرابي، او زبادنه کونکی.
 دراوي پيژندنه: ددي حديث دراوي پيژندنه مخکې
 يولسم نمبر حديث کې ذکر شوي ده.

ددي حديث د فوائدو څخه :

1- په دي حديث کې د الله تعالی د صفاتو نه د نظر
 صفت ذکر شوی دی، د الله تعالی په صفاتو باندي کوم
 چې په قران او سنت کې ذکر وي ايمان لرل واجب دي
 څنگه چې د هغه دشان سره مناسب وي، بغير د تعطيل
 تمثيل، تشبيه، تحريف وغيره.

2- دي حديث کي د (مترجله) لفظ راغلی دی، مترجله هغه زنانه ته وايي، کومه د سرو سره مشابهت کوي په لباس شکل وغيره کي.

اود (ديوث) هغه سړي ته وايي: چي بيغړته وې دخپل اهل باره کي د فحشا زنا وغيره متعلق بيغړتي کوي.

3- (منان) هغه چاته وايي: چي د احسان کولو نه بعد د هغي زبادنه کوي.

تحریم النجش

34- عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا، قَالَ: نَهَى النَّبِيُّ صَلَّى اللَّهُ عَلَيْهِ وَسَلَّمَ عَنِ النَّجَشِ.

(صحيح البخاري، رقم الحديث 2142، واللفظ له، وصحيح مسلم، رقم الحديث 13 - (1516)،)

دوکه حرام ده

د عبد الله بن عمر رضي الله عنهما نه روايت دی ، چي نبي کریم ﷺ د دوکه کولو نه منع فرمايلي ده.

دراوي پيژندنه: ددي حديث دراوي پيژندنه مخکې
يولسم نمبر حديث کې ذکر شوي ده.
ددي حديث د فوئادو څخه :

1- دا حديث د نجش (دوکه ورکولو) په حرمت باندي
دلالت کوي، (نجش) اصل کې د خرڅلاو شيانو په
قيمت کې اضافه راوستلو ته وايي، هغه داسي چې يو
کس نه غواړي چې يوڅيز واخلي خو په بل چا باندي
د قيمت زياتولو دپاره د يو څيز قيمت زيات کړي.

2- داسلام په مابين دين کې بيع او شرا (اُخستل خرڅول)
رواه او جائز دي بلکه د اسلام دين د تجارت طرف ته
ترغيب ورکوي، خو ځيني قسمونه (ډولونه) په بيعه
کې حرام دي او هغه ځکه چې په هغې کې خو يا بل
ته ضرر وي يا په هغې کې دوکه وي، يا بيعه د نامعلوم
څيز وي چې دهغې نه اختلاف جنگ جگړه پيدا کيږي نو
داسي ټول قسمونه د بيعي حرام دي.

الذكر بعد الفراغ من الصلاة

35- كَتَبَ الْمُغِيرَةُ بْنُ شُعْبَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا فَرَغَ مِنَ الصَّلَاةِ وَسَلَّمَ، قَالَ: "لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ، وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، اَللَّهُمَّ! لَا مَانَعَ لِمَا أُعْطِيتَ، وَلَا مُعْطِيَ لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ".

(صحيح مسلم، رقم الحديث 137- (593)، واللفظ له، وصحيح البخاري، رقم الحديث 844).

د مانخه نه بعد مسنون اذكار

مغيره بن شعبه رضي الله عنه عمر بن الخطاب رضي الله عنه ته په خط کې ليکلي وو، نبي کريم صلی الله عليه وسلم چې به کله دمانخه نه فارغه شو او سلام به يې وگرځوو، نو دا داعا به يې ويله: (لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، اَللَّهُمَّ لَا مَانَعَ لِمَا أُعْطِيتَ، وَلَا مُعْطِيَ لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ).

بيله الله نه بل هيڅوک دعبادت لائق نشته يو دی
 شریک نلري ده لره دکائناتو با دشا هي ده اوده لره پوره
 ستاینه ده اوهغه په هرڅه قا در دی الهي چاته چه څه
 ورکړې دهغي منعه کونکی نشته اوچانه چه څه منعه
 کړې دهغي ورکونکی نشته او فايده نه ورکوی مالدارته
 مال دهغي ستا د عذاب نه .

دراوي پیژندنه: ددي حدیث راوي ابو عبد الله مغیره بن
 شعبه رضي الله عنه مشهور او جلیل القدر صحابي دی.
 مغیره رضي الله عنه د طائف په ښار کې پیدا شوی دی او
 د غزوه خندق په مهال يي د اسلام مبین دین قبول کړ او
 د صلح حدیبیه په موقع هم حاضر وو، بیا وروسته د ابو
 بکر او عمر رضي الله عنهما په زمانه د خلافت کې يي په
 ډیرو اسلامي فتوحاتو کې شرکت هم کړی دی په معرکو
 د یمامه یرموک، او قادسیه کې هم شریک وو، مغیره
 رضي الله عنه د عمر بن الخطاب رضي الله عنه د خوا نه
 د کوفي د ښار امیر مقرر شوی وو، بیا د امیر معاویه

رضي الله عنه په زمانه کې د کوفې د ښار والي د دويم
 حل دپاره مقرر شو او ترمرگه بيا د کوفې والي وو، مغیره
 رضي الله عنه عقلمند پوهه او شاعر وو، د حديث په
 کتابونو کې د مغیره رضي الله عنه يو سلو شپږ دیرش
 حديثونه نقل دي.

مغیره رضي الله عنه په کال پنځوس هجري کې د کوفې
 په ښار کې وفات شو، او د هغه ټول عمر اويا کاله وو.
 ددي حديث د فوائدو څخه:

1- دي حديث نه د دي دعا مشروعيت معلومېږي : (لَا
 إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ
 عَلَى كُلِّ شَيْءٍ قَدِيرٌ، اللَّهُمَّ لَا مَانَعَ لِمَا أُعْطِيَ، وَلَا مُعْطِيَ
 لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ.)

بيله الله نه بل هيڅوک دعبادت لائق نشته يو دی
 شريک نلري ده لره دکائناتو بادشا هي ده اوده لره پوره
 ستاينه ده اوهغه په هرڅه قا در دی الهي چاته چه څه
 ورکړي دهغي منعه کونکی نشته اوچانه چه څه منعه

کړې دهغي ورکونکی نشته او فايده نه ورکوی مالدارته
مال دهغي ستا د عذاب نه

2- دي مخکې ذکر شوې دعا کې د الله تعالی د وحدانيت
اعلان دی او ورسره د حقیقت هم ذکر دی چې
د عبادت او بندګې حقدار یواځې د الله پاک ذات دی
هغه په ذات او صفاتو او افعالو کې تنها (یواځې) دی .
3- د (وَلَا يَنْفَعُ ذَا الْجَدِّ مِنْكَ الْجَدُّ) معنی داده: فايده نه
ورکوی مالدارته مال دهغي ستا د عذاب نه بلکه بنده ته
د هغه نیک عملونه فائده ورکوي ځکه چې بنده په هر
وخت او هر حالت کې الله پاک ته محتاجه دی اگر که
په دنیا کې د هغه مالونه وغیره ډیر هم وي .

من أذكار المساء

36- عَنْ عَبْدِ اللَّهِ رَضِيَ اللَّهُ عَنْهُ، قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَمَسَ قَالَ: "أَمْسَيْنَا وَأَمْسَى الْمَلِكُ اللَّهُ، وَالْحَمْدُ لِلَّهِ، لَا إِلَهَ إِلَّا اللَّهُ وَحْدَهُ، لَا شَرِيكَ لَهُ، اَللَّهُمَّ! إِنِّي أَسْأَلُكَ مِنْ خَيْرِ هَذِهِ اللَّيْلَةِ وَخَيْرِ مَا فِيهَا، وَأَعُوذُ بِكَ مِنْ شَرِّهَا وَشَرِّ مَا فِيهَا، اَللَّهُمَّ! إِنِّي أَعُوذُ بِكَ مِنَ الْكَسَلِ، وَالْهَرَمِ، وَسَوْءِ الْكِبَرِ، وَفِتْنَةِ الدُّنْيَا، وَعَذَابِ الْقَبْرِ".

(صحيح مسلم، رقم الحديث 76 - (2723)

د ماڻھام اذكار

د عبد الله بن مسعود رضي الله عنه نه روايت ڏي، چي نبي كريم صلى الله عليه وسلم چي به ڪله ماڻھام ڪر دا داڻا به ڀي ويله: اَمْسَيْنَا وَأَمْسَى الْمَلِكُ اللَّهُ، وَالْحَمْدُ لِلَّهِ، لَا إِلَهَ إِلَّا اللَّهُ وَحْدَهُ، لَا شَرِيكَ لَهُ، اَللَّهُمَّ! إِنِّي أَسْأَلُكَ مِنْ خَيْرِ هَذِهِ اللَّيْلَةِ وَخَيْرِ مَا فِيهَا، وَأَعُوذُ بِكَ مِنْ شَرِّهَا وَشَرِّ مَا فِيهَا، اَللَّهُمَّ! إِنِّي أَعُوذُ بِكَ مِنَ الْكَسَلِ، وَالْهَرَمِ، وَسَوْءِ الْكِبَرِ، وَفِتْنَةِ الدُّنْيَا، وَعَذَابِ الْقَبْرِ".

ماښام شو پر مونږ او پاچاهي ټوله الله پاک لره ده، بيله
 الله پاک نه بل د عبادت وړ معبود نشته، هغه يو دی
 شریک نلري، ای زما ربه په دې شپه کې چې څه خیر
 وي او ددینه وروسته چې څه خیر وي زه ستانه دهغې
 سؤال کوم، او په دې شپه کې چې څه شر وي او ددې
 نه وروسته چې څه شر وي زه په تاپوري د هغې نه پناه
 غواړم، ای زما ربه زه په تاپوري دسستۍ نه او ډيري
 کمزورې نه او لوې عمر دبد والي نه او ددنیا دفتنو نه او
 د قبر د عذاب نه پناه غواړم.

دراوي پیژندنه: ددې حدیث دراوي پیژندنه مخکې دویم
 نمبر حدیث کې ذکر شوي ده.
 ددې حدیث د فوائدو څخه:

1- مؤمن باید د ورځې په شروع او اخر کې د الله تعالی
 د ذکر کولو اهتمام وکړي، ځکه چې په دې سره بنده ته
 دنیا او اخرت سعادت او خو شېختي ور په برخه کیږي،

نو بايد ده چي مؤمن د سهار او ماښام د اذكارو پابندي وکړي.

2- د سهار او ماښام اذکارو ویلو وخت کې د علماو ډیر اقوال دي خو غوره داده چې د نمر پریوتلو نه بعد وویل شي.

من علامات أفضل الناس

37- عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا، قَالَ: قِيلَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ: أَيُّ النَّاسِ أَفْضَلُ؟ قَالَ: "كُلُّ مَخْمُومٍ الْقَلْبِ صِدُوقِ اللِّسَانِ"، قَالُوا: صِدُوقُ اللِّسَانِ نَعْرِفُهُ، فَمَا مَخْمُومُ الْقَلْبِ؟ قَالَ: "هُوَ التَّقِيُّ النَّقِيُّ، لَا إِثْمَ فِيهِ، وَلَا بَغْيٍ، وَلَا غِلٍّ، وَلَا حَسَدٍ".
(سنن ابن ماجه، رقم الحديث 4216، وصححه الألباني).

غوره انسان او د هغې علامات

د عبد الله بن عمرو رضي الله عنهما نه روايت دی چې
دنبی کریم ﷺ نه تپوس وکړی شو چې غوره انسان
څوک دی؟

نبی کریم ﷺ وفرمایل: هر (مخموم القلب) هغه څوک
چې دهغه زړه پاک وې او رشتونی وي، صحابه کرامو
وویل: رشتنی خو مونږ پیژنو خو مخموم القلب څه ته
وايي: نبی کریم ﷺ وفرمایل: دا هر هغه پاک کس دی
چې دگناه نه ځان ساتي، او د هغه په زړه کې حسد
دوکه خیانت وغیره نه وي.

دراوي پیژندنه: ددي حديث راوي عبد الله بن عمرو بن
العاص رضي الله عنه قريشي مشهور صحابي دی او ډيرو فضيلتونو
خاوند دی .

او په بعضي غذاگانو کښې د نبی کریم ﷺ سره هم
شريک شوی دی . عبد الله بن عمرو بن العاص رضي الله عنه ډير

هو بيار او په ښه توگه به يي کارونه سرته رسول ، ځکه خو معاويه رضي الله عنه ده لره په کوفه باندي والي مقرر کړی . 99 .

د حديثو په کتابونو کېښې دده نه د نبي کریم صلی الله علیه و آله اووه سوه (۷۰۰) احاديث نقل دي ده به په مصر کېښې په مسجد الفسطاط چه په مسجد عمرو بن العاص سره مشهور دی ، احاديث بيانو ل ، او فتوا به يي هم ورکوله دده نه د مصر شام او د حجاز ډيرو خلکو علم زده کړو او په کال پنځه شپيته (۶۵) هجري کېښې په مصر کېښې وفات شو او بعضي علماو رايي داده چه په شام کېښې وفات شوي بعضي نور بيا وايي چه په مکه کېښې وفات شوی دی .

ددي حديث د فوائدو څخه:

1- دي حديث شريف کې د زړه د پاکوالي اسباب ذکر شوي دي هغه داچې: د الله پاک نه ويره، رشتونولی دگناهونونه نه ځان ساتل، ظلم زياتی نه کول، اود بغض

حسد نه ځان ساتل وغيره په دي سره د انسان زړه پاکېږي.

2- تقوی د الله پاک حکمونه منل، د هغه سره مینه کول د هغه نه ویره کول، او دهغه د نافرمانی نه ځان ساتل دیته تقوی وايي.

3- د صحیح ایمان په وجه باندي انسان د ښو اخلاقو نه برخمن کیږي.

تَحْرِيمُ غَضَبِ حَقُوقِ الْاٰخِرِيْنَ

38- عَنْ أَبِي أُمَامَةَ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "مَنْ اقْتَطَعَ حَقَّ امْرِئٍ مُسْلِمٍ بِيَمِينِهِ؛ فَقَدْ أَوْجَبَ اللَّهُ لَهُ النَّارَ، وَحَرَّمَ عَلَيْهِ الْجَنَّةَ"؛ فَقَالَ لَهُ رَجُلٌ: وَإِنْ كَانَ شَيْئًا يَسِيرًا يَا رَسُولَ اللَّهِ؟ قَالَ: "وَإِنْ قَضِيْبًا مِنْ أَرَاكَ".

(صحيح مسلم، رقم الحديث 218 - (137)

د بل چا حقوق غصب کول (په زوره اخستل) حرام دي
 د ابو امامه رضي الله عنه نه روايت دی، چې نبي کریم
 ﷺ فرمايلي دي: چاچي په ناحقه قسم کولو سره د بل
 چا حق واخست، بيشکه الله پاک په هغه باندي د جهنم
 اور مقرر کړی او په هغه باندي جنت حرام دی، نو يو
 کس ورته وويل ای دالله رسوله: که دا خيز لږ وې بياهم؟
 نبي کریم ﷺ وفرمايل: اگر که د اراک د وني يوه لښته
 هم وي.

دراوي پيژندنه:ددي حديث راوي ابو امامه صدي بن
 عجلان بن وهب الباهلي رضي الله عنه دی ، دډير فضيلت او زهد
 خاوند وو ، او دالله تعالی په لاره کښې جهاد کولو سره
 يي ډيره مينه درلوده د بدر دغزا نه علاوه په نورو ټولو
 غزاگانو کښې دنبي کریم ﷺ سره شریک شوی دی ، او
 دبدر د غزا په مهال دنبي کریم ﷺ په امر باندي دخپلې
 بوډې مور دخدمت لپاره پاتې شوی وو، او دنبي کریم

ﷺ د فات نه روستو بيا د خلفاء راشدينو په زمانه كېنې هم په ډيرو جنگونو كېنې شريك شوى دى .

دده نه د احاديثو په كتابونو كېنې د نبى كريم ﷺ دوه سوه پنځوس (۲۵۰) احاديث نقل دي .

ابوامامه الباهلي رحمته الله په شام كېنې اوسيدلو او په كال يو اتيا (۸۱) هجري كېنې د حمص په علاقه كېنې وفات شوى دى.

ددي حديث د فوائدو څخه:

1- ظلم په وجه باندي ډير شرونه پيداكيږي، په ټولنه كې عدل او خير ختميږي، او هر كله چې په يوه ټولنه كې ظلم او زياتي ډير شي نو په داسي ټولنه باندي د الله پاك عذابونه نازلېږي، ځكه خو د اسلام مېن دين د ظلم او ظالم مخه نيسي.

2- دي حديث شريف كې د (قضيب) لفظ راغلى دى قضيب دعربي په لغت كې (لښتي او دورمي) ته وايي كومه چې د اراك وني نه پري شوي وي.

الصبر عند المصائب

39- عَنْ عَائِشَةَ رَضِيَ اللَّهُ عَنْهَا، زَوْجِ النَّبِيِّ صَلَّى اللَّهُ عَلَيْهِ وَسَلَّمَ قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَا مِنْ مُصِيبَةٍ تُصِيبُ الْمُسْلِمَ إِلَّا كَفَّرَ اللَّهُ عَنْهُ بِهَا حَتَّى الشُّوْكَةِ يَشَاكُهَا".

صحيح البخاري، رقم الحديث 5640، واللفظ له، وصحيح مسلم، رقم الحديث 50 - (2572)

دازمېښت او امتحان په وخت صبر کول

د نبی کریم ﷺ بي بي عائشه رضي الله عنها نه روايت دی چې نبی کریم ﷺ فرمايلي دي: هيڅ يو مصيبت او سخت حالت مسلمان بنده ته نه رسيږي مگر په هغې سره الله تعالى دهغه گناهونه معاف کوي اگر که دهغه په خپه کې ازغی لاړ شي.

دراوي پيژندنه: ددي حديث دراوي پيژندنه مخکې شپاړلسم نمبر حديث کې ذکر شوي ده.

ددې حديث د فوائدو څخه:

- 1- دا حديث مؤمن بنده ته د صبر دعوت ورکوي که هر څومره سخت حالت او ازميزنت ورباندي راشي.
- 2- امتحانات او ازميزتونه او سخت احوال کله په انسان باندي دهغه دگناهونوپه نتيجه کې راځي اوکله ورباندي دهغه درجي وچتيرې او کله د هغه د گناهونو د معافي زريعه جوړه شي، نو مؤمن بايد په هر وخت د خپل رب په تقدير باندي راضي وي.

الْحَجَرُ الْأَسْوَدُ مِنَ الْجَنَّةِ

40- عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "نَزَلَ الْحَجَرُ الْأَسْوَدُ مِنَ الْجَنَّةِ وَهُوَ أَشَدُّ بَيَاضًا مِنَ اللَّبَنِ؛ فَسَوَّدَتْهُ خَطَايَا بَنِي آدَمَ".

(جامع الترمذي، رقم الحديث 877، قال الإمام الترمذي عن هذا الحديث بأنه: حسن صحيح، وصححه الألباني)

حجر اسود جنتي کانی دی

د عبد الله بن عباس رضي الله عنهما نه روايت دی چې
 نبي کریم ﷺ فرمایلي دي: د حجر اسود کانی د جنت نه
 په داسي حالت کې رابښکته شوی چې د پیو (شیدو) نه
 د هغه رنګ ډیر سپین وو خو دانسانانو د گناهونو دوجې
 نه تور شوی دی.

ددې حدیث د فوائدو څخه:

1- کله چې گناهونه په کاني کې اثر کولی شي نو په
 زړونو کې خو ډیر زیات اثر کولی شي.

2- د حجر اسود کانی د بیت الله په جنوبي گوډ (طرف)
 کې پروت دی د زمکې نه د یو نیم متر په اندازه وچت
 دی .

3- حجر اسود چاته نفع او ضرر نشي رسولی خو دهغې
 خکلول د عبادت په بنیاد نه بلکه د سنت په بنیاد مشروع
 دي.

جواز الصيام والإفطار في السفر

41- عَنْ أَنَسِ بْنِ مَالِكٍ رَضِيَ اللَّهُ عَنْهُ، قَالَ: كُنَّا نُسَافِرُ مَعَ النَّبِيِّ صَلَّى اللَّهُ عَلَيْهِ وَسَلَّمَ؛ فَلَمْ يَعِْبِ الصَّائِمَ عَلَى الْمُفْطَرِّ، وَلَا الْمُفْطَرُّ عَلَى الصَّائِمِ.

(صحيح البخاري، رقم الحديث 1947، واللفظ له، وصحيح مسلم، رقم الحديث 98 - (1118))

د سفر په حالت کې روژه نیول او نه نیول دواړه جواز لري.

د انس بن مالک رضي الله عنه نه روایت دی چې مونږ به د نبي کریم ﷺ سره په سفر تللو او په مونږ کې به ځینو کسان روژه وو، او ځینې نه، خو یو به په بل عیب نه ویلو.

دراوي پیژندنه: ددي حدیث دراوي پیژندنه مخکې دریم نمبر حدیث کې ذکر شوي ده.

ددي حديث د فوائدهو خخه:

1- دي حديث نه معلوميرې، چې د سفر په حالت کې روژه نيول او نه نيول دواړه مشروع دي.

2- دي حديث نه د اسلام د مبین دين اساني معلوميرې.

الجماع في الدبر حرام في الإسلام

42- عَنْ أَبِي هُرَيْرَةَ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "لَا يَنْظُرُ اللَّهُ إِلَى رَجُلٍ جَامَعَ امْرَأَتَهُ فِي دُبُرِهَا".
(سنن ابن ماجه، رقم الحديث 1923، وصححه الألباني)

په دبر (شاه) کې جماع (کور والی کول) حرام دی .

د ابو هريره رضي الله عنه نه رواي دی چې نبی کریم ﷺ فرمایلي دي: هغه کس ته به الله پاک د رحمت په نظر نه گورې کوم چې د خپلې ښځې سره کور والی په شاه کې کوي.

دراوي پیژندنه: ددي حديث دراوي پیژندنه مخکې اول نمبر حديث کې ذکر شوي ده.

ددی حدیث د فوائدو شخه:

1- د اسلام مبین دین د بنځې سره د هغې په دبر (شاه طرف) کې جماع (کور والی) حرام گرځولی دی ځکه چې دا کارد انساني فطرت خلاف او د ډیرو مرضونو او د الله پاک د قهر او غضب سبب گرځي.

2- دا حدیث تقاضا کوي د هغه چانه چې ددی گناه ښکار شوی وی چې باید سمدست ددی گناه نه توبه وباسي او بیا ددی گناه نه ځان وساتي.

3- کله چې جماع (کور والی) په (فرج) یعنی مخکې کې حصه کې وې نو باک نلري که د مخي نه وې او که د شاه نه، خو جماع په دبر (شاه) طرف کې کول حرام دی.

ماذا يفعل المتيمم إذا وجد الماء في الوقت بعد الفراغ من الصلاة

43- عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ، قَالَ: خَرَجَ رَجُلَانِ فِي سَفَرٍ؛ فَحَضَرَتِ الصَّلَاةُ وَلَيْسَ مَعَهُمَا مَاءٌ؛ فَتَيَمَّمَا صَعِيدًا طَيِّبًا؛ فَصَلَّيَا، ثُمَّ وَجَدَا الْمَاءَ فِي الْوَقْتِ؛ فَأَعَادَا أَحَدُهُمَا الصَّلَاةَ وَالْوُضُوءَ، وَلَمْ يُعِدِ الْآخَرَ، ثُمَّ أَتَى رَسُولَ اللَّهِ صَلَّى اللَّهُ عَلَيْهِ وَسَلَّمَ؛ فَذَكَرَا ذَلِكَ لَهُ؛ فَقَالَ لِلَّذِي لَمْ يُعِدْ: "أَصَبْتَ السَّنَةَ وَأَجْزَأَتْكَ صَلَاتُكَ"، وَقَالَ لِلْآخَرِ: "لَكَ الْأَجْرَ مَرَّتَيْنِ".

(سنن أبي داود، رقم الحديث 338، واللفظ له، وسنن النسائي، رقم الحديث 433، وصححه الألباني)
 كله چي تيمم كونكى ته د مانځه كولو نه وروستو اوبه ملاوشي.

د ابو سعيد الخدري رضي الله عنه نه روايت دی چې دوه کسان په سفر باندي ووتل، د مانځه وخت راغی او د دوي سره اوبه نه وې، دواړو په پاڪه خاوره باندي

تيمم وکړو او دواړو مونځ ادا کړو، بيا ورته د همدغي مانځه په وخت اوبه ملاو شوې، نو يو ددي دواړو نه بيرته د مانځه اعاده وکړه، يعني اودس يي وکړ او بيرته يي مونځ راوگرځوو، او هغه بل مونځ بيرته راونه گرځوو، بيا دواړه نبي کریم ﷺ ته راغلل، او دا قصه يي ورته بيان کړه، نبي کریم هغه کس ته چې مونځ يي بيرته نه وو راگرځولی وويل ته سنت ته رسيدلی يي، او هغه بل کس ته يي وويل ستا دپاره اجر او ثواب دوه ځله دی.

دراوي پيژندنه: ددي حديث راوي ابو سعيد الخدري رضي الله عنه دی ددي نوم سعد بن مالک بن سنان الانصاري رضي الله عنه جليل القدر او مشهور صحابي دی ، د ډيرو ښو خويونو او علم خاوند وو، د اول ځل لپاره يي د خندق په غزا کېښي شريک شوی وو، او همدارنگه د نبي کریم ﷺ سره يي په دولسو (۱۲) غزاگانو کېښي شرکت کړی دی

داحاديثو په کتابونو کېښې دده نه د نبي کریم ﷺ يو زرو يو سلو او يا (۱۱۷۰) احاديث نقل دي .

ابو سعيد الخدري رضي الله عنه په کال (۷۴) هجري کېښې چه عمر يي شپږ اتيا کاله وو ، په مدينه کېښې وفات شو ، او د بقیع په هديره کېښې دفن شو .

ددي حديث د فوائدو څخه:

1- د اسلام مبین دين د اسانۍ او نیک بختي دين دی کله چې يو بنده د سخت وخت سره مخامخ شي نو دهغه د اسانۍ دپاره د رخصت په بنياد د عبادت يوه لاره مقرر شوی وي.

2- دي حديث نه معلومېږي چې کله يو مونځ کونکي ته او به ملاو نشي او دمانځه وخت داخل شي نو بايد چې په پاکه خاوره باندي تيمم ووهي، او په خپل وخت مونځ وکړي، او بيرته په هغه باندي د مونځ کول نشته اگر که اوبه ورته هم ملاوشي.

فضل العناية بالبنات

44- عَنْ أَنَسٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ عَالَ جَارِيَتَيْنِ دَخَلَتْ أَنَا وَهُوَ الْجَنَّةَ كَهَاتَيْنِ وَأَشَارَ بِإِصْبَعِهِ".

(جامع الترمذي، رقم الحديث 1914، واللفظ له، وصحيح مسلم، رقم الحديث 149 - (2631)، وقال الإمام الترمذي عن هذا الحديث بأنه: حسن غريب، وصححه الألباني)
د لوريانو پالنه او دهغي فضيلت.

د انس رضي الله عنه نه روايت دی چې نبي کریم ﷺ فرمایلي دي: څوک چې دوه لورياني وپالې او تربيت يي وکړي، نو زه او هغه به جنت ته داسي يو ځای داخل شو، او په دواړو ګوتو يي اشاره وکړه .

دراوي پیژندنه: ددي حديث دراوي پیژندنه مخکې دریم نمبر حديث کې ذکر شوي ده.

ددې حديث د فوائدو څخه:

- 1- دا حديث لارښونه کوي چې لورياني (جنګي) دالله تعالی دخوانه نعمت او پير زوينه ده ځکه خو د دوي سره احسان او ښيګنه کول او ددوي ښه تربيت کول جنت ته د داخليدو سبب دی.
- 2- دا حديث د لور يانو (جنکو) تربيت کول او دهغوې سره احسان کولو ته ترغيب ورکوي.

دعاء دخول المسجد والخروج منه

45- عَنْ أَبِي حَمِيدٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِذَا دَخَلَ أَحَدُكُمُ الْمَسْجِدَ؛ فَلْيَقُلْ: اَللّٰهُمَّ! افْتَحْ لِيْ أَبْوَابَ رَحْمَتِكَ، وَإِذَا خَرَجَ، فَلْيَقُلْ: اَللّٰهُمَّ! إِنِّيْ أَسْأَلُكَ مِنْ فَضْلِكَ". (صحيح مسلم، رقم الحديث 68 -

(713)

مسجد ته د داخلیدلو دعا

د ابو حمید رضي الله عنه نه روایت دی چې نبی کریم ﷺ فرمایلي دي: کله چې په تاسو کې یو کس مسجد ته داخلېږي نو دا دعا دي ووايي: (اَللّٰهُمَّ! افْتَحْ لِيْ اَبْوَابَ رَحْمَتِكَ) إلهي ستا د رحمت دروازې ماته کولاو (بیرته) کړه.

او چې کله د مسجد نه بهر وځي نو دا دعا دي ووايي: اَللّٰهُمَّ! اِنِّيْ اَسْأَلُكَ مِنْ فَضْلِكَ" إلهي زه ستا نه ستا فضل غواړم.

دراوي پیژندنه: ددي حدیث راوي ابو حمید الساعدي رضي الله عنه جلیل القدر صحابي دی، دده د نوم په باره کې ویل شوي چې نوم یې عبد الرحمن بن سعد بن منذر دی، او ځینې تاریخ پوهانو دا ویلي دي: چې دده نوم منذر بن سعد دی ابو حمید رضي الله عنه فقیه او دپیر علم خاوند وو په شپيتم هجري کال کې

د مدیني په ښار کې وفات او ددي فاني دنیا څخه رحلت وکړ.

ددې حدیث د فوائدو څخه:

1- مسجد ته د داخلیدو په وخت مختلفې دعاګانې راغلې دي، دهغه جمله دعاګانو نه یوه دعا داده کومه چې په دې حدیث کې ذکر شوي ده، غوره داده چې مؤمن مسجد ته د داخلیدو او همدغه شان د مسجد نه د وتلو په وخت کې: اول په نبي کریم ﷺ باندې درود او سلام ووايي بیا د داخلیدو په وخت دا دعا ((اَللّٰهُمَّ! افْتَحْ لِيْ اَبْوَابَ رَحْمَتِكَ) اَلْهِيْ سَتَا دَرْحَمْتِ دَرْوَاظِيْ مَاتِهْ كَوْلَاو(بیرته) ګرځه). ووايي، او دمسجدنه د وتلو په وخت دا دعا ((اَللّٰهُمَّ! اِنِّيْ اَسْأَلُكَ مِنْ فَضْلِكَ" اَلْهِيْ زِهْ سَتَا نَهْ سَتَا فَضْلِ غَوَاړِم). ووايي.

د نور زیات وضاحت دپاره سنن ابی داوود دحدیث شمیره 465 او جامع ترمذي د حدیث شمیره 314 او

سنن ابن ماجه د حديث شميره 772 او 773 وگورې. امام الباني دي حديثونه ته صحيح حديثونه ويلي دي.

2- مسجد ته د داخليدو په وخت د الله پاک نه د هغه د رحمت غوښتل، او د مسجد نه بهر وتلو وخت کې د هغه فضل غوښتل په دي کې حکمت دا ښکاري چې کله څوک مسجد ته داخل شي، نو د الله پاک په عبادت او بندگي کې مشغوله شي نو ددي سره د رحمت ذکر کول مناسب دي، او چې کله څوک د مسجد نه بهر ووځي نو د حلال رزق په طلب کولو مشغوله شي نو ددي سره د فضل ذکر کول مناسب دي، الله پاک ښه پوهيږي.

الصلاة والسلام على النبي عند الدخول في المسجد

والخروج منه

46- عَنْ فَاطِمَةَ رَضِيَ اللَّهُ عَنْهَا قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ الْمَسْجِدَ صَلَّى عَلَى مُحَمَّدٍ وَسَلَّمَ، وَقَالَ: "رَبِّ اغْفِرْ لِي ذُنُوبِي، وَافْتَحْ لِي أَبْوَابَ رَحْمَتِكَ"، وَإِذَا خَرَجَ صَلَّى عَلَى مُحَمَّدٍ وَسَلَّمَ، وَقَالَ: "رَبِّ اغْفِرْ لِي ذُنُوبِي، وَافْتَحْ لِي أَبْوَابَ فَضْلِكَ".

(جامع الترمذي، رقم الحديث 314، واللفظ له، وسنن ابن ماجه، رقم الحديث 771، وقال الإمام الترمذي عن هذا الحديث بأنه: حسن، وصححه الألباني)

مسجد ته د داخلیدو او د مسجد نه بهر وتلو په وخت

کې په نبی کریم ﷺ باندي درود او سلام ویل مشروع

دی:

فاطمه رضي الله عنها نه روایت دی چې کله به نبی کریم

ﷺ مسجد ته دا خلیلو نو په محمد علیه السلام (په

خپل ځان) به یې درود او سلام ووایو، او بیا به یې دا

دعا وويله: (رَبِّ اغْفِرْ لِي ذُنُوبِي، وَافْتَحْ لِي أَبْوَابَ رَحْمَتِكَ")
 پرور دگاره ماته زما د گناهونو بښنه وکړې، او ماته ستا
 د رحمتونو دروازې کلاو (بیرته) کړې.

او چې کله به د مسجد نه بهر وتلو نو په محمد عليه
 السلام (په خپل ځان) به يې درود او سلام ووايو، او بيا
 به يې دا دعا وويله: (رَبِّ اغْفِرْ لِي ذُنُوبِي، وَافْتَحْ لِي أَبْوَابَ
 فَضْلِكَ").

پرور دگاره ماته زما د گناهونو بښنه وکړې، او ماته ستا
 د فضل دروازې کلاو (بیرته) کړې.

دراوي پيژندنه : ددي حديث راوي فاطمه رضي الله عنها
 چې دجناب نبي کریم ﷺ په لوريانو کې د ټولو نه کشره
 لور ده، د نبي کریم ﷺ د بعثت نه مخکې پيدا شوی ده
 ددي تربيت د نبوت په کور کې په ډيرو وچتو اخلاقو
 سره شوی دی، دعبادت، صبر، او شکر سر بيره د ډيرو
 مناقبو او فضيلتونو خاونده ده، دي باره کې نبي کریم
 ﷺ فرمايلي دي:

"إِنَّ هَذَا مَلَكٌ لَمْ يَنْزِلِ الْأَرْضَ قَطُّ قَبْلَ هَذِهِ اللَّيْلَةِ، اسْتَأْذَنَ رَبَّهُ أَنْ يُسَلِّمَ عَلَيَّ، وَيُبَشِّرَنِي بِأَنَّ فَاطِمَةَ سَيِّدَةَ نِسَاءِ أَهْلِ الْجَنَّةِ، وَأَنَّ الْحَسَنَ وَالْحُسَيْنَ سَيِّدَا شَبَابِ أَهْلِ الْجَنَّةِ". (جامع الترمذي، رقم الحديث 3781، قال الإمام الترمذي عن هذا الحديث بأنه: حسن غريب، وصححه الألباني)

بیشکه یو ملائک چي کله هم زمکې ته ددي شپي نه مخکې نه دی راغلی، د خپل رب نه یې اجازه وغوښتله چې زما سلام وکړي او ماته زیږی راکړي چې فاطمه رضي الله عنها د جنت د ښځو سرداره ده، او حسن او حسين د جنت د ځوانانو سرداران دي.

نبي کریم ﷺ فاطمه رضي الله عنها د خپل تره ځوي علي رضي الله عنه ته په و نکاح ورکړې وه، او د واده په وخت د فاطمي رضي الله عنها عمر پنځلس کاله پنځه میاشتي وو.

نبي کریم ﷺ به د فاطمي رضي الله عنها سره ډیره مینه کوله او دهغې به یې ډیر احترام کولو.

فاطمه رضي الله عنها د نبي کریم ﷺ د وفات نه شپږ میاشتي روروستو په یولسم کال دهجرت د رمضان د میاشتي په دریم تاریخ باندي په مدینه کې وفات شوه او د بقیع په هدیره کې د شپي دفن شوه. ددي حدیث د فوائدو څخه:

1- په دي حدیث کې مسجد ته د داخلیدلو دعا ذکر ده او ددي دعا نه مخکې باید په نبي کریم ﷺ باندي درود او سلام وویل شي.

په نبي کریم ﷺ باندي درود او سلام او دهغې صحیح طریقه:

أ - "اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ، كَمَا صَلَّيْتَ عَلَى إِبْرَاهِيمَ، وَعَلَى آلِ إِبْرَاهِيمَ، إِنَّكَ حَمِيدٌ مَجِيدٌ، اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ، كَمَا بَارَكْتَ عَلَى إِبْرَاهِيمَ، وَعَلَى آلِ إِبْرَاهِيمَ، إِنَّكَ حَمِيدٌ مَجِيدٌ".

(صحيح البخاري، رقم الحديث 3370، واللفظ له،
 وصحيح مسلم، رقم الحديث 66- (406))
 الهي په محمد صلى الله عليه وسلم او په آل د محمد
 صلى الله عليه وسلم رحمتونه را وليږه لکه څنگه چه
 دې په ابراهيم عليه السلام او دهغي په آل رحمتونه را
 ليرلي وو په رشتيا سره ته ستا يلى شوى اود لويي خاوند
 يي الهي په محمد صلى الله عليه وسلم او په آل
 د محمد صلى الله عليه سلم باندي برکتونه راوليږه لکه
 څنگه چه دي په ابراهيم عليه السلام او دهغه په آل
 با ندي برکتونه راليرلي وو په رشتيا سره ته ستا يلى شوى
 اود لويي خاوند ئي .

ب - "اَللّٰهُمَّ صَلِّ عَلَى مُحَمَّدٍ عَبْدِكَ وَرَسُولِكَ، كَمَا صَلَّيْتَ
 عَلَى اِبْرَاهِيْمَ، وَبَارِكْ عَلَى مُحَمَّدٍ، وَعَلَى آلِ مُحَمَّدٍ، كَمَا
 بَارَكْتَ عَلَى اِبْرَاهِيْمَ وَآلِ اِبْرَاهِيْمَ" (صحيح البخاري، رقم
 الحديث 6358)

الهي په محمد صلى الله عليه وسلم چې ستا بنده او رسول دی رحمتونه را وليږه لکه څنگه چه دې په ابراهيم عليه السلام رحمتونه را ليږلي وو، الهي په محمد صلى الله عليه وسلم چې ستا بنده او رسول دی برکتونه را وليږه لکه څنگه چه دي په ابراهيم عليه السلام او دهغه په آل با ندي برکتونه را ليږلي وو.

ب - "اَللّٰهُمَّ صَلِّ عَلَى مُحَمَّدٍ عَبْدِكَ وَرَسُولِكَ، كَمَا صَلَّيْتَ عَلَى اِبْرَاهِيْمَ، وَبَارِكْ عَلَى مُحَمَّدٍ، وَعَلَى آلِ مُحَمَّدٍ، كَمَا بَارَكْتَ عَلَى اِبْرَاهِيْمَ وَآلِ اِبْرَاهِيْمَ"، (صحيح البخاري، رقم الحديث 6358).

الهي په محمد صلى الله عليه وسلم چې ستا بنده او رسول دی رحمتونه را وليږه لکه څنگه چه دې په ابراهيم عليه السلام رحمتونه را ليږلي وو، الهي په محمد صلى الله عليه وسلم چې ستا بنده او رسول دی او دهغه په آل برکتونه را وليږه لکه څنگه چه دي په

ابراهيم عليه السلام او دهغه په آل با ندي برکتونه رالېږلي وو.

ج - اَللّٰهُمَّ صَلِّ عَلٰى مُحَمَّدٍ وَاَزْوَاجِهِ وَذُرِّيَّتِهِ، كَمَا صَلَّيْتَ عَلٰى آلِ اِبْرَاهِيمَ، وَبَارِكْ عَلٰى مُحَمَّدٍ وَاَزْوَاجِهِ وَذُرِّيَّتِهِ، كَمَا بَارَكْتَ عَلٰى آلِ اِبْرَاهِيمَ؛ إِنَّكَ حَمِيدٌ مَّجِيدٌ".

(صحيح البخاري، رقم الحديث 3369، واللفظ له، وصحيح مسلم، رقم الحديث 69 - (407)،

الهي په محمد صلى الله عليه وسلم او دهغه په بي بيانو او بچو باندي رحمتونه را وليږه لکه څنگه چه دې د ابراهيم عليه السلام په آل رحمتونه را لېږلي وو، الهي په محمد صلى الله عليه وسلم چې ستا بنده او رسول دی او دهغه په آل برکتونه راولېږه لکه څنگه چه دي په ابراهيم عليه السلام او دهغه په آل باندي برکتونه رالېږلي وو په رښتيا سره ته ستا یلی شوی اود لو یی خاوند یی .

د- اَللّٰهُمَّ صَلِّ عَلٰى مُحَمَّدٍ وَعَلٰى آلِ مُحَمَّدٍ".

(سنن النسائي، رقم الحديث 1292، وصححه الألباني).
 الهي په محمد صلى الله عليه وسلم او په آل د محمد
 صلى الله عليه وسلم رحمتونه را وليږه.

من آداب دخول المسجد

47- عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا عَنِ النَّبِيِّ صَلَّى
 اللَّهُ عَلَيْهِ وَسَلَّمَ، قَالَ: "مَنْ أَكَلَ الْبَصَلَ وَالثُّومَ وَالْكَرَاثَ؛ فَلَا
 يَقْرُبَنَّ مَسْجِدَنَا؛ فَإِنَّ الْمَلَائِكَةَ تَتَأَذَّى مِمَّا يَتَأَذَّى مِنْهُ بَنُو
 آدَمَ".

(صحيح مسلم، رقم الحديث 74 - (564)، واللفظ له،
 وصحيح البخاري، رقم الحديث 854،)

مسجد ته د داخلیدلو آداب

د جابر بن عبد الله رضي الله عنهما نه روایت دی چې
 نبی کریم ﷺ فرمایلي: چا چې پیاز، اوره، او گندنه،
 خوړه، نو زموږ مسجد ته دې نږدې نه راځي ځکه
 چې ملائکوته دهغه بدبو وغیره نه تکلیف رسیږي، کوم
 نه چې انسانانو ته تکلیف رسیږي.

دراوي پيژندنه: ددي حديث دراوي پيژندنه مخکې دوويشتم نمبر حديث کې ذکر شوي ده. ددي حديث د فوائدو څخه:

1- هغه څوک چې پياز، اوږه، وغيره وڅوري نو بايد ده چې د مسجد ته د تللو نه ځان وساتي ترڅو مونځ کونکو ته د بدبو د وجې نه تکليف ورنکړي، همدغه شان په مسجدونو کې ملائکې هم وي او دبد بو د وجې نه هغوي ته تکليف رسېږي.

2- د بد بو سره مسجد ته داخلېدل جائز نه دي لکه د سگريټ بدبو يا هغه بد بو کوم چې د بدن يا جامو وغيره راوځي نو مونځ کونکي بايد دخپل ځان او لباس وغيره پوره خيال وساتي ترڅو په مسجد کې نورو مونځ کونکو ته تکليف ورنکړي.

3- دا حديث شريف لارښونه کوي، چې مؤمن بنده بايد مسجد ته د تللو د پاره پوره تياري وکړي خپل ځان پاک کړي خوشبو وغيره ولگوي، او ښائسته جامي واچوي، بيا

مسجد ته لار شي ترڅو نورو مونځ کونکو ته تکليف ورنکړي.

لا يجوز إنشاد الضالة في المساجد

48- عَنْ أَبِي هُرَيْرَةَ رَضِيَ اللَّهُ عَنْهُ، يَقُولُ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ سَمِعَ رَجُلًا يَنْشُدُ ضَالَّةً فِي الْمَسْجِدِ؛ فَلْيَقْل: لَا رَدَّهَا اللَّهُ عَلَيْكَ؛ فَإِنَّ الْمَسَاجِدَ لَمْ تُبْنَ لِهَذَا".

(صحيح مسلم، رقم الحديث 79 - (568)

په مسجد کې د ورک شوي څيز اعلان کول جواز نلري
د ابو هريره رضي الله عنه نه روايت دی چې نبی کریم ﷺ فرمايلي دي: څوک چې واورې ديو کس نه چې په مسجد کې د ورک شوي څيز دپاره اعلان کوي نو هغه ته دې ووايي: چې ستا دا ورک شوی څيز دي الله تعالی تاته بيرته در نه کړي، ځکه چې مسجدونه خو د ورک شوي څيزونو د اعلان د پاره جوړ شوي نه دي.

دراوي پيژندنه: ددي حديث دراوي پيژندنه مخکې اول
نمبر حديث کې ذکر شوي ده.

ددې حديث د فوائدو څخه:

1- مسجدونه په مخ د زمکې الله تعالى ته خوش ځايونه
دي، ځکه خو ډير لوي منزلت او احترام لري او ددي
مسجدونو احترام او تعظيم کول واجب دي.

2- په مسجدونو کې د ورک شوي شيانو دپاره اعلان
کول جواز نلري ځکه چې مسجدونه ددي دپاره نه دي
جوړ شوي بلکه مسجدونه ددي دپاره جوړ شوي دي
چې په کې دالله تعالى عبادت او بندگي، د قران تلاوت
د الله تعالى ذکر وغيره وکړي شي، خو د مسجد په بهرني
ديوالونو پوري داسي پاني لگول چې په هغې باندي د يو
ورک شوي خيز اعلان ليکل شوی وي باک نلري.

دعاء القنوت في صلاة الوتر

49- عَنْ الْحَسَنِ بْنِ عَلِيٍّ رَضِيَ اللَّهُ عَنْهُمَا، قَالَ: عَلَّمَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ كَلِمَاتٍ أَقُولُهُنَّ فِي قُنُوتِ الْوُتْرِ: "اللَّهُمَّ اهْدِنِي فِيمَنْ هَدَيْتَ، وَعَافِنِي فِيمَنْ عَافَيْتَ، وَتَوَلَّنِي فِيمَنْ تَوَلَّيْتَ، وَبَارِكْ لِي فِيمَا أُعْطِيتَ، وَقِنِي شَرَّمَا قُضِيَتْ؛ إِنَّكَ تَقْضِي وَلَا يُقْضَى عَلَيْكَ، وَإِنَّهُ لَا يَذِلُّ مَنْ وَّالَيْتَ، وَلَا يَعِزُّ مَنْ عَادَيْتَ، تَبَارَكْتَ رَبَّنَا وَتَعَالَيْتَ".

(سنن أبي داود، رقم الحديث 1425، واللفظ له، وجامع الترمذي، رقم الحديث 464، وسنن النسائي، رقم الحديث 1745، وسنن ابن ماجه، رقم الحديث 1178، قال الإمام الترمذي عن هذا الحديث بأنه: حسن، وصححه الألباني).

د وتر په مانځه کې دعا قنوت ویل

دحسن بن علي رضي الله عنهما نه روایت دی چې نبی کریم ﷺ ماته یو څو کلمات ښودلي دي چې زه هغه د وتر په مانځه کې لوم: اَللّٰهُمَّ اهْدِنِيْ فِيمَنْ هَدَيْتَ، وَعَافِنِيْ فِيمَنْ عَافَيْتَ، وَتَوَلَّنِيْ فِيمَنْ تَوَلَّيْتَ، وَبَارِكْ لِيْ فِيمَا اَعْطَيْتَ، وَقِنِيْ شَرَّ مَا قَضَيْتَ؛ إِنَّكَ تَقْضِيْ وَلَا يَقْضِيْ عَلَيْكَ، وَإِنَّهُ لَا يَذِلُّ مَنْ وَالَيْتَ، وَلَا يَعِزُّ مَنْ عَادَيْتَ، تَبَارَكْتَ رَبَّنَا وَتَعَالَيْتَ".

ای پر ور دگاره! ماته هدایت وکړې او داخل مي کړې په هغه چا کې چې تا ورته هدایت کړی دی، او ماته عافیت راکړې داخل مي کړې په هغه چا کې چې تا هغوې ته عافیت ورکړی دی، او ته زما مدد وکړې او داخل مي کړې په هغه چا کې چې تا د هغوې مدد کړی دی، او برکت واچوې په هغه څه کې کوم چې تا راکړې دي، او ستا د شر فیصلې نه مي محفوظ وساتي، بیشکه ته فیصله کونکې او ستا په خلاف هیڅوک فیصله

نشي کولی، او بيشکه هغه څوک نه ذليله کيږي دچا چې ته مدد گار شي، او بيشکه هغه څوک نشي عزمنند کيدلی څوک چې ته ذليله کړي، برکتناک او لوې ذات يي ای زمونږ پر وردگاره!

دراوي پيژندنه: ددي حديث راوي حسن بن علي رضي الله عنهما د نبي کریم ﷺ لمسی او دفاطمي رضي الله عنها زوی دی، حسن رضي الله عنه د هجرت په دريم کال د رمضان په مياشت کې پيدا شو نبي کریم ﷺ يي تحنيک په خپلو لارو سره وکړاو د حسن نوم يي ورته غوره کړ.

(تحنيک) دپته وايي چې دماشوم په تالو پوري جويل شوي کجوره ولگوې.

د حسن رضي الله عنه نه د حديثو په کتابونو کې ديارلس حديثونه نفل دي.

حسن رضي الله عنه عقلمند او دډير صبر خاوند وو، او د مسلمانانو د وينو په حفاظت کې ډير حرصناک وو، او

ددې ښکاره دلیل دادی چې ده د مسلمانانو د اتفاق او اتحاد دپاره د خپل خلافت نه تیر شو او د معاویه رضي الله عنه سره یې بیعت وکړ.

د حسن رضي الله عنه ډیر زیات مناقب او فضائل دي تردې چې دده په باره کې نبي کریم ﷺ فرمایلي دي: الْحَسَنُ وَالْحُسَيْنُ سَيِّدَا شَبَابِ أَهْلِ الْجَنَّةِ". (جامع الترمذي، رقم الحديث 3768، قَالَ الإمام الترمذي عن هذا الحديث بأنه: حسن صحيح، وصححه الألباني). حسن او حسين رضي الله عنهما د جنت د ځوانانو سرداران دي.

حسن رضي الله عنه د اوه څلويښتو کالو په عمر په کال نهه څلويښت يا پنځوس هجري کې وفات شو او د بقیع په هدیره کې د خپلې مور فاطمي رضي الله عنه په څنگ کې دفن کړی شو!

ددې حدیث د فوایدو څخه:

1- دعا قنوت د نبی کریم ﷺ نه په وټرو کې په صحیح حدیث سره نده ثابت خو دومره ده چې دا دعا یې حسن رضي الله عنه ته ښودلې ده نو کله کله یې په وټرو کې ویل مشروع دي.

2- دعا قنوت به د وټرو په اخیرني رکعت کې ویل کېږي د رکوع نه بعد او درکوع نه مخکې ویل یې هم مشروع دي.

او دعا قنوت داده: اَللّٰهُمَّ اهْدِنِيْ فِيمَنْ هَدَيْتَ، وَعَافِنِيْ فِيمَنْ عَافَيْتَ، وَتَوَلَّنِيْ فِيمَنْ تَوَلَّيْتَ، وَبَارِكْ لِيْ فِيمَا اَعْطَيْتَ، وَقِنِيْ شَرَّ مَا قَضَيْتَ؛ اِنَّكَ تَقْضِيْ وَلَا يَقْضِيْ عَلَيْكَ، وَاِنَّهُ لَا يَذِلُّ مَنْ وَّالَيْتَ، وَلَا يَعْزُّ مَنْ عَادَيْتَ، تَبَارَكْتَ رَبَّنَا وَتَعَالَيْتَ".

ای پر ور دگاره! ماته هدایت وکړې او داخل مي کړې په هغه چا کې چې تا ورته هدایت کړی دی، او ماته عافیت راکړې داخل مي کړې په هغه چا کې چې تا

هغوې ته عافيت ورکړی دی، او ته زما مدد وکړې او داخل مي کړې په هغه چا کې چې تا د هغوې مدد کړی دی، او برکت واچوې په هغه څه کې کوم چې تا راکړې دي، او ستا د سر فيصلې نه مي محفوظ وساتي، بيشکه ته فيصله کونکې او ستا په خلاف هيڅوک فيصله نشي کولی، او بيشکه هغه څوک نه ذليله کيږې د چا چې ته مدد گار شي، او بيشکه هغه څوک نشي عزتمند کيدلی څوک چې ته ذليله کړې، برکتناک او لوې ذات يي ای زمونږ پر وردگاره!

حکم قضاء صلاة الوتر

50- عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ نَامَ عَنِ الْوُتْرِ أَوْ نَسِيَهُ؛ فَلْيَصِلْ إِذَا ذَكَرَ وَإِذَا اسْتَيْقَظَ".

(جامع الترمذي، رقم الحديث 465، واللفظ له، وسنن أبي داود، رقم الحديث 1431، وسنن ابن ماجه، رقم الحديث 1188، وصححه الألباني).

د وتر مانځه قضائي راوړلو حکم

د ابو سعيد الخدري رضي الله عنه نه روايت دی چې نبي کریم ﷺ فرمايلي دي: د چانه چې وټرو مونځ فوت شي دخوب يا نسيان (هيرول) د وجې نه نو بيا چې کله ورت ياد شي، او يا راوينس شي د خوب نه نو وتر دي وکړي.

دراوي پيژندنه: ددي حديث دراوي پيژندنه مخکې دري خلو يستم نمبر حديث کې ذکر شوي ده.
ددي حديث د فوائدو څخه:

1- دا حديث شريف دا تقاضا او غو بښتنه کوي، که د چانه وتر د خوب يا نسيان دو جې نه فوت شي، نو چې کله ورته ياد شي دهغې قضائي دي راوړې هر وخت چې وې لکه څنگه چې نبي کریم ﷺ په يو بل حديث کې فرمايلي دي: "مَنْ نَسِيَ صَلَاةً أَوْ نَامَ عَنْهَا؛ فَكَفَّارَتُهَا أَنْ يُصَلِّيَهَا إِذَا ذَكَرَهَا"، (صحيح مسلم، رقم الحديث 315 - (684)

د چا نه چې مونځ د خوب يا نسيان د وجې نه فوت شي نو دهغې كفاره داده چې كله ورته رايا د شي نو دهغې قضاي دي راوړي.

د حُني علماو رأي داده: چې كله د چا نه وتر د يو عذر د وجې فوت شي نو دهغې قضاي به د ورځې د ضحى (خابست) په وخت كې راوړي او چفت به يي كوي، دوې په دليل كې حديث د عا شي رضي الله عنها راوړي: وَكَانَ نَبِيُّ اللَّهِ صَلَّى اللَّهُ عَلَيْهِ وَسَلَّمَ إِذَا صَلَّى صَلَاةً أَحَبَّ أَنْ يَدَاوِمَ عَلَيْهَا، وَكَانَ إِذَا غَلَبَهُ نَوْمٌ أَوْ وَجَعَ عَنْ قِيَامِ اللَّيْلِ صَلَّى مِنَ النَّهَارِ ثِنْتَي عَشْرَةَ رَكْعَةً، (صحيح مسلم، رقم الحديث 139 - 746)

كله چې به نبي كريم ﷺ يو مونځ شروع كړ نو په هغې به يي هميش والى كوو، خو چې كله به تري دخوب يا بيماري دوجې نه فوت شو، نو د ورځې به يي دولس ركعت مونځ وكړ، خو په دي كې غوره قول اول دى .

من أحكام صلاة الوتر

51- عَنْ جَابِرِ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ خَافَ أَنْ لَا يَقُومَ مِنْ آخِرِ اللَّيْلِ؛ فَلْيُوتِرْ أَوَّلَهُ، وَمَنْ طَمَعَ أَنْ يَقُومَ آخِرَهُ؛ فَلْيُوتِرْ آخِرَ اللَّيْلِ؛ فَإِنْ صَلَاةَ آخِرِ اللَّيْلِ مَشْهُودَةً، وَذَلِكَ أَفْضَلُ".

(صحيح مسلم، رقم الحديث 162 - (755)

د وترو مونخ او دهغي حيني احكام

د جابر رضي الله عنه نه روايت دی چې نبی کریم ﷺ فرمایلي دي: هغه څوک چې اندیښمن وي چې د شپې په اخره حصه کې به را ولاړ نشي ، نو هغه دې وتر د شپې په اوله برخه کې وکړي.

دراوي پیژندنه: ددي حديث دراوي پیژندنه مخکې دوویشتم نمبر حديث کې ذکر شوي ده .
ددي حديث د فوائدو څخه:

1- په دي حديث شريف کې ښکاره دليل دی چې وتر د شپې اخري حصي ته روستو کول غوره دي، د هغه چا

دپاره چې هغه باوري وي چې د شپي په اخره برخه کې راپاڅيرې، او هغه څوک چې په خپل ځان باور نلري چې د شپي په اخره حصه کې به راپاڅيرې، نو دهغه دپاره غوره داده چې وتر د شپي په اوله حصه کې وکړي.

2- د ماخو ستن د فرض مانځه نه وروستو د وترو وخت شروع کيږي تر د سبا راختلو پوري لکه څنگه چې نبي کریم ﷺ فرمايلي دي: أَوْتَرُوا قَبْلَ أَنْ تُصْبِحُوا، (صحيح مسلم، رقم الحديث 160 - (754) دسبا نه مخکې وتر وکړي.

التحذير من المَـجَاهَرَةِ بالمَعْصِيَةِ

52- عَنْ أَبِي هُرَيْرَةَ رَضِيَ اللَّهُ عَنْهُ، يَقُولُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "كُلُّ أُمَّتِي مُعَاقٍ إِلَّا الْمُجَاهِرِينَ، وَإِنْ مِنْ الْمُجَاهَرَةِ أَنْ يَعْمَلَ الرَّجُلُ بِاللَّيْلِ عَمَلًا، ثُمَّ يَصْبِحَ وَقَدْ سَتَرَهُ اللَّهُ؛ فَيَقُولُ: يَا فَلَانُ، عَمَلْتُ

الْبَارِحَةَ كَذَا وَكَذَا، وَقَدْ بَاتَ يَسْتَرُهُ رَبُّهُ، وَيَصْبِحُ يَكْشِفُ
سِتْرَ اللَّهِ عَنْهُ."

(صحيح البخاري، رقم الحديث 6069، واللفظ له،
وصحيح مسلم، رقم الحديث 52 - (2990)

په ښکاره سره په زړورتيا گناه کول او دهغي وعيد
(ویره)

د ابو هريره رضي الله عنه نه روايت دی، چې ما د نبي
کريم ﷺ نه اوریدلي دي هغه فرمايل: زما هر امتي ته
به معافي وکړی شي مگر ښکاره په زړورتيا سره گناه
کونکي ته به معافي نه کيږي، او داهم په ښکاره گناه کې
داخليږي، چې يو څوک د شپي د گناه کار وکړي، بيا سهار
شي او الله تعالی ورباندي پرده اچولي وي، خو دا بيا
وايي فلانکيه بيگا د شپي مي داسي او داسي کار وکړ،
يقينا د شپي ورباندي دهغه پر وردگار پرده اچولي وه،
خو چې شهار شو ده هغه پرده دخپل ځانه لري کړه.

دراوي پيژندنه: ددي حديث دراوي پيژندنه مخکې اول
نمبر حديث کې ذکر شوي ده .

ددې حديث د فوائدو څخه:

1- دا حديث لار ښونه کوي چې مؤمن بنده بايد د خپل
ځانه هغه پرده اوچته نکړي کومه چې په ده باندي دده
رب اچولي ده بلکه دی بايد دخپل رب حمد او شکر
ادا کړي او هغه ته توبه او رجوع وکړي او گناه سمدست
پريږدي، ځکه الله تبارک وتعالی هغه بنده ته معافي
کوي څوک چې دگناه نه توبه وباسي.

2- د مؤمن بنده چې کومه گناه شوي وي پکارده چې د
هغې اعتراف ونکړي د بادشاه وغيره په وړاندي بلکه
بهتره داده چې په خپل ځان پرده واچوي او په رشتيا
سره د دغه گناه نه توبه وباسي.

حق الأم في البر أعظم

53- عَنْ أَبِي هُرَيْرَةَ رَضِيَ اللَّهُ عَنْهُ، قَالَ: جَاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ؛ فَقَالَ: يَا رَسُولَ اللَّهِ! مَنْ أَحَقُّ النَّاسِ بِحَسَنِ صَحَابَتِي؟ قَالَ: "أُمُّكَ" قَالَ: ثُمَّ مَنْ؟ قَالَ: "ثُمَّ أُمُّكَ"، قَالَ: ثُمَّ مَنْ؟ قَالَ: "ثُمَّ أَبُوك".

(صحيح البخاري، رقم الحديث 5971، وأيضاً صحيح مسلم، رقم الحديث 1 - (2548))

په نیکۍ کې د مور حق زیات دی .

د ابو هريره رضي الله عنه نه روايت دی چې يو کس نبي کریم ﷺ ته راغی او تپوس يي وکړ چې ای دالله پیغمبره زه ښه ملگرتیا او احسان د چاسره وکړم نبي کریم ﷺ وفرمایل: د خپلې مور سره، تپوس کونکي ویل بیا د چاسره نبي کریم ﷺ وفرمایل: دخپلې مور سره تپوس کونکي ویل بي دچاسره نبي کریم ﷺ وفرمایل: دخپلې

مور سره تپوس کونکي ويل بيا د چاسره نبی کریم ﷺ وفرمايل: دخپل پلار سره.

دراوي پيژندنه: ددي حديث دراوي پيژندنه مخکې اول
نمبر حديث کې ذکر شوي ده .
ددي حديث د فوائدو څخه:

1- په بچي باندي باندي د مور حق ډير زيات دی او
ددي وجه او سبب دادی چې مور دخپل بچي دپاره ډير
تکليفونه او زحمتونه په خپل ځان تيروي، نهه مياشتي
يي په خپله خيټه گرځوي، هغه تکليف بيا د پيداېښت
تکليف، بيا دوه کاله تی (دخپلې سيني پي) ورکوي، بيا
د هغې تربيت او پالنه کوي، بيا په هغه باندي ډيره
زياته مهربانه وي، نو ځکه خو مور په خپل بچي باندي
ډير زيات حق لري، اگر که مور په شرک او کفر کې
مبتلا هم وي بيا هم په بچي باندي حق لري چې
د هغې خدمت وکړي او دهغې سره احسان وکړي.

عُقُوقُ الْوَالِدِ مِنْ كِبَائِرِ الذُّنُوبِ

54- عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "رِضَا الرَّبِّ فِي رِضَا الْوَالِدِ، وَسَخَطُ الرَّبِّ فِي سَخَطِ الْوَالِدِ".

(جامع الترمذي، رقم الحديث 1899، صححه الألباني).

دپلار نافرماني کول لویه گناه ده.

د عبد الله بن عمرو رضي الله عنهما نه روايت دی نبي کریم ﷺ فرمايلي دي: د پلار رضا او خوشحالي د الله پاک د رضا او خوشحالي سبب دی، او د پلار خفگان د الله پاک د خفگان او غو سي سبب دی.

دراوي پیژندنه: ددي حديث دراوي پیژندنه مخکې وه دیرشم نمبر حديث کې ذکر شوي ده .

ددي حديث د فوائدو څخه:

1- دا حديث بچو ته لارښونه کوي چې د خپل پلار خبره ومني او دهغه احترام او عزت وکړي، ځکه چې د پلار

خوشحاله کول دالله پاک دخوشحالی سبب دی او د پلار
خفه کول د الله پاک د خفگان او غو سي سبب دی
2- دا حدیث دلالت کوي چې د مور او پلار نافرمانی
کول لویه گناه ده.

الحث على الكسب الحلال الطيب

55- عَنْ أَبِي هُرَيْرَةَ رَضِيَ اللَّهُ عَنْهُ، يَقُولُ: قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ: "لَأَنْ يَحْتَزِمَ أَحَدُكُمْ حُزْمَةً مِنْ
حَطَبٍ؛ فَيَحْمِلَهَا عَلَى ظَهْرِهِ؛ فَيَبِيعَهَا؛ خَيْرٌ لَهُ مِنْ أَنْ يَسْأَلَ
رَجُلًا يَعْطِيهِ أَوْ يَمْنَعُهُ".

(صحيح مسلم، رقم الحديث 107 - (1042)، واللفظ له،
وصحيح البخاري، رقم الحديث 2074).

حلال رزق طلب کولو ته ترغیب

د ابو هريره رضي الله عنه نه روايت دی چې نبي کریم
صلی الله علیه وسلم فرمایلي دي: بیشکه که یو کس په
تاسو کې د لرگو یو گيډی په خپله شاه باندي بارکړې او
خرچ یې کړې دا دهغه دپاره ډیر غوره دی ددینه چې

د بل چا نه سؤال وکړې او هغه به يا څه ورکړې او يا نه.

د راوي پيژندنه:

ددي حديث د راوي پيژندنه مخکې په اول نمبر حديث کې ذکر شوي ده.

ددي حديث د فوائدو څخه:

1- د اسلام مبین دين چي څنگه د اخرت د تياري دپاره نیکو عملونه ته انسان هڅه وي همدغه شان يي په دنيا کې د ژوند تيرولو دپاره حلال کارو کسب ته هم هڅه وي.

2- هر هغه څوک چي د حلال کار و کسب دپاره محنت او کوشش کوي عزتمند وي.

3- د اسلام په مبین دين سستي او کار کسب نه کول په انسان کې د عيب او نقصان صفت گرځولي دي.

وجوب إكرام اللحية وإعفائها

56- عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "أَحْفُوا الشَّوَارِبَ وَأَعْفُوا اللَّحَى".
(صحيح مسلم، رقم الحديث 52- (259)، واللفظ له،
وصحيح البخاري، رقم الحديث 5893).

د گيري پريښودل واجب دي.

د عبد الله بن عمر رضي الله عنهما نه روايت دی چې نبي
کريم صلى الله عليه وسلم فرمايلي دي: بریتونه کم کړې
او گيرې معاف (اوږدې پرېږدئ)

د راوي پيژندنه: ددي حديث د راوي پيژندنه مخکې په
يولسم نمبر حديث کې ذکر شوي ده.
ددي حديث د فوائدو څخه:

1- دا حديث شريف تقاضا او غوښتنه کوي چې دگيري
پريښودل واجب دي، نو د گيري ويستل، خړول، کمول
جواز نلري.

2- هغه ويسته چې د لاندي شونډي نه لاندي راختلي وې هغه هم په گيره کې شامل دي.

3- دا حديث دلالت کوي چې د بریتونو کمول مشروع دي نو د مسلمان دپاره د بریتونو اوږده پریښودل جواز نلري بلکه د بریتونو کمول مشروع دي.

أهمية احتساب الأجر في النفقة

57- عَنْ سَعْدِ بْنِ أَبِي وَقَّاصٍ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "إِنَّكَ لَنْ تَتَفَقَّ نَفَقَةً تَبْتَغِي بِهَا وَجَهَ اللَّهِ إِلَّا أُجِرْتَ عَلَيْهَا، حَتَّى مَا تَجْعَلَ فِي فَمِ امْرَأَتِكَ". (صحيح البخاري، رقم الحديث 56، واللفظ له، وصحيح

مسلم، جزء من رقم الحديث 5 - (1628)

خرجه کولو کې د اجر نیت کولو اهمیت.

د سعد بن ابی وقاص رضي الله عنه نه روایت دی چې نبی کریم صلی الله علیه وسلم فرمایلي دي: بیشکه ته یوه صدقه نه کوي چې په هغې سره د الله پاک رضا خوارې مگر تاته په هغې اجر ملاویرې، تردي هغه

نورۍ چې ته يې دخپلې بي بي په خوله کې ږدې په هغې هم تاته اجر او ثواب ملاوېږي.

د راوي پيژندنه:

ددي حديث د راوي پيژندنه مخکې په پنځم نمبر حديث کې ذکر شوي ده.

ددي حديث د فوائدو څخه:

1- دي حديث شريف نه معلومېږي چې اجر او ثواب بنده ته په نيك عمل كولو سره هغه وخت ملاوېږي چې كله داجر او ثواب نيت په کې وکړي.

2- دي حديث شريف نه معلومېږي چې د اسلام په مابين دين کې د عبادت مفهوم خورا ډير پراخه دی ځکه هغه کارونه چې د انسان دپاره مباح وي په هغې سره هم انسان ته اجر او ثواب ملاوېږي کله چې د اجر او ثواب نيت او ارداده ولري.

3- د خپلې بي بي سره داجر په نيت مزاح کولو باندي هم اجر او ثواب ملاوېږي.

أحكام الإحدا

58- عَنْ أُمِّ عَطِيَّةَ رَضِيَ اللَّهُ عَنْهَا، قَالَتْ: قَالَ النَّبِيُّ صَلَّى اللَّهُ عَلَيْهِ وَسَلَّمَ: "لَا يَحِلُّ لِمَرْأَةٍ تُؤْمِنُ بِاللَّهِ وَالْيَوْمِ الْآخِرِ، أَنْ تُحْدِثَ فَوْقَ ثَلَاثِ إِلَّا عَلَى زَوْجٍ؛ فَإِنَّهَا لَا تَكْتَحِلُ وَلَا تَلْبَسُ ثَوْبًا مَصْبُوغًا، إِلَّا ثَوْبَ عَصَبٍ".
(صحيح البخاري، رقم الحديث 5342).

د غمرازی مسائل

د ام عطيه رضي الله عنها نه روايت دی چې نبي کریم صلی الله علیه وسلم فرمایلي دي: د هغه ښځې دپاره چې په الله پاک او ورځ د اخرت باندي ايمان لري، جائز نه دي چې د دري ورځو نه زیات د غم او خفگان اظهار وکړي مگر په خاوند باندي ددري ورځو نه زیات د خفگان اظهار کولی شي، پس سترگې به نه توروې او دډول او سنگار جامي به نه اغوندي، بلکه ساده جامي به اغوندي.

د راوي پيژندنه: ددي حديث روايت نسيبه بنت الحارث أنصاريه رضي الله عنها كوي، ددي اسم كنيه أم عطيه دى، ددي دنوم په باره كې ويل شوي چې نسيبه بنت حارث دى، او چا دا هم ويلى چې ددي نوم نسيبه بنت كعب دى، دا يوه ډيره عابده مؤمنه صحابيه ده، دا د نبي كريم صلى الله عليه وسلم سره په اوه غزاگانو كې شريكه شوي ده، دي به په جهادونو كې د زخميانو علاج كولو او د مجاهدينو دپاره به يي د اوبو وغيره انتظام هم كولو، او شهيدان به يي مديني ته انتقالول لكه څنگه چې دا خپله واقعه روايت كوي فرمائي:

غَزَوْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ سَبْعَ غَزَوَاتٍ، أَخْلَفُهُمْ فِي رَحَالِهِمْ؛ فَأَصْنَعُ لَهُمُ الطَّعَامَ، وَأَدَاوِي الْجَرَحَى، وَأَقُومُ عَلَى الْمَرْضَى.

(صحيح مسلم، رقم الحديث 142 - (1812)

زه د نبي كريم صلى الله عليه وسلم سره اوه غزاگانو ته تللي يم: زه به د مجاهدينو په پړاو كې پاتي شوم او

دهغوې دپاره مي د خوراک خښاک وغيره انتظام کولو او دزخميانو علاج به مي کولو، او د مريضانو خدمت به مي کولو.

ددي سربيره د ډير علم او پوهي خاونده وه، د نبي کریم صلی الله عليه وسلم د فات نه وروستو په اخر عمر کې بصري ته لاړه او هلته ددي دعلم او پوهي نه عامو خلکو فائده واخسته، ددينه د حديث په کتابونو کې خلويست حديثونه نقل دي.

ددي حديث د فوائدو څخه:

1- مراد دغمرازی نه هغه داده: هغه ښځه چې خاوند يي وفات شوی وي، نو هغه به د ډول سينگار نه ډډه کوي، د ښائست او زينت جامي وغيره به نه اغوندي سترگې به نه توروې عطرخوشبو وغيره به نه استعمالوي بلکه عامي ساده جامي به اغوندي ترڅو چې عدت يي ختم شي.

2- په ښځه باندي واجب دي د خپل خاوند په مرگ باندي څلور مياشتې او لس ورځې غمرازي وکړې، مگر هغه ښځه چې د هغې په خيټه ماشوم وي هغه به د ماشوم د پيدا کيدلو پورې غمرازي کوې، ځکه چې دهغې عدت (شمير دورځو) د ماشوم په پيدا کيدو سره ختمیږي، برابره خبره ده که مطلقه (طلاقه شوي) ښځه وې او که خاوند يې وفات شوی وې، نو چې کله وضع د حمل دهغې (ماشوم پيداشو) نوءدت (شمير دورځو) يې ختمیږي.

3- همدغه شان ښځه به د خپل خاوند په وفات باندي څلور مياشتې او لس ورځې غمرازي کوې، برابره خبره ده که دې خاوند ورسره همبستري کړې وې اوکه نه خو چې نکاح شوي وې.

4- د خاوند نه پرته په بل چا باندي غمرازي کول جائز دي خو واجب نه دي او د هغې د غمرازي يواځې دري ورځې دي ددي نه زياته غمرازي جواز نلري.

5- او چي کله ښځه وفات شي نو د هغې په خاوند باندې غمرازي نشته.

الإسلام دين الرحمة

59- عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "عَذَّبْتُ امْرَأَةً فِي هَرَّةٍ رَبَطْتُهَا، حَتَّى مَاتَتْ؛ فَدَخَلْتُ فِيهَا النَّارَ، لَا هِيَ أَطْعَمْتُهَا وَسَقَتُهَا؛ إِذْ حَبَسْتُهَا، وَلَا هِيَ تَرَكَتُهَا؛ تَأْكُلُ مِنْ خَشَاشِ الْأَرْضِ".

(صحيح البخاري، رقم الحديث 3482، واللفظ له، وصحيح مسلم، جزء من رقم الحديث 151 - (2242))

د اسلام مبین دین د رحمت دین دی

د عبد الله بن عمر رضي الله عنهما نه روايت دی چې نبي کریم صلی الله علیه وسلم فرمایلي دي: یوې ښځې ته د پيشو د وجې نه عذاب ورکړی شو ، چې دې هغه پيشو تړلي وه، او هغې ته يې نه خوراک ورکولو، او نه يې ورته اوبه ورکولې، او نه يې پرېښودله چې د زمکې

نه څه خوراک وکړې تردې چې مړه شوه، نو داسې نه ددي په وجه جهنم ته لاړه!

د راوي پيژندنه: ددي حديث د راوي پيژندنه مخکې په يولسم نمبر حديث کې ذکر شوي ده. ددي حديث د فوائدو څخه:

1- ديو حيوان داسي تړل چې هغې ته خوراک څښاک وغيره نه ورکول د سخت زړي او بد اخلاقه انسان علامه ده.

2- داحديث شريف د هغه د چا دگناه لوې والی بيان نه وي څوک چې حيواناتو ته عذابونه ورکوي، هغه وهي يا يي وژني د سبب پرته، ځکه خو دا بڼه د پيشو د وجې نه جهنم ته داخله شو!

3- د يو حيوان ساتل لکه پيشو مرغان وغيره جائز دي خو په دې شرط چې هغې ته خوراک څښاک وغيره ورکړی شي.

4- انسان ته به د قیامت په ورځ عذاب ورکول کیږي که چیرته یې یو حیوان ته عذاب ورکړی وی د څه سبب پرته.

هذا دُعَاءٌ أَفْضَلُ

60- عَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَا مِنْ دَعْوَةٍ يَدْعُو بِهَا الْعَبْدُ أَفْضَلَ مِنْ، اَللَّهُمَّ إِنِّي أَسْأَلُكَ الْمُعَافَاةَ فِي الدُّنْيَا وَالْآخِرَةِ".
(سنن ابن ماجه، رقم الحديث 3851، وصححه الألباني).

غوره دعا

د ابو هريره رضي الله عنه نه روايت دی چې نبي کریم صلی الله علیه وسلم فرمایلي دي: نشته هېڅ یوه غوره دعا چې په هغې سره بنده د الله پاک نه دعا غواړي، ددې دعانه: اَللَّهُمَّ إِنِّي أَسْأَلُكَ الْمُعَافَاةَ فِي الدُّنْيَا وَالْآخِرَةِ".
ای پروردگاره زه ستانه په دنیا او اخرت کې عافیت (دهرمصیبت) نه خلاصونه غواړم.

د راوي پيژندنه: ددي حديث د راوي پيژندنه مخکې په اول نمبر حديث کې ذکر شوي ده.

ددي حديث د فوائدو څخه:

1- دا دعا په اخلاص او عاجزۍ سره ډيره ويل پکار دي ځکه چې په دي سره بنده کولی شي، چې ددنيا او اخرت سلامتې حاصله کړي.

2- د معافات: معنی ده چې الله پاک انسان د هر قسم مصيبتونو فتنو مشکلاتو نه په دنيا او اخرت کې وساتي.

وجوب ردع المعتدي

61- عَنْ سَعِيدِ بْنِ زَيْدٍ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "مَنْ قَتَلَ دُونَ مَالِهِ؛ فَهُوَ شَهِيدٌ، وَمَنْ قَتَلَ دُونَ أَهْلِهِ، أَوْ دُونَ دَمِهِ، أَوْ دُونَ دِينِهِ؛ فَهُوَ شَهِيدٌ".

(سنن أبي داود، رقم الحديث 4772، واللفظ له، وجامع الترمذي، رقم الحديث 1421، وسنن النسائي، رقم الحديث 4095، وسنن ابن ماجه، رقم الحديث 2580،

وقال الإمام الترمذي عن هذا الحديث بأنه: حسن صحيح، وصححه الألباني).

د ظالم په مقابل کې دخپل ځان دفاع کول واجب دي.
د سعيد بن زيد رضي الله عنه نه روايت دی چې نبي کریم صلی الله علیه وسلم فرمایلي دي: څوک چې د مال په دفاع کې مړ شو شهید دی، او څوک چې د بچو په دفاع کې مړ شو شهید دی، او څوک چې د دخپلې وینې په دفاع کې مړ شو شهید دی، او څوک چې د خپل دین په دفاع کې مړ شو شهید دی.

د راوي پیژندنه: ددي حديث راوي ابو سعيد بن زيد عدوي قرشي جليل القدر صحابي دی، دوویشته کاله مخکې د هجرت نه په مکه مکرمه کې پیدا شوی دی او د مکې نه یې مدینې ته هجرت هم کړی دی، په ټولو غزاګانې کې یې د نبي کریم صلی الله علیه وسلم سره شریک شوی دی یواځې د بدر په غزا کې ددي وجې نه شریک نشو چې ده د مشرکینو دهغه قافلي څارنه کوله

کومه چې شام ته روانه وه ، سعيد رضي الله عنه د هغه صحابه کرامو په جماعت کې شامل دی کومو ته چې په یو مجلس کې د جنت زیری ورکړی شوی وو.

د سعيد رضي الله عنه نه د حديثو په کتابو کې اته خلويست حديثونه نقل دي اودى په يوپنځوستم هجري کال کې د عقيق په مقام کې وفات شو چې د هغه ځای نه بيا دده مړی مدیني ته نقل شو، او هلته دفن شو. ددي حديث د فوائدو څخه:

1- په مسلمان واجب ده چې د خپل ځان، بچو مور او پلار، او دخپل دين نه دفاع وکړي، اود ظالم مخه ونيسي، که په دې مهال دی مړ شو شهيد دی او که ظالم يي قتل کړ، نو په ده هيڅ ديت، قصاص وغيره نشته ځکه چې شريعت ده ته حق ورکړی دی چې د خپل ځان مال بچو او دين نه دفاع وکړي.

2- ددي ديت نه معلومېږي چې مؤمن بنده ډير عزت او احترام لري دهغه نفس، مال، عزت وغيره به محفوظ

وې، او که څوک ورباندي زياتی کوي نو ده ته شرعا دا حق حاصل دی چې د تجاوز کونکي مخه ونيسئ، او که په دې مهال کې دی مړ شو شهيد دی، او که ظالم يي قتل کړ، نو هيڅ ديت، قصاص وغيره ورباندي نشته.

3- ددي حديث معنی داده: چې څوک د خپل ځان، مال، عزت، دين په دفاع کې مړشو، نو ده ته به د شهيد برابر اجر او ثواب ملاوېږي.

غَضَبُ الْأَرْضِ حَرَامٌ فِي الْإِسْلَامِ

62- عَنْ سَعِيدِ بْنِ زَيْدٍ رَضِيَ اللَّهُ عَنْهُ، قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "مَنْ ظَلَمَ مِنَ الْأَرْضِ شَيْئًا طَوَّقَهُ مِنْ سَبْعِ أَرْضِينَ".

(صحيح البخاري، رقم الحديث 2452، واللفظ له وصحيح مسلم، رقم الحديث 137 - (1610))

- د بل چا زمکه غصب (په زوره اخستل) حرام دي.
- د سعد بن زيد رضي الله عنه نه روايت دی چې ما د نبي کریم صلی الله علیه وسلم نه اوریدلي دي: هغه فرمايل: چا چې په ظلم او زور سره د بل چا زمکه لاندې کړه، نو د قیامت په ورځ به الله پاک دده په خټ کې تر اومې زمکې پوري دا زمکه واچوې.
- د راوي پیژندنه: ددي حديث د راوي پیژندنه مخکې په یو شپيتم نمبر حديث کې ذکر شوي ده.
- ددي حديث د فوائدو څخه:
- 1- د اسلامي شريعت په مقاصدو کې د حقوقو ساتنې ته ډیره پاملرنه شوې ده.
 - 2- دي حديث نه معلومېږي، چې څوک د زمکې مالک شو، نو هغه په دې زمکه کې دننه دهر څه مالک گرځي او ده ته شرعا جائز ده چې په دې زمکه کې تصرف وکړي څنگه چې يې خوښه وي خو په دې شرط چې ګاونډي ته ددينه ضرر او تکليف نه وي.

3- ددي حديث د مفهوم او معنى باره كې ډير اقوال
علماءو بيان كړي دي:

دازمكه به دده په خټ وربار كړى شي، او ده ته به
وويل شي، چې د محشر ميدان ته يي يوسه، يا داچې دى
به په دي زمكه كې ښكته راښكلى شي، يا داچې ددينه
گناه مراد ده چې دده په خټ كې به د گناه يو انبار
جوړشئ.

التحذير من الافتتان بالمال

63- عَنْ أَنَسِ بْنِ مَالِكٍ رَضِيَ اللَّهُ عَنْهُ، قَالَ: قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ: "يَكْبُرُ ابْنُ آدَمَ، وَيَكْبُرُ مَعَهُ
اِثْنَتَانِ: حُبُّ الْمَالِ، وَطُولُ الْعُمُرِ".

(صحيح البخاري، رقم الحديث 6421، واللفظ له،
وصحيح مسلم، رقم الحديث 115 - (1047))

د مال دفتني نه بايد مؤمن ځان وساتئ

د انس بن مالک رضي الله عنه نه روايت دی چې نبي کریم صلی الله عليه وسلم فرمایلي دي: کله چې د بني ادم عمر زیاتیرې، نو دوه شیان ورسره هم زیاتیرې د مال سره مینه، او د اوږده ژوند امیدونه.

د راوي پیژندنه: ددي حديث د راوي پیژندنه مخکې په اول نمبر حديث کې ذکر شوي ده. ددي حديث د فوائدو څخه:

1- د اسلام په مبین دین کې حلال مال ډیر ارزښت لري او داجر او ثواب باعث گرځي لکه زکات، حج، جهاد، وغیره ځکه خو د اسلام مبین دین همیشه د اسراف فضول خرچي وغیره منعه کوي، خو هغه مال چې د هغې دوجې انسان په غرور او فتنه کې پریوځي د داسي مال بدي ذکر شوي ده.

2- یواځې اوږد عمر ښه نه دی بلکه اوږد عمر د نیک عمل سره ډیر ښه دی.

من الأذکار عقب الصلوات المكتوبة

64- عَنْ عَائِشَةَ رَضِيَ اللَّهُ عَنْهَا، قَالَتْ: كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا سَلَّمَ، لَمْ يَقْعُدْ، إِلَّا مَقْدَارَ مَا يَقُولُ: "اللَّهُمَّ أَنْتَ السَّلَامُ وَمِنْكَ السَّلَامُ، تَبَارَكْتَ يَا ذَا الْجَلَالِ وَالْإِكْرَامِ". (صحيح مسلم، رقم الحديث 136 - (592)

د فرض مونځ نه ورستو دعا

د عائشي رضي الله عنها نه روايت دی چې کله به نبي کریم صلی الله علیه وسلم سلام وگرځوو، نو قبلي لوري ته به نه کیناسته مگر ددي دعا په اندازه:
اللَّهُمَّ أَنْتَ السَّلَامُ وَمِنْكَ السَّلَامُ، تَبَارَكْتَ يَا ذَا الْجَلَالِ وَالْإِكْرَامِ"

الهي ته د سلامتيا ذات يي، او سلامتيا ستا د خوانه ده، برکتناک ذات يي، ای د لوی او عزت خاونده.
د راوي پیژندنه: ددي حدیث د راوي پیژندنه مخکې په شپاړسم نمبر حدیث کې ذکر شوي ده.

ددی حدیث د فوائدو څخه:

1- ددی حدیث معنی داده: چې نبی کریم صلی الله علیه وسلم به دسلام گرځولو نه وروستو قبلې ته مخامخ ډیر نه کیناستلو، بلکه ددی دعا په اندازه به (اللَّهُمَّ أَنْتَ السَّلَامُ وَمِنْكَ السَّلَامُ، تَبَارَكْتَ يَا ذَا الْجَلَالِ وَالْإِكْرَامِ) کیناستلو بیا به یی مقتدیانو ته مخ راوگرځوو.

2- په مانځه کې دسلام گرځولو نه وروستو مختلفې دعا گاني راغلي دي: چې دهغې دجملې نه یوه دادعا (اللَّهُمَّ أَنْتَ السَّلَامُ وَمِنْكَ السَّلَامُ، تَبَارَكْتَ يَا ذَا الْجَلَالِ وَالْإِكْرَامِ) الهي ته د سلامتیا ذات یی، او سلامتیا ستا د خوانه ده برکتناک ذات یی، ای د لوی او عزت خاونده.

3- د (اللَّهُمَّ أَنْتَ السَّلَامُ) دا دالله تعالی نوم دی او ددی معنی داده چې ای الله ته د هر قسم عیب او نقصان نه پاک یی او دهر قسم کمال خاوند یی، او د (منک السلام) معنی چې سلامتیا (ساتل) ستا د خوانه دي، او

د (ذوالجلال) معنی: د لویي خاوند) او د (الاکرام) معنی
د عزت او احسان خاوند.

إقبال الإمام على المأمومين بعد الصلاة
65 - عَنْ سَمُرَةَ بْنِ جُنْدَبٍ قَالَ: كَانَ النَّبِيُّ صَلَّى اللَّهُ عَلَيْهِ
وَسَلَّمَ إِذَا صَلَّى صَلَاةً أَقْبَلَ عَلَيْنَا بِوَجْهِهِ.
(صحيح البخاري، رقم الحديث 845، واللفظ له، وصحيح
مسلم، جزء من رقم الحديث 23 - (2275)

د سلام گرځولونه وروستوبه امام مقتديانوته مخ گرځوي
د سمره بن جندب رضي الله عنه نه روايت دی چې کله
به نبي کریم صلی الله علیه وسلم سلام وگرځوو، مونږ ته
به مخامخ شو.

د راوي پيژندنه: ددي حديث د راوي پيژندنه مخکې په
ديرشتم نمبر حديث کې ذکر شوي ده.

ددې حديث د فوائدو څخه:

1- امام چې كله سلام وگرځوي او دري ځله استغفار اودا دعا(اللَّهُمَّ أَنْتَ السَّلَامُ وَمَنْكَ السَّلَامُ، تَبَارَكْتَ يَا ذَا الْجَلَالِ وَالْإِكْرَامِ") ووايي نو بايد ده چې بيا مقتديانوته را مخامخ شي .

2- ځيني علما كرام وائي چې دسلام گرځولو نه بعد دامام دپاره په محراب كې دمانځه په شان كيناستل مكروه دي بلكه د مانځه د ناستي هيئت به بدلوي، نو چې كله د سلام نه بعد امام مقتديانو ته مخامخ شي، نو د مانځه د ناستي هيئت بدل شو.

3- مقديان چې د امام نه شاته وي په مانځه كې نو دا دامامتې (مانځه) دوجې نه نو چې كله مونځ ختم شي او امام سلام وگرځوي نو پكار ده چې مقديانو ته را مخامخ شي، كه دهغوې څه تپوسونه وغيره وې چې دهغي جواب ورکړي.

جواز خروج النساء إلى المساجد

66- عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "لَا تَمْنَعُوا إِمَاءَ اللَّهِ مَسَاجِدَ اللَّهِ" (صحيح مسلم، رقم الحديث 136 (442)، واللفظ له، وصحيح البخاري، رقم الحديث 900).

دښځو تلل مسجدونو ته جواز لري.

د عبد الله بن عمر رضي الله عنهما نه روايت دی چې نبي کریم صلی الله علیه وسلم فرمایلي دي: تاسو د الله پاک وينځې (ښځې) د الله پاک د کورونو (مسجدونونه) نه مه منع کوئ.

د راوي پیژندنه: ددي حديث د راوي پیژندنه مخکې په یولسم نمبر حديث کې ذکر شوي ده.

ددې حديث د فوائدو څخه:

- 1- ددې حديث نه ثابتېږي، چې د ښځو تلل مسجدونو ته جواز لري اگر که د ښځو دپاره غوره او بهتره داده چې هغوي په خپلو کورنو کې مونځونه وکړي، لکه څنگه چې د نبي کریم صلی الله عليه وسلم ارشاد دی: "لَا تَمْنَعُوا نِسَاءَكُمْ الْمَسَاجِدَ وَيُؤْتِهِنَّ خَيْرَ لَهْنَّ"، (انظر سنن أبي داود، رقم الحديث 567، وصححه الألباني)
- تاسو خپلې ښځې د مسجدونو نه مه منع کوې، خو دهغوي کورونه د هغوي دپاره غوره دي.
- 2- دا حديث تقاضا کوې چې خاوند بايد خپلې ښځې ته اجازه ورکړي کله چې تري هغه مسجد ته دتلو اجازه وغواړي خو په دې شرط چې د څه فتني ويړه نه وي.
- 3- په هغه صورت کې د ښځې تلل مسجد ته رواه نه دي کله چې هغې په خپل ځان باندي خوشبو وغيره لگولي وي، ځکه چې د نبي کریم صلی الله عليه وسلم

ارشاد دی: إِذَا شَهِدْتَ إِحْدَاكُنَّ الْمَسْجِدَ؛ فَلَا تَمَسَّ طَيْبًا،
(انظر صحيح مسلم، رقم الحديث 142 - (443)
کله چي تاسو(بڻجو) کي ڇوڪ مسجد ته راڻي خوشبو
دي نه لڳوڻي.

من أحكام المسح على الخفين

67- عَنِ الْمُغِيرَةِ بْنِ شُعْبَةَ رَضِيَ اللَّهُ عَنْهُ، قَالَ: كُنْتُ مَعَ
النَّبِيِّ صَلَّى اللَّهُ عَلَيْهِ وَسَلَّمَ فِي سَفَرٍ؛ فَأَهْوَيْتُ لِأَنْزِعَ خُفَّيْهِ؛
فَقَالَ: "دَعُهُمَا؛ فَإِنِّي أَدْخَلْتُهُمَا طَاهِرَتَيْنِ"؛ فَمَسَحَ عَلَيْهِمَا.
(صحيح البخاري، رقم الحديث 206، واللفظ له، وصحيح
مسلم، رقم الحديث 80 - (274)

په موزو مسح ڪول او دهغي ڇيني مسائل

د مغيره بن شعبه رضي الله عنه روايت دي، وائي: زه
د نبي ڪريم صلي الله عليه وسلم سره په سفر ڪي وم
نبي ڪريم صلي الله عليه وسلم اودس ڪولو زه ددي دپاره
ښڪته شوم چي دهغه دخپو نه موزي وباسم، نبي ڪريم
صلي الله عليه وسلم ماته وفرمايل: پريږده مه وباسه

ځکه چې دا موزې ما په اوداسه اچولي دي، پس مسحه يي ورباندي وکړه.

د راوي پيژندنه: ددي حديث د راوي پيژندنه مخکې په پنځه درېرستم نمبر حديث کې ذکر شوي ده. ددي حديث د فوائدو څخه:

1- خف: هغه موزې چې د خرمن وغيره جوړې شوې وې، او په خپو کيږي.

2- دا حديث شريف په موزو باندي د مسحې کولو دپاره دليل دی، نو په موزو باندي مسح کول مشروع دی په سفر او حضر دواړه حالتونو کې، خو په موزو باندي د مسح کولو دپاره دشرط دی چې موزې به په اوداسه کې اچول شوي وې.

3- په موزو باندي د مسحې کولو مده او وخت د مقيم دپاره يوه ورځ او يوه شپه ده، او دمسافر دپاره درې ورځې او درې شپې دي.

من أحكام المسح على الجوربين
 68- عَنْ الْمُغِيرَةِ بْنِ شُعْبَةَ رَضِيَ اللَّهُ عَنْهُ، قَالَ: تَوَضَّأَ النَّبِيُّ صَلَّى اللَّهُ عَلَيْهِ وَسَلَّمَ وَمَسَحَ عَلَى الْجُورِبَيْنِ وَالنَّعْلَيْنِ.
 (جامع الترمذي، رقم الحديث 99، واللفظ له، وسنن أبي داود، رقم الحديث 159، وسنن النسائي، رقم الحديث 125(م)، وسنن ابن ماجه، رقم الحديث 559، قال الإمام الترمذي عن هذا الحديث بأنه: حسن صحيح، وصححه الألباني).

په جورابو مسح کول او دهغي ځينې مسائل.
 د مغیره بن شعبه رضي الله عنه روايت دی وائي: نبي کریم صلی الله عليه وسلم اودس وکړو او مسحه یي وکړه په جرابو او چپلو باندي.
 د راوي پیژندنه: ددي حديث د راوي پیژندنه مخکې په پنځه دریر شتم نمبر حديث کې ذکر شوي ده.

ددې حديث د فوائدو څخه:

1- جورب: هغه جورابو ته وائي چې د مالوچو وغيره نه جوړې شوې وي.

2- داحديث شريف په جورابو باندي د مسح كولو دپاره دليل دى، نو په جورابو باندي مسح كول مشروع او جائز دي، كه دسفر حالت كې وي او كه د حضر په هر حالت كې په جورابو باندي مسح كول مشروع دي، خو شرط دادى چې جورابي به سختې وي اوخپله به بغير د تړلو نه په خپو پوري نښتي وي او بل شرط دادى چې دغه جورابي به په اوداسه سره په خپو شوي وي.

3- په جورابو باندي دمسحي كولو مده او وخت د مقيم دپاره يوه ورځ او يوه شپه ده، او دمسافر دپاره درې ورځې او درې شپې دي.

النهي عن التقاط لقطة من أحرم بالحج
 69- عَنْ عَبْدِ الرَّحْمَنِ بْنِ عُثْمَانَ التَّيْمِيِّ رَضِيَ اللَّهُ عَنْهُ، أَنَّ
 رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ لُقْطَةِ الْحَاجِّ.
 (صحيح مسلم، رقم الحديث 11 - (1724)

د حاجي لقطه (دهغه په لاره کې ورک شوي خيزونو)
 راخستل ممنوع دي.

د عبد الرحمن بن عثمان التيمي رضي الله عنه نه روايت
 دی چې نبي کریم صلی الله علیه وسلم: د حاجي نه په
 لاره کې د ورک شوي خيزونو راخستلونه منع کړي ده.
 د راوي پیژندنه: ددي حديث د راوي عبد الرحمن بن
 عثمان القرشي التيمي جليل القدر صحابي دی، ويل شوې
 چې ده د صلح حدیبیه په ورځ د اسلام مبارک دين قبول
 کړو اودنبي کریم صلی الله علیه وسلم سره يي بيعت
 وکړو اوداهم ويل شوې چې ده د فتح مکې په ورځ د
 اسلام دين قبول کړو، ده ته د یرموک په غزا کې د

شرکت کولو اعزاز هم ورپه برخه شوی دی، او بیا په دري او يایم هجري کال کې په مکه کې وژل شوي دی. ددي حديث د فوائدو څخه:

1- د اسلامي شريعت په رڼا کې لقطه هغه ورک شوي شي ته وائي: چې راخستونکي ته د دهغې مالک معلوم نه وي.

2- د لقطې (ورک شوي خيز) حکم په شريعت اسلامي کې هغه دادی: چې د حرم د لقطې (ورک شوي خيز) نه علاوه په بل ځای کې يو ورک شوی خيز څوک راواخلي نوډيو کال پوري به دهغې اعلان کوې که يو کال پوري دهغې خاوند پيدا نشو نو دی کولی شي چې دهغې نه خپله فائده واخلي، او که ورک شوي خيز معمولي وونوبيا اعلان کولو ته هم حاجت نشته.

3- د هيچا دپاره د حرم لقطه (ورک شوی خيز) راخستل جواز نلري مگر په هغه صورت کې يي راخستل جائز

دي كله چې ددغه خيز د ضائعه كيدلو ويره وي، خو چاچې د حرم لقطه (ورك شوي) خيز راواخيست نو هميشه به يي اعلان كوي ترڅو پوري چې مكه كې وي، ددي دپاره چې خاوند يي پيدا شي، خو دمكي نه چې كله بهر وځي نو دا ورك شوى خيز به يو خاص هغه چا ته سپاري چې د ورك شوي شيانو مسئوليت په غاړه لري، ځكه چې نبي كريم صلى الله عليه وسلم فرمايلي دي: "وَلَا يُلْتَقَطُ لِقَطَتُهُ إِلَّا مَنْ عَرَفَهَا: (انظر صحيح البخاري، رقم الحديث 1834).

او دحرم ورك شوى خيز به څوك نه راخلي مگر د اعلان دپاره.

من أوصاف أهل النار

70- عَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "ضُرْسُ الْكَافِرِ أَوْ نَابُ الْكَافِرِ مِثْلُ أَحَدٍ، وَغَلَطَ جُلْدُهُ مَسِيرَةَ ثَلَاثٍ".
(صحيح مسلم، رقم الحديث 44 - (2851))

د دوزخیانو اوصاف

د ابو هريره رضي الله عنه نه روايت دی چئ نبي کریم صلی الله علیه وسلم فرمایلي دي: د قيامت په ورځ به د کافر د جامي غاښ يا داړه به داحد دغره ومړه غټ وي اودهغه خرمن به ددري ورځو(مزل) په اندازه پيره وي.

د راوي پيژندنه: ددي حديث د راوي پيژندنه مخکې په اول نمبر حديث کې ذکر شوي ده.

ددي حديث د فوائدو خخه:

- 1- هر قسم عذابونه او کړاوونه الله پاک په جهنم کې پيدا کړي دي، او جهنم الله پاک د کافرانو، منافقانو، او گناهگارانو دپاره تيار کړی دی (دالله پاک نه بچاو غواړو)
- 2- دجهنميانو بدنونه به په اور د جهنم کې غټ او ږده وي تردي چې د ځينې کافرانو بدنونه به د غره نه هم ډير غټ او پلن وي، همدغه شان ددوي غاښونه او څرمي به هم غټي وي ددي دپاره چې د الله پاک عذاب وڅکي.

- 3- په جهنم کې دکافرانو عذابونه نه کميږي بلکه هميشه به هغوې د جهنم په اور کې اوسيږي.

من أوصاف جهنم

- 71- عَنْ عَبْدِ اللَّهِ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "يُؤْتَى بِجَهَنَّمَ يَوْمَئِذٍ لَهَا سَبْعُونَ أَلْفَ زِمَامٍ، مَعَ كُلِّ زِمَامٍ سَبْعُونَ أَلْفَ مَلَكٍ يَجْرُونَهَا". (صحيح مسلم، رقم الحديث 29 - (2842))

د جهنم اوصاف

د عبد الله بن مسعود رضي الله عنه نه روايت دی چې
نبي کریم صلی الله علیه وسلم فرمایلي دي: د قیامت په
ورځ به جهنم راوستلی شي، دهغې به اويا زره زنجیرونه
وي، او دهر زنجیر سره به اويا زره ملائکې وي، چې هغه
به راڅکارې.

دراوي پیژندنه: ددي حدیث د راوي پیژندنه مخکې په
دویم نمبر حدیث کې ذکر شوي ده.
ددي حدیث د فوائدو څخه:

- 1- ددي حدیث شریف نه د جهنم غټوالی معلوېږي.
- 2- جهنم الله پاک دکافرانو، منافقانو، گناهکارو دپاره تیار
کړی دی او د ډیرو عذابونو او کړاونو کور دی .
- 3- دا حدیث شریف مونږ ته درس راکوې چې باید
د جنت دپاره تیاری وکړو، او د جهنم د اور نه ځان بچ
کړو.

الإيمان بالبعث بعد الموت

72- عَنْ جَابِرِ رَضِيَ اللَّهُ عَنْهُ، قَالَ: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: "يُبْعَثُ كُلُّ عَبْدٍ عَلَى مَا مَاتَ عَلَيْهِ".
(صحيح مسلم، رقم الحديث 83 - (2878)

د مرگ نه بعد په دوباره ژوندون ایمان.

د جابر رضي الله عنه نه روایت دی چې ما د نبي کریم صلی الله علیه وسلم نه اوریدلي دي هغه فرمایل: هر بنده به په هغه حالت راپاڅیږي په کوم حالت چې مړ شوی وي.

د راوي پیژندنه: ددي حدیث د راوي پیژندنه مخکې په دوویشتم نمبر حدیث کې ذکر شوي ده.
ددي حدیث د فوائدو څخه:

1- داحدیث شریف لارښونه کوي، چې هر هغه عمل چې بنده یې په دنیا کې کوي، دهغې بدله به ورته په ورځ د قیامت ملاویږي، که د خیر عمل وي، ښه بدله به

ورته ملاو شي اوکه د شر عمل وې د شر بدله به ورته ملاو شي.

2- هر انسان بايد گناه نه ويړه وکړې، ځکه چې گناهونه انسان، په دنيا او اخرت کې بدبخته کوي.

3- د قيامت په ورځ به هر انسان په هغه حالت دوباره ژوندی کيږي په کوم حالت کې چې مړ شوی وي.

نفي الجوع عمن يتناول التمر

73- عَنْ عَائِشَةَ رَضِيَ اللَّهُ عَنْهَا، أَنَّ النَّبِيَّ صَلَّى اللَّهُ عَلَيْهِ وَسَلَّمَ، قَالَ: "لَا يَجُوعُ أَهْلُ بَيْتِ عِنْدَهُمُ التَّمْرُ".
(صحيح مسلم، رقم الحديث 152 - (2046)

هغه څوک وړی نه دی چې خرما ولري.

دعائشي رضي الله عنها نه روايت دی، چې نبي کریم صلی الله علیه وسلم فرمایلي دي: هغه کور والا نه وگيکيږي، چې خرما وسره وي.

د راوي پیژندنه: ددي حديث د راوي پیژندنه مخکې په شپاړلسم نمبر حديث کې ذکر شوي ده.

ددې حديث د فوائدو څخه:

1- دې حديث شريف کې د خرما او دهغې ساتلو دپاره ترغيب ذکرشوی دی.

2- هغه څوک چې خرما ولري د هغوې ولگه لري کيږي.
المبادرة إلى التوبة

74- عَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ تَابَ قَبْلَ أَنْ تَطْلُعَ الشَّمْسُ مِنْ مَغْرِبِهَا، تَابَ اللَّهُ عَلَيْهِ".

(صحيح مسلم، رقم الحديث 43 - (2703)

توبه استلو کې بيره کول:

د ابو هريره رضي الله عنه نه روايت دی چې نبي کریم صلی الله عليه وسلم فرمايلي دي: چاچې د مغرب څخه نمر راختلو نه مخکې توبه وکړه، الله پاک به دهغه توبه قبوله کړي.

د راوي پيژندنه: ددې حديث د راوي پيژندنه مخکې په اول نمبر حديث کې ذکر شوي ده.

ددې حديث د فوائدو څخه:

1- توبه او دهغي معنى: الله تعالى ته رجوع كول، او گناهونه پريښودل، داحديث شريف بنده ته د توبي ترغيث وركوي، او دتوبي د قبلیدلو دپاره يو څو شرطونه ضروري دي:

1- داچې په اخلاص سره بايد بنده خپل رب ته توبه وباسئ.

2- داچې گناه پريږدي.

3- داچې د گناه په گولو باندي خپه او خپيما نه وي.

4- داچې كلك عزم او پخه اراده كول چې بيا به دغه گناه نه كوي.

5- داچې كه چيرته دبل چا حق وي نو هغه ته خپل حق بيرته وركول.

6- داچې توبه بايد مخكئ ددينه چې مړ د مغرب نه راوخيژي وويستل شي.

7- داچي د مرگ د علاماتونه مخکې بايد توبه وويستل شي.

2- گناهگار بايد الله پاک ته توبه وباسئ، او که چيرته بيا ترينه گناه صادره شي، نو بايد بيا توبه وباسئ.

3- نمر د مغرب نه راختل، د الله پاک د قدرت يوه لويه نښه ده، او د قيامت په علاماتو کې لويه علامه ده.

النهي عن الحلف في البيع

75- عَنْ أَبِي قَتَادَةَ الْأَنْصَارِيِّ رَضِيَ اللَّهُ عَنْهُ، أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "إِيَّاكُمْ وَكَثْرَةَ الْحَلْفِ فِي الْبَيْعِ؛ فَإِنَّهُ يَنْفَقُ ثُمَّ يَمْحَقُ".

(صحيح مسلم، رقم الحديث 132 - (1607)

د خرڅلاو په وخت قسم کولونه منعه.

د ابو قتاده رضي الله عنه نه روايت دی چې مادني کریم صلی الله علیه وسلم نه اوریدلي دي هغه فرمايل: تاسو د خرڅلاو په وخت قسمونه مه کوئ ځکه په قسم کولو سره خو خیز خرڅ شي، خو برکت ترينه ختم شي.

د راوي پيژندنه: ددي حديث د راوي پيژندنه مخکې په
اتم نمبر حديث کې ذکر شوي ده.

ددي حديث د فوائدو څخه:

1- ددي حديث نه معلومېږي چې بي حاجته قسمونه کول
حرام دي.

2- تاجران بايد د حلال رزق د گټلو کوشش وکړي، خو
په خرڅلاو کې بايد قسمونه ونکړي، ترڅو چې د هغوي
په مال کې برکت راشي.

تحريم الحلف بغير الله

76- عَنْ عَبْدِ الرَّحْمَنِ بْنِ سَمُرَةَ رَضِيَ اللَّهُ عَنْهُ، قَالَ: قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا تَحْلِفُوا بِالطَّوَاغِي، وَلَا
بِأَبَائِكُمْ".

(صحيح مسلم، رقم الحديث 6 - (1648)

په غیرالله باندې قسم کول حرام دي.

د عبد الرحمن بن سمره رضي الله عنه نه روایت دی چې
نبي کریم صلی الله علیه وسلم فرمایلي دي: تاسو په
بتانو، او خپلو پلرونو باندې قسمونه مه کوې.

د راوي پیژندنه: ددي حدیث د راوي عبد الرحمن بن
سمره القرشي، رضي الله عنه جلیل القدر صحابي دی، او
دی په صحابه کرامو کې د مشرانو د جملې څخه دی ده
د فتح مکې په ورځ باندې ایمان راوړی بیا په ورسته
زمانه کې د سجستان او کابل والی مقرر شو، او دهمدي
په لاس خراسان، سجستان، او خراسان فتح شوي وو، بیا
روستو بصري ته بیرته راغی، او دمؤتې په غزا کې دده
ډیر په ښه انداز سره شرکت شوی دی، عبد الرحمن بن
سمره رضي الله عنه په پنځوستم هجري کال کې د بصري
په ښار کې وفات شو.

ددي حدیث د فوائدو څخه:

1- داحديث دلالت کوي چې په مخلوق باندي قسم کول حرام دی.

2- طواغي: جمع ده د طاغية او ددينه مراد بتان، او باطل معبودان وغيره دي، همدغه رنگ هر هغه څوک چې په کفر کې سرکشي ته ورسېږي.

فضل السواك

77- عَنْ عَائِشَةَ رَضِيَ اللَّهُ عَنْهَا، عَنِ النَّبِيِّ صَلَّى اللَّهُ عَلَيْهِ وَسَلَّمَ ، قَالَ: "السَّوَاكُ مَطْهَرَةٌ لِلْفَمِ، مَرْضَاةٌ لِلرَّبِّ".
(سنن النسائي، رقم الحديث 5، وصححه الألباني).

د مسواک فضيلت او غوره والی

د عائشي رضي الله عنها نه روايت دی چې نبي کریم صلی الله علیه وسلم فرملي دي: مسواک وهل د خولې صفايي ده او د الله پاک د رضا کولو دپاره سبب دی.

د راوي پيژندنه: ددي حديث د راوي پيژندنه مخکې په شپاړلسم نمبر حديث کې ذکر شوي ده.

ددې حديث د فوائدو څخه:

- 1- دې حديث شريف کې د مسواک وهلو فضيلت ذکر شوی دی چې په دې سره خوله صفاکيږي، او د الله پاک د رضا سبب گرځي، ځکه چې الله پاک بنائسته ذات دی او خائست خوښه وي.
- 2- دمسواک په ځای دغاسونو برش هم استعمالولی شي ځکه چې په هغې سره هم خوله صفاکيږي.

إكرام النساء في الإسلام

78- عَنْ عَبْدِ اللَّهِ بْنِ زَمْعَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "لَا يَجْلِدُ أَحَدُكُمْ أَمْرَأَتَهُ جَلْدَ الْعَبْدِ ثُمَّ يَجَامِعُهَا فِي آخِرِ الْيَوْمِ".

(صحيح البخاري، رقم الحديث 5204، واللفظ له، وصحيح مسلم، رقم الحديث 49 - (2855))

د اسلام په مبین دین کې د ښځو عزت او مقام

د عبد الله بن زمعه رضي الله عنه نه روايت دی چې نبي کریم صلی الله علیه وسلم فرمایلي دي: تاسو کې یو کس دي خپله ښځه د(غلام) مرئې په شان نه وهې، چې بیا د ورځ په ورستي برخه کې ورسره هم بستري هم کوئ. د راوي پیژندنه: ددي حديث راوي عبد الله بن زمعه رضي الله جلیل القدر صحابي دی، د ډیرو ښو اخلاقو خاوند وو، عبد الله بن زمعه رضي الله عنه په کال پنځه دیرش هجري کې وفات شوی دی.

ددى حديث د فوائدهو خخه:

1- د اسلام په مبین دین کې د ښخو دپاره ځانگړي حقونه ذکر دي هغه داچې د ښخو سره باید ښه سلوک، احسان او نرمي وکړی شي.

الحث على اختيار صحبة الصالحين

79- عَنْ عَبْدِ اللَّهِ بْنِ عَمْرٍو قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "خَيْرُ الْأَصْحَابِ عِنْدَ اللَّهِ خَيْرُهُمْ لِصَاحِبِهِ، وَخَيْرُ الْجِيرَانِ عِنْدَ اللَّهِ خَيْرُهُمْ لَجَارِهِ".

(جامع الترمذي، رقم الحديث 1944، قال الإمام الترمذي عن هذا الحديث بأنه: حسن غريب، وصححه الألباني).

نيکان او صالحه ملگري سره تعلق ساتل.

د عبد الله بن عمرو رضي الله عنه نه روايت دی چې نبي کریم صلی الله فرمایلي دي: غوره ملگري د الله پاک په نیز هغه دي چې د خپلو ملگرو سره ښه وي، او غوره ګاونډيان د الله پاک په نیز باندي هغه دي چې د خپل ګاونډي سره ښه وي.

د راوي پيژندنه: ددي حديث د راوي پيژندنه مخکې په اوه ديرشتم نمبر حديث کې ذکر شوي ده. ددي حديث د فوائدو څخه:

1- دا حديث لارښونه کوي، چې هر هغه څوک د الله پاک په نيز غوره دی چې دخپل ملگري، او گاونډي سره د ښو اخلاقو معامله کوي.

2- مؤمن بايد د نيکانو او صالحينو سره ملگرتوب وکړي او د فاسقانو د ملگر توب نه بايد ځان وساتي.

دعاء الولد من أسباب رفع درجات الوالدين

80- عَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّ الرَّجُلَ لَتَرْفَعُ دَرَجَتَهُ فِي الْجَنَّةِ؛ فَيَقُولُ: أَنِّي لِي هَذَا؟ فَيَقَالَ: بِاسْتِغْفَارٍ وَلَدَكَ لَكَ".

(سنن ابن ماجه، رقم الحديث 3660، وحسنه الألباني).

د بچي په دعا سره د مور او پلار درجي وچتيرې.
 د ابو هريره رضي الله عنه نه روايت دی چې نبي کریم
 صلی الله عليه وسلم فرمايلي دي: يقينا د يو سړي درجه
 به په جنت کې وچته شي، نو وبه وائي: چې دا دڅه
 وجې نه، ورته به وويل شي، دا ستا د ځوې ددعا او
 بښني غو بښتلو د وجې نه ستا دپاره.

د راوي پيژندنه: ددي حديث د راوي پيژندنه مخکې په
 اول نمبر حديث کې ذکر شوي ده.
 ددي حديث د فوائدو څخه:

1- دا حديث شريف لار ښونه کوي، چې مور او پلار
 بايد د خپلو بچي ښه اسلامي تربيت او پالنه وکړي، تر
 څو د دوي دپاره د دوي د مرگ نه روستو دعا گاني او
 استغفار وغواړي، ځکه چې هغه اولاد چې دهغوې
 تربيت په شر اوفساد باندي شوی وي، هغوې دخپل
 ځان دپاره استغفار نه پيژني، نو د مور او پلار دپاره به
 څه استغفار وغواړي.

2- بچی باید دخیل مور اوپلار دپاره دعا گانی او استغفار و غواری.

3- د بچی دعاگانی د مور او پلار د درجو دوچتوالی سبب گرخی.

من أحكام الجنب والجنابة

81- عَنْ عَائِشَةَ رَضِيَ اللَّهُ عَنْهَا، قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا كَانَ جُنُبًا؛ فَأَرَادَ أَنْ يَأْكُلَ أَوْ يَنَامَ؛ تَوَضَّأَ وَضُوءَهُ لِلصَّلَاةِ.

(صحيح مسلم، رقم الحديث 22 - (305)

د جنب او جنابت احكام

د عائشي رضي الله عنها نه روايت دی، چې نبی کریم صلی الله علیه وسلم چې به کله جنب وو، او غوښتل به يي چې څه وخوري، يا وده شي، نو اودس به يي وکړو، لکه څنگه چې به يي د مانځه دپاره اودس کولو.

د راوي پيژندنه: ددي حديث د راوي پيژندنه مخکې په شپاړلسم نمبر حديث کې ذکر شوي ده.

ددي حديث د فوائدو څخه:

1- جنب: هغه څوک چې کورالې وکړې، يا ورته په بله طريقه جنابت ورسيرې، نودغسل کولو نه پرته کولې شي، چې څه وڅوري، يا ويده شي وغيره، او په دي کې ښځه او سړی برابر دي.

2- همدغه شان ښځه دجنابت په حالت کې کولې شي چې د کور کار پخلی وغيره وکړې.

3- د جنب دپاره غوره ده چې د خوراک وغيره نه مخکې اودس وکړې، او غسل کول غوره ي.

ذکر الله يطرده الشيطان

82- عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: "إِذَا دَخَلَ الرَّجُلُ بَيْتَهُ؛ فَذَكَرَ اللَّهَ عِنْدَ دُخُولِهِ، وَعِنْدَ طَعَامِهِ؛ قَالَ الشَّيْطَانُ: لَا مَبِيتَ لَكُمْ وَلَا عِشَاءَ، وَإِذَا دَخَلَ؛ فَلَمْ يَذْكُرِ اللَّهَ عِنْدَ دُخُولِهِ؛ قَالَ الشَّيْطَانُ: أَذْرَكْتُمُ الْمَبِيتَ، وَإِذَا لَمْ يَذْكُرِ اللَّهَ عِنْدَ طَعَامِهِ، قَالَ: أَذْرَكْتُمُ الْمَبِيتَ وَالْعِشَاءَ."

(صحيح مسلم، رقم الحديث 103 - (2018)

د الله پاک د ذکر نه شيطان تښتئ.

د جابر بن عبد الله رضي الله عنهما نه روايت دی، چي ما د نبي کریم صلی الله علیه وسلم نه اوریدلي دي، هغه فرمايل: څوک چي کور ته په داسي حالت کې داخل شي، چي د دا خلیدو په وخت د الله ذکر وکړي، او همدغه شان د خوراک په وخت هم د الله پاک ذکر وکړي، نو شيطان نوروته ووايي: نه ستاسو دپا ره په دي کورکې دشيپي ځاي شته او نه خوراک شته اوچي کله

د داخلیدو په وخت د الله ذکر ونه کړې، شیطان نورو ته ووايي: چې د شيې ځای ستاسو پیداشو، او چې د خوراک په وخت د الله ذکر ونه کړې، شیطان نورو ته ووايي: دي کور کې ستاسو خوراک، او د شيې ځای ملاو شو.

د راوي پیژندنه: ددي حدیث د راوي پیژندنه مخکې په دوویشتم نمبر حدیث کې ذکر شوي ده. ددي حدیث د فوائدو څخه:

1- دا حدیث شریف لار ښونه کوي، چې مؤمن بنده باید د الله پاک د ذکر کولو اهتمام وکړي، په خاصه توګه چې کله کور ته ننوځي، یا خوراک کوي، وغیره.

2- شیطانان هغه کور ته ننوځي، د کوم کور خاوندان چې د الله پاک ذکر نه کوي، او دهغوې سره خوراک کوي، او د هغوې په کور کې شپه تیره وي.

3- د الله پاک د ذکر په وجه شیطانان تنبتي، الله پاک راضاکيږي، همدغه شان د الله پاک په ذکر سره د بنده

غمونه ختمیږي، اوزړه ته يي اطمینان، سکون، او راحت راځي.

الحث على الدعاء في السجود

83- عَنْ أَبِي هُرَيْرَةَ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "أَقْرَبُ مَا يَكُونُ الْعَبْدُ مِنْ رَبِّهِ وَهُوَ سَاجِدٌ؛ فَأَكْثَرُوا الدُّعَاءَ".

(صحيح مسلم، رقم الحديث 215 - (482)

د سجدې په حالت کې دعا غوښتلو ته ترغيب

د ابو هريره رضي الله عنه نه روايت دی، چې نبي کریم صلی الله علیه وسلم فرمایلي دي: ډیر چې بنده خپل رب ته نيزدي وې هغه وخت چې کله بنده په سجده وې پس تاسو په سجده کې ډیري دعاګاني غواړئ.

دراوي پیژندنه: ددې حديث د راوي پیژندنه مخکې په اول نمبر حديث کې ذکر شوي ده.

ددې حديث د فوائدو څخه:

1- مؤمن بنده کولی شي، چې د خپل رب نه په مانځه کې دعاګاني وغواړي، برابره خبره ده که فرض مونځ وې يا نفل او ددعا دپاره غوره مقام په مانځه کې هغه د سجدې حالت دی.

2- مؤمن بنده دپاره مستحب ده چې قراني دعاګاني او همدغه شان هغه دعاګاني چې په نبوي سنتو کې راغلي دي هغه يادې کړي، ځکه چې په دې دعاګانو کې دده او دده د اولاد دپاره د دنيا او اخرت خپرونه شته.

تحریم تجسیص القبر

84- عَنْ جَابِرِ رَضِيَ اللَّهُ عَنْهُ، قَالَ: نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُجْصَّصَ الْقَبْرُ، وَأَنْ يُقْعَدَ عَلَيْهِ، وَأَنْ يُبْنَى عَلَيْهِ. (صحيح مسلم، رقم الحديث 94 - (970)

د قبرونو چونه کول حرام دي.

د جابر بن عبد الله رضي الله عنه نه روايت دی فرمائي: چې نبی کریم صلی الله علیه وسلم د قبر چونه کولو او په هغي باندي کیناستلو، او ابادي کولو نه منع فرمايلي ده.

د راوي پیژندنه: ددي حديث د راوي پیژندنه مخکې په دوویشتم نمبر حديث کې ذکر شوي ده. ددي حديث د فوائدو څخه:

1- د ا حديث د قبرونو په چونه کولو، او په هغي باندي ابادي کولو یا ورباندي مسجدونه وغیره جوړولو دحرام والي ښکاره دلیل دی، ځکه چې مړي نه دي کارونه ته محتاجه دی، او نه ورته دا کارونه څه فائده ورکوي.

2- حص: چوني ته وايي، کومه چې په اباديانو کې استعمالېږي، او ددې دحرمت سبب هغه دادی چې کوم قبر چونه کړې شي، او په هغې باندي ابادئ وغيره وکړي شي، نو د عامو خلکو نظرونه دغه قبر ته راوړي، او بالاخره خلک دهغې قبرونو تعظيم شروع کړي، او په شرک کې اخته شي، نو ځکه اسلامي شريعت د قبرونو د چونه کولو نه منع فرمائي ده.

3- دې حديث نه معلومېږي، چې په قبر باندي کيناستل، يا هغې ته تکیه لگول، حرام دي ځکه چې په دې کې د مړي بې احترامي ده، او مسلمان چې څنگه په ژوند عزتمند وي نو د مرگ نه بعد به هم د هغې عزت او احترام کولی شي.

التحذير من فاحشة اللواط

85- عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ وَجَدْتُمُوهُ يَعْمَلُ عَمَلَ قَوْمِ لُوطٍ؛ فَاقْتُلُوا الْفَاعِلَ وَالْمَفْعُولَ بِهِ".

(سنن أبي داود، رقم الحديث 4462، وجامع الترمذي، رقم الحديث 1456، واللفظ لهما، وسنن ابن ماجه، رقم الحديث 2561، وقد حسن وصحح الألباني هذا الحديث).

د لواطت گناه او دهغي سزا

د عبد الله بن عباس رضي الله عنهما نه روايت دی، چې نبي کریم صلی الله علیه وسلم فرمایلي دي: څوک چې تاسې په لواطت ووينئ نو فاعل (چې دا فاحشه کوي) او مفعول (چې دا فاحشه ورسره کيږي) دواړه قتل کړي.

د راوي پيژندنه: ددي حديث د راوي پيژندنه مخکې په شپږم نمبر حديث کې ذکر شوي ده.

ددې حديث د فوائدو څخه:

1- لواطت: نارينه، چې نارينه ته په فاحشي سره راتګ وکړي، دېته لواطت وايي، دا يوه داسې گناه ده چې د انسان د فطرت په خرابيدلو باندې او دهغه په بې عقلي باندې دلالت کوي، او دا گناه ډير زيات ناوړه اثر کوي د انسان په صحت باندې، او په ټولنه باندې د بداخلاقي اثر کوي، او ددې گناه په وجه باندې الله پاک د لوط عليه السلام قوم ته ډير دعبرت او سخت عذابونه ورکړل، د الله پاک ارشاد دی: (فَلَمَّا جَاءَ أَمْرُنَا جَعَلْنَا عَالِيَهَا سَافِلَهَا وَأَمْطَرْنَا عَلَيْهَا حِجَارَةً مِنْ سِجِّيلٍ مَنْصُودٍ) (سورة هود، الآية 82)

هر کله چې زمونږ حکم راغی د عذاب نو مونږ دهغه کلي بره اړخ لاندي کړ، او په هغه مو د داسې کانو باران وکړ، چې د خټو جوړ او په اوور پخ شوي وو، لاندي باندې.

ما ينتفع به المیت

86- عَنْ أَبِي هُرَيْرَةَ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثَةٍ: إِلَّا مِنْ صَدَقَةٍ جَارِيَةٍ، أَوْ عِلْمٍ يُنْتَفَعُ بِهِ، أَوْ وَلَدٍ صَالِحٍ يَدْعُو لَهُ" (صحيح مسلم، رقم الحديث 14 - (1631))

هغه عملونه چې انسان ته دمرگ نه بعد هم فائده رسوي

د ابو هريره رضي الله عنه نه روايت دی چې نبي کریم صلی الله علیه فرمایلي دي: کله چې انسان مړ شي، د هغه عملونه ختم شي، مگر دري عملونه نه ختمیږي، صدقه جاريه، فائده مند علم، او نیکان بچي چې د مور او پلار دپاره دعا کوي.

د راوي پیژندنه: ددي حديث د راوي پیژندنه مخکې په اول نمبر حديث کې ذکر شوي ده.

ددې حديث د فوائدو څخه:

1- دې حديث نه معلومېږي، چې د انسان په مرگ سره دهغه عملونه ختمېږي، مگر دا درې عملونه ددې اجر او ثواب به ورته د مرگ نه وروستو هم رسېږي، ځكه چې ددې عملونو سبب همدا خپله دى، او بچي هم د انسان كسب دى.

2- دا حديث شريف په دې هم دلالت كوي، چې مړي ته د قران لوستلو اجر او ثواب بېنل مشروه نه دي، ځكه چې دا د نبي كريم صلى الله عليه وسلم نه ثابت نه دي، او نه د صحابه كرامو نه دا كار ثابت دى، او كوم كار چې نه پيغمبر كړى وي، او نه صحابه كرامو كړى وي، نو بيله شكه دا كار بدعت او نارواه وي.

3- دا حديث لار ښونه كوي، چې د انسان دپاره واده كول بهتره دي، ترڅو نيك او صالحه بچي يې پيدا شي، او دده دمرگ نه بعد ورته دعاگانې وكړي.

فضل تفتیر الصائمین

87- عَنْ زَيْدِ بْنِ خَالِدٍ الْجُهَنِيِّ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ فَطَرَ صَائِمًا كَانَ لَهُ مِثْلُ أَجْرِهِ غَيْرَ أَنَّهُ لَا يَنْقُصُ مِنْ أَجْرِ الصَّائِمِ شَيْئًا".

(جامع الترمذي، رقم الحديث 807، واللفظ له، وسنن ابن ماجه، رقم الحديث 1746، وقال الإمام الترمذي عن هذا الحديث بأنه: حسن صحيح، وصححه الألباني)

روژه دار ته روژه ماتی ورکول او دهغي فضيلت

د زيد بن خالد الجهني رضي الله عنه روايت دی چې نبي کریم صلی الله علیه وسلم فرمایلي دي: چاچي روژه دار ته روژه ماتی ورکړ، نو ده ته به دروژه دار داجراو ثواب په شان اجر او ثواب ورکړی شي اودروژه دارداجر او ثواب نه به هيڅ نه کميرې.

د راوي پيژندنه: ددي حديث راوي ابو عبد الرحمن خالد الجهني رضي الله عنه جليل القدر صحابي دی د نبي کریم صلی الله عليه وسلم سره د حديبي په واقعه کې موجود وو او دفتح مکي په ورځ ده سره د خپلې قبيلې جنده په لاس کې وه، د حديث په کتابونو کې دده نه د نبي کریم صلی الله عليه وسلم يو اتيا حديثونه نقل دي، دده وفات په مدينه کې شوی دی، او چا ويلي چې په مصر کې وفات شوي، او داهم ويل شوي دي چې په کوفه کې وفات شوی دی، دده وفات کال اته اويا هجري دي چې دده عمر په دغه وخت کې پنځه اتيا کاله وو. ددي حديث د فوائدو څخه:

1- بيله شکه روژه دار ته روژه ماتي ورکول، د خير اجر او ثواب کار دی، ځکه چې په دي سره د مسلمانانو په مينځ کې مينه او محبت پيدا کيږي، اگر که دوي د وطن په لحاظ سره د يو بل نه جدا وي، همدغه شان روژه

دار ته روژه ماتی ورکول، دډیراجراو ثواب باعث گرځي او په دې سره دروژه دارداجر او ثواب نه هیڅ نه کمیږي. 2- هر مؤمن باید دخپل طاقت سره سم په دې حدیث باندي د عمل کولو کوشش وکړي.

من فضائل شهر رمضان

88- عَنْ أَنَسِ بْنِ مَالِكٍ رَضِيَ اللَّهُ عَنْهُ، قَالَ دَخَلَ رَمَضَانُ؛ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّ هَذَا الشَّهْرَ قَدْ حَضَرَكُمْ، وَفِيهِ لَيْلَةٌ خَيْرٌ مِنْ أَلْفِ شَهْرٍ، مَنْ حَرَمَهَا؛ فَقَدْ حَرَّمَ الْخَيْرَ كُلَّهُ، وَلَا يَحْرَمُ خَيْرَهَا إِلَّا مُحْرَمٌ".

(سنن ابن ماجه، رقم الحديث 1644، وحسنه الألباني وصححه)

رمضان د میاشتي غوره والی

د انس بن مالک رضي الله عنه نه روایت دی چې نبی کریم صلی الله علیه وسلم فرمایلي دي: بیشکه دا میاشت درمضان په تاسو راغله، او په دې کې یوه شپه ده چې د زرو میاشتو نه غوره ده، څوک چې ددغې

ورځې د خير نه محرومه شو، بيشكه د هر هغه
خير نه محرومه شو ځكه چې ددي د خير نه نه
محروميږي، مگر بي خيره انسان محروميږي.
د راوي پيژندنه: ددي حديث د راوي پيژندنه مخکې په
دريم نمبر حديث کې ذکر شوي ده.
ددي حديث د فوائدو څخه:

1- مياشت درمضان د برکت ، دخير، دذکرد قران دتلاوت
مياشت ده په دي مياشت کې انسانان د دوزخ داور نه
بچ کيږي، په دي مياشت کې يوه شپه ده چې په هغې
کې نیک عمل د زرو مياشتو دنیک عمل نه غوره دی
ددې دوجې نه چې څوک ددي دخير نه محرومه شو،
بيشكه د هر خير نه محرومه شو.

2- دا حديث لار ښونه کوي، چې بنده بايد د رمضان
مياشت غنيمت وگني او په دي مياشت کې د الله پاک
ډيره بندگي وکړي، او دا خرت تياري وکړي، ددي دپاره
چې په دنيا او اخرت کې کامياب شي.

من أهم علامات المنافقين

89- عَنْ أَبِي هُرَيْرَةَ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "أَيُّهُ الْمُنَافِقُ ثَلَاثٌ: إِذَا حَدَّثَ كَذَبَ، وَإِذَا وَعَدَ أَخْلَفَ، وَإِذَا أُؤْتِنَ خَانَ".

(صحيح البخاري، رقم الحديث 33، واللفظ له، وصحيح مسلم، رقم الحديث 107 - (59))

د مناقانو ښکاره نښې

د ابو هريره رضي الله عنه نه روايت د دى چې نبى كريم صلى الله عليه وسلم فرمايلي دي: د منافق دري نښي دي: چې كله خبري كوي، دروغ وايي، او چې وعده وكړي، د هغې خلاف كوي، او چې امانت ورسره كېښودل شي، په هغې كې خيانت كوي.

د راوي پيژندنه: ددي حديث د راوي پيژندنه مخكې په اول نمبر حديث كې ذكر شوي ده.

ددى حديث د فوائدو خخه:

- 1- دا حديث بنده ته ويره وركوي، د دروغو ويلو نه، او د وعده خلافې نه، او په امانت كې د خيانت كولو نه، خكه چې دا د منافق صفتونه دي.
- 2- منافق ديتته وائي چئ شر پتوي، او خير بنكار كوي.
- 3- ددى حديث معنى داده چې دا دري صفتونه دمنافق صفتونه دي.

إكرام حامل القرآن

- 90- عَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّ مِنْ إِجْلَالِ اللَّهِ: إِكْرَامَ ذِي الشَّيْبَةِ الْمُسْلِمِ، وَحَامِلِ الْقُرْآنِ غَيْرِ الْغَالِي فِيهِ وَالْجَانِي عَنْهُ، وَإِكْرَامَ ذِي السُّلْطَانِ الْمُقْسُطِ".
- (سنن أبي داود، رقم الحديث 4843، وحسنه الألباني).

د قران والو عزت او اکرام

د ابو موسى الأشعري رضي الله عنه نه روايت دی چې
 نبي کریم صلی الله علیه وسلم فرمایلي دي: بیشکه د الله
 پاک د تعظیم نه داهم ده چې د سپینګري بوډا، عزت او
 اکرام کول، او دقران والو، عزت او اکرام چې هغوي په
 قران کې غلو اودقران نه جفا نه کوې، او د عادل بادشاه
 عزت او اکرام کول.

د راوي پیژندنه: ددي حديث د راوي پیژندنه مخکې په
 اته ویشته نمبر حديث کې ذکر شوي ده.
 ددي حديث د فوائدو څخه:

1- د اسلام مبین دین د مشرانو عزت او احترام کولو ته
 ترغیب ورکوي.

2- دا حديث لار ښونه کوي، چې د قران والو عزت او
 احترام کول، دالله پاک تعظیم او دهغه د رضا سبب
 ګرځي، هغه څوک چې د قران، تلاوت کوي، او په قران
 عمل کوي دهغوي احترام او اکرام په کار دی.

والحمد لله الذي بنعمته تتم الصالحات، والصلاة والسلام
على رسولنا محمد، وعلى آله وصحبه أجمعين.

فهرس المحتويات

رقم الصفحة	المحتويات
2	سريزه
6	د پاک حلال مال نه صدقه او دهغي فضيلت
9	د ین اسلام د اسانۍ دين دی
12	د قرباني ځني مسائل
15	په مانځه کې د امام تابعداري
18	په مانځه کې سلام گرځول او دهغي طريقه
22	درياء او ځان بودني څخه ويره
25	د دجال ځيني نښي
27	قوم ته اوبه ورکول او دهغي آداب
29	د څښکلو آداب
31	په اسلام کې ممنوع څيزونه
33	دعوت قبلول واجب دي
36	د سهار او ماخوستن مونځ په جماعت سره کولو فضيلت:
39	اسلامي تعليماتو کې تصوير ويستل حرام دي
41	د خوراک آداب
43	د اوداسه طريقه
46	د ملائکو او پيريانو مينځ کې فرق
48	مسجد قبا کې د مانځه غوره والی
50	د ین اسلام د کمزورو سره مدد کولو ته ترغيب ورکوي
52	د اسلام دين مينې او محبت ته ترغيب ورکوي.

55	صحت او فراغت غنیمت گڼل پکار دي.
57	د دين اسلام د حقوقو ساتنه کوي.
59	پلار د زوي مال د ضرورت برابر اخستلی شي.
62	مانځه کې په تشو باندي لاسونه کيښودل جواز نلري.
65	په ولاړه خوراک او څښاک جواز لري.
67	د سورت اخلاص فضيلت
69	ځوانان بايد ودونه وکړي.
72	د نبي کریم صلی الله عليه وسلم خصوصيات
74	د جنت اوصاف
75	د قرباني په څاروي کې شراکت جائز دی
77	د جهنميانو رنګارنګ عذابونه
80	د لوی اختر ورځې
82	روژه او اخترونه د ټولو مسلمانانو سره يوځای
83	د گناهونو نه ويره
85	دوکه حرام ده
89	د مانځه نه بعد دعاګاني
92	د ماښام اذکار
95	غروه خلک او دهغوې علامات
97	د بل چا حقوقو غصب کول حرام دي.
99	د ازمينښت په وخت صبر پکار دی
100	حجر اسود جنتي کانی دی
101	په سفر کې روژه نيول او نه نيول دواړه جواز لري

103	په دبر شاه کې جماع کول حرام دي.
106	کله چې په تیمم سره مونځ وکړې شي او بآ وبه ملاوشي.
108	د لوریانو خدمت کول
111	مسجد ته د داخلیدو او بهر وتلو دعا
118	مسجد ته داخلیدو او بهر وتلو وخت کې درود ویل
120	د مسجد اداب
123	مسجد کې د ورک شي اعلان کول جواز نلري
128	په وترو کې دعا قنوت
130	د وترو مونځ قضایي روارل
132	د وترو مسائل
134	ښکاره گناه او دهغې وعید
136	په احسان کې د مور حق زیات دی
137	عد مور او پلار نافرمانی کول لویه گناه ده
139	حلال تجارت کول او هغې ته ترغیب
140	ډیره پریښودل او دهغې اکرام کول
142	خرچه کې د اجر نیت کول
146	د غمرازی مسائل
148	اسلام د رحمت دین دی
150	غوره دعا
153	د ظالم په مقابل کې د ځان دفاع کول
155	د زمکو غصب کول حرام دي
156	د مال د فتنې نه ځان ساتل

158	د فرض مانځه نه بعد دعا گاني
160	د مانځه بعد امام به مقتديانو ته رامنځ کوي
162	مسجدونه ته د ښځو تلل جائز دي
164	په موزو باندي مسحه او دهغې مسائل
166	په جرابو مسح او دهغې احکام
169	په حرم کې ورک شوی خيز راخستل ممنوع دي
171	د جهنميانو اوصاف
172	د جهنم اوصاف
173	د مرگ نه بعد ژوندون
174	چې خرما وي ولگه نشته
176	توبه او په هغې کې بیره کول
178	خرڅلاو کې قسمونه کول منعه دي.
179	غير الله باندي قسم کول حرام دي.
181	د مسواک فضيلت
182	د ښځو مقام په اسلام کې.
184	د صالحينو سره ملگرتوب کول
185	د بچي په دعا د مور او پلار درجي وچتيري.
187	د جنب او جنابت مسائل
189	د الله پاک د ذکر نه شيطانان تبتي.
191	په سجده کې دعاگاني او هغې ته ترغيب
193	د قبر چونه کول حرام دي
195	لواطت او دهغې سزا

197	هغه څه چې مري ته فائده ورکوي
199	روژه دار ته روژه ماتي ورکول او دهغي فضيلت
201	د رمضان د مياشتي فضيلت
203	د منافق نبي.
203	د قران والو اکرام کول
204	سرفهرست